
ਗੋੰਦਣਨ] ਹ।ਣ₹ 
ਇਤਿਹਾਸ ਸ਼ਬਦ ਦਾ ਸੈਧੀ-ਵਿੱਛੇਦ “ਇਤਿ-ਆਹਾ-ਅਸਿ' ਹੈ, ਜਿਸ ਦਾ ਭਾਂਵ ਹੈ : 
ਇਝ ਵਾਪਰਿਆ ਹੈ।” ਇਸ ਲਈ ਇਤਿਹਾਸ ਦੀ ਮੁੱਢਲੀ ਲੋੜ ਇਹ ਹੈ ਕਿ ਘਟਨਾ 
ਦਾ, ਹੂ-ਬ-ਹੂ ਵੇਰਵਾ ਦਿੱਤਾ ਜਾਵੇ। ਇਤਿਧਾਸ ਲਿਖਣ ਵਿਚ (ਵੱਡੀ ਮੁਸ਼ਕਿਲ, ਹੀ. ਇੱ 
ਪੇਸ਼ ਆਉਂਦੀ ਹੈ ਕਿ ਇਕ ਘਟਨਾ ਦੇ ਅਨੇਕ ਵੇਰਵੇ ਮਿਲਦੇ ਹਨ , ਜਿਨ੍ਹਾਂ ਵਿਚ ਇਹ 
ਹੀ ਵੈ ਲੇ ਜਰ ਪਟਨਾ ਰਾ ਪੀ ਕਿਥੇ ਘਟੀ ਤੇ ਕਿਵੇਂ ਘਟੀ ? ਇਨਾਂ 
ਵੇਰਵਿਆਂ ਚੋਂ “ਹੁ-ਬ-ਹੂ” ਦਾ ਨਿਪਟਾਰਾ ਕਰਨਾ ਬਹੁਤ ਮੁਸ਼ਕਿਲ ਤੇ ਕਈ ਵਾਰ ਅਸੈਭਵ 
ਹੁਦਾ ਹੈ। ਭਗਤਾਂ ਤੇ ਧਾਰਮਿਕ ਪੁਰਸ਼ਾਂ ਦੇ ਜੀਵਨ ਬਾਰੇ ਲਿਖਣਾ ਤਾਂ ਹੋਰ ਮੁਸ਼ਕਿਲ ਹੋ 
ਜਾਂਦਾ ਹੈ ਕਿਉਂਕਿ ਉਨ੍ਹਾਂ ਦੀ ਉੱਚਤਾ ਨੂੰ ਦਰਸਾਉਣ ਲਈ, ਸ਼ਰਧਾ ਭਾਵਨਾ ਵੱਸ, ਲੇਖਕ 
ਆਪਣੇ ਵਲੋਂ ਫ਼ਰਜ਼ੀ ਘਟਨਾਵਾਂ ਜੋੜ ਦਿੰਦੇ ਹਨ। ਉਨ੍ਹਾਂ ਵਿਚ ਦੈਵੀ-ਸ਼ਕਤੀਆਂ ਦੀ 
ਹੋਂਦ ਨੂੰ ਦਰਸਾਉਣ ਲਈ ਉਨ੍ਹਾਂ ਦੇ ਜੀਵਨ ਨੂੰ ਕਰਾਮਾਤਾਂ (ਅਨਹੋਣੀਆਂ ਗੱਲਾਂ/ 
ਘਟਨਾਵਾਂ) ਨਾਲ ਸ਼ਿੰਗਾਰਿਆ ਜਾਂਦਾ ਹੈ। ਇਸ ਤਰ੍ਹਾਂ ਚੰਗਾ ਭਲਾ ਇਤਿਹਾਸ ਵੀ ਸਮਾਂ 
ਮੀ ਸਾਲਪਨਿਕ ਲੱਗਣ ਲੌਂਗ ਪੈਂਦਾ ਹੈ। ਭਗਤ ਨਾਮ, ਜੀ ਦੋ ਜੀਗਨ ਨਾਲ ਤੀਂ 
ਇਹੀ ਕੁਝ ਵਾਪਰਿਆ ਹੈ। ਉਨ੍ਹਾਂ ਬਾਰੇ ਲਿਖੀਆਂ ਜੀਵਨੀਆਂ/ਭਗਤਮਾਲਾਵਾਂ ਵਿਚ ਦੋ- 
ਚਾਰ ਨਹੀਂ ਸਗੋਂ ਦਰਜਨਾਂ ਕਰਾਮਾਤਾਂ ਮਿਲਦੀਆਂ ਹਨ ।ਜੇ ਸਾਰੀਆਂ ਨਹੀਂ, ਤਾਂ ਬਹੁਤੀਆਂ 
ਜ਼ਰੁਰ ਕਾਲਪਨਿਕ ਹਨ । 


ਵਸ, ਭਾਰਤ ਵਿਚ ਚਮਤਕਾਰੀ ਜਾਂ ਵਚਿੱਤਰ ਇਤਿਹਾਸ ਲਿਖਣ ਦਾ ਰਿਵਾਜ ਤਾਂ ਜ਼ਰੂਰ 


ਰਿਹਾ ਹੈ, ਬੱਧ ਇਤਿਹਾਸ ਲਿਖਣ ਦਾ ਨਹੀਂ । ਸ਼ੁੱਧ ਇਤਿਹਾਸ ਲਿਖਣ ਦੇ ਤਾਂ ਸਗੋਂ ਯਤਨ ਰ 


ਹੀ ਨਹੀਂ ਕੀਤੇ ਗਏ। ਘਟਨਾਵਾਂ ਦੇ ਅਸਲੀ ਵੇਰਵਿਆਂ ਨੂੰ ਸਮੇਂ ਸਿਰ ਰਿਕਾਰਡ ਨਾ 
ਕਰਨ ਕਰਕੇ , ਮਗਰੋਂ ਜਾ ਕੇ ਘਟਨਾ ਦਾ ਸਮਾਂ ਤੇ ਵੇਰਵੇ ਅੰਦਾਜ਼ੇ ਲਗਾ ਕੇ ਲਿਖੇ ਜਾਂਦੇ 
ਹਨ। ਵਿਦਵਾਨ ਲੋਕ ਜਾਂ ਇਤਿਹਾਸਕਾਰ ਲੈਮੇ- ਚੌੜੇ ਵੇਰਵੇ ਤੇ ਦਲੀਲਾਂ ਦੇ ਕੇ ਆਪਣੇ 
ਮਤ (ਫ਼ੈਸਲੇ) ਨੂੰ ਸਥਾਪਿਤ ਕਰਦੇ ਹਨ ਅਤੇ ਦੂਸਰਿਆਂ ਦੇ ਫ਼ੈਸਲਿਆਂ ਨੂੰ ਰੱਦ ਕਰਦੇ 
ਹਨ। 

ਭਗਤ ਨਾਮਦੇਵ ਜੀ ਦੇ ਜਨਮ ਨੂੰ ਹੀ ਲੈ ਲਈਏ ਤਾਂ ਉਹਨਾਂ ਦੇ ਜਨਮ ਦਾ ਸੈਨ 
ਹੀ ਵੱਖ-ਵੱਖ ਇਤਿਹਾਸਕਾਰਾਂ ਨੇ 1270, 1273, 1278, 1363, 1370 ਈ: ਦਿੱਤਾ 
ਹੈ (ਪੂਰੀ ਇਕ ਸਦੀ ਦਾ ਅੰਤਰ)। 

ਜਨਮ ਅਸਥਾਨ ਵੀ ਪੰਡਰਪੁਰ, ਨਰਸੀ ਬਾਮਨੀ, ਪੰਡਰਪੁਰ ਦੇ ਨੇੜੇ ਗੋਕੁਲਪੁਰ, 
ਗਵਾਲੀਅਰ ਆਦਿ ਲਿਖਿਆ ਮਿਲਦਾ ਹੈ। ਨਰਸੀ ਬਾਮਨੀ ਬਾਰੇ ਵੀ ਵੱਖ-ਵੱਖ ਰਾਵਾਂ 
ਹਨ--ਸਿਤਾਰਾ ਦੇ ਨੇੜੇ (ਹੁਣ ਨਰਸਿੰਗਪੁਰ ਜਾਂ ਕੋਲੇ ਨਰਸਿਗਪੁਰ) ਜਾਂ ਮਰਾਠਾਵਾੜਾ 

ਦੇ ਪ੍ਭਣੀ ਜ਼ਿਲ੍ਹੇ ਵਿਚ ਜਾਂ ਸ਼ੋਲਾਪੁਰ ਦੇ ਨੇੜੇ । 

`` ਡਗਤ ਜੀ ਦੇ ਜਨਮ ਬਾਰੇ ਵੀ ਵੱਖ-ਵੱਖ ਖ਼ਿਆਲ ਹਨ, ਜਿਵੇਂ : ਮਾਡਾ-ਪਿਤਾ 


1. ਡਾ. ਦੇਵਿੰਦਰ ਸਿੰਘ ਵਿਦਿਆਰਥੀ/ਗੁਰਮਤਿ ਪ੍ਰਕਾਸ਼/ਜੂਨ 132੭੭, ਪੰਠਲਾ 33 

ਭਗਤ ਨਾਮਦੇਵ ਜਾ - ਜਾੰਵਨ ਤੇ /ਵਚਾਰਧਾਰਾ & 
ਨੂੰ ਚਦਰਭਾਗਾ ਨਦੀ ਵਿਚ ਇਕ ਸਿੱਪੀ ਵਿਚ ਤਰਦਾ ਹੋਇਆ ਬੱਚਾ ਲੱਭਾ, ਨਦੀ ਵੱਲ 
ਇਸ਼ਨਾਨ ਕਰਨ ਜਾਂਦਿਆਂ ਹੋਇਆਂ 12 ਕੁ ਸਾਲਾਂ ਦੇ ਬੱਚੇ ਦੇ ਰੂਪ ਵਿਚ ਮਿਲਿਆ, 
ਵਿਧਵਾ ਦੇ ਪੋਟੋਂ ਪੈਦਾ ਹੋਇਆ ਲੜਕਾ, ਜਿਸ ਨੂੰ ਵਿਧਵਾ ਦੇ ਪਿਤਾ ਬਾਮਦੇਵ ਨੇ ਪਾਲਿਆ 
ਆਦਿ। 

ਇਵੇਂ ਹੀ ਦੇਹਾਂਤ ਬਾਰੇ ਵੀ ਕਿ ਘੁਮਾਣ (ਜ਼ਿਲ੍ਹਾ ਗੁਰਦਾਸਪੁਰ, ਪੰਜਾਬ) ਵਿਚ ਹੋਇਆ 
ਜਾਂ ਪੰਡਰਪੁਰ (ਮਹਾਰਾਸ਼ਟਰ) ਵਿਖੇ ਹੋਇਆ, ਵੱਖ-ਵੱਖ ਰਾਵਾਂ ਹਨ / 

ਇਤਿਹਾਸ ਵਿਚ ਅਜਿਹੇ ਰੋਲ-ਘਚੋਲੇ ਬਾਰੇ ਦੁੱਖ ਪ੍ਰਗਟ ਕਰਦਾ ਹੋਇਆ ਪ੍ਰਭਾਕਰ 
ਮਾਂਚਵੇ, ਆਪਣੀ ਪੁਸਤਕ “ਨਾਮਦੇਵ : ਜੀਵਨ ਤੇ ਦਰਸ਼ਨ” (ਪੰਜਾਬੀ ਰੂਪ) ਦੇ ਪੰਨਾ 
14 ਰੇ 

ਨਾਮਦੇਵ ਦੀ ਜਨਮ ਮਿਤੀ ਜੋ ਏਨੇ ਵੇਰਵਿਆਂ ਨਾਲ ਕਥਨ ਕੀਤੀ ਜਾਂਦੀ ਹੈ, 

ਲੀ ਕੰ ਕਿ ਜਲ ਭਾਰਤੀਆਂ ਜੀ ਕੈਜਿਥ ਜਿੰਦਰ 
ਵਿਚ ਇਤਿਹਾਸਕ ਭਾਵਨਾਵਾਂ ਨੂੰ ਕੋਈ ਵਿਸ਼ੇਸ਼ ਦਰਜਾ ਪ੍ਰਾਪਤ ਨਹੀਂ, ਅਸੀਂ ਅਕਸਰ 
ਵੱਖ- -ਵੱਖ ਵਿਅਕਤੀਆਂ ਨੂੰ ਇਕ ਦੂਜੇ ਨਾਲ ਰਲਾ-ਮਿਲਾ ਦੇਂਦੇ ਹਾਂ ਅਤੇ ਇਕ ਦੇ ਗੁਣ 
ਦੁਸਰੇ ਨਾਲ ਸੈਬਧਿਤ ਕਰ ਦਿੰਦੇ ਹਾਂ । ਇਸੇ ਕਿਸਮ ਦਾ ਹਨੇਰ ਖਾਤਾ ਵਿਚਾਰ-ਅਧੀਨ 
ਹਾਲਤ (ਭਗਤ ਨਾਮ ਦੇਵ ਜੀ ਦੀ ਜਨਮ-ਮਿਤੀ ਸੰਬਧੀ) ਵਿਚ ਅਵੱਸ਼ ਹੋਇਆ ਹੋਵੇਗਾ।” 

ਹਣ ਪਾਠਕ ਖ਼ੁਦ ਹੀ ਅੰਦਾਜ਼ਾ ਲਾ ਲੈਣ ਕਿ ਭਗਤ ਨਾਮਦੇਵ ਜੀ ਜਾਂ ਹੋਰ ਭਗਤਾਂ 
ਆਦਿ ਦੇ ਜੀਵਨ ਬਾਰੇ ਲਿਖਣਾ ਕਿੰਨਾ ਮੁਸ਼ਕਿਲ ਕੰਮ ਹੈ। ਅਸੀਂ ਪ੍ਰਾਪਤ ਜਾਣਕਾਰੀ 
ਨੰ ਪਾਠਕਾਂ ਅੱਗੇ ਰੱਖਣ ਦਾ ਯਤਨ ਕੀਤਾ ਹੈ। ਭਗਤ ਜੀ ਬਾਰੇ ਉਹ ਕਰਾਮਾਤਾਂ ਜਿਨ੍ਹਾਂ 
ਦਾ ਜ਼ਿਕਰ ਉਨ੍ਹਾਂ ਦੀ ਬਾਣੀ ਵਿਚ ਹੋਇਆ ਹੈ, ਉਸ ਦੀ ਸਹੀ ਵਿਆਖਿਆ ਕਰਨ ਲਈ 
ਹੋਰ ਮਿਹਨਤ ਦੀ ਲੋੜ ਹੈ।...ਉੱਝ ਜਿਨ੍ਹਾਂ ਕਰਾਮਾਤਾਂ ਦਾ ਜ਼ਿਕਰ ਆਇਆ ਹੈ, ਉਹ ਭਗਤ 
ਜੀ ਨੇ ਆਪ ਨਹੀਂ ਵਿਖਾਈਆਂ, ਨਾ ਹੀ ਉਨ੍ਹਾਂ ਦੀ ਕੋਈ ਐਸਾ ਮਨਸ਼ਾ ਉਨ੍ਹਾਂ ਦੀ ਬਾਣੀ 
ਤੋਂ ਸਿੱਧ ਹੁੰਦਾ ਹੈ। ਇਨ੍ਹਾਂ ਨੂੰ ਭਗਤ ਦੀ ਪੈਜ ਰੱਖਣ ਲਈ ਪ੍ਰਭੂ ਵਲੋਂ ਵਰਤਾਏ ਕੌਤਕ 
ਹੀ ਆਖਿਆ ਜਾ ਸਕਦਾ ਹੈ। ਦਾਸ-ਲੇਖਕ 

2. ਵਧੇਰੇ ਜਾਣਕਾਰੀ ਲਈ ਪ੍ਰਭਾਕਰ ਮਾਚਵੇ ਦੀ ਪੁਸਤਕ “ਨਾਮਦੇਵ-ਜੀਵਨ ਤੇ ਦਰਸ਼ਨ” 
ਪੜ੍ਹੋ, ਜੋ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਨੇ ਪੰਜਾਬੀ ਵਿਚ ਅਨੁਵਾਦ ਕਰਵਾ ਕੇ ਛਪਵਾਈਂ 
₹$॥ 58000 2800 500 2 ੬09 ੧0੧1੨0096%0181.001। 


ਤਜਭਤ ਲਡਦੇਦ ਜੀ ਦਾ ਜੀਵਨ 


ਭਗਤ ਨਾਮਦੇਵ ਜੀ ਮਹਾਰਾਸ਼ਟਰ ਵਿਚ ਨਿਰਾਕਾਰ ਪੁਭੂ ਦੀ ਪੇਰੇਖ਼ਾ-ਭਗਤੀ ਦੇ ਗੀਤ 
ਗਾਉਣ ਵਾਲੇ ਪ੍ਰਮੁੱਖ ਮਹਾਂਪੁਰਖ ਹੋਏ ਹਨ । ਪ੍ਰਭੂ-ਭਗਤੀ ਦਾ ਰਸ ਆਪ ਚੱਖਣਾ ਤੇ ਹੋਰਨਾਂ 
ਨੂੰ ਚਖਾਉਣਾ ਉਨ੍ਹਾਂ ਦੇ ਜੀਵਨ ਦਾ ਪਰਮ-ਮਨੋਰਥ ਸੀ। ਏਸੇ ਲਈ ਆਪ ਭਾਰਤ ਦੇ 
ਪ੍ਸਿੱਧ ਧਰਮ-ਅਸਥਾਨਾਂ 'ਤੇ ਗਏ, ਧਾਰਮਿਕ ਪੁਰਖਾਂ ਨਾਲ ਸਵਾਦ ਰਚਾਇਆ ਅਤੇ ਜਨ- 
ਸਾਧਾਰਨ ਨੂੰ ਕਰਮ-ਕਾਂਡਾਂ ਦੀ ਥਾਂ ਤੇ ਨਿਰਾਕਾਰ ਪ੍ਰਭੂ ਦੀ ਭਗਤੀ ਵਿਚ ਲਾਇਆ। 
ਮਹਾਰਾਸ਼ਟਰ ਤੋਂ ਚੱਲ ਕੇ ਭਾਰਤ ਦੇ ਦੂਸਰੇ ਸਿਰੇ ਪੰਜਾਬ ਵਿਚ ਆਏ ਅਤੇ ਇਥੇ ਲਗਪਗ 
18 ਸਾਲ ਗੁਜ਼ਾਰੇ । 

ਜਨਮ : ਭਗਤ ਨਾਮਦੇਵ ਜੀ ਦਾ ਜਨਮ ਮਹਾਰਾਸ਼ਟਰ ਪ੍ਰਾਂਤ ਦੇ ਅਜੋਕੇ ਜ਼ਿਲ੍ਹੇ ਹਿੰਗੋਲੀ 
(ਪੁਰਾਣਾ ਜ਼ਿਲ੍ਹਾ ਪ੍ਰਭਣੀ) ਦੇ ਕਸਬਾ ਨੁਮਾ ਪਿੰਡ ਨਰਸੀ ਬਾਮਨੀ ਵਿਖੇ ਹੋਇਆ ਸੀ। ਲੇਖਕਾਂ 
ਗੁਰਦੇਵ ਨਗਰ, ਲੁਧਿਆਣਾ ਦੇ ਨਿਵਾਸੀ ਸ: ਪੂਰਨ ਸਿੰਘ ਐਮ. ਏ., ਬੀ. ਐੱਡ (ਜਨਰਲ 
ਸਕੱਤਰ, ਸ਼੍ਰੋਮਣੀ ਭਗਤ ਨਾਮਦੇਵ ਜੀ ਮੈਮੋਰੀਅਲ ਐਸੋਸੀਏਸ਼ਨ ਪੰਜਾਬ) ਨੇ ਨਰਸੀ ਬਾਮਨੀ 
ਜਾ ਕੇ, ਭਗਤ ਨਾਮਦੇਵ ਜੀ ਦਾ ਜਨਮ ਅਸਥਾਨ ਲੱਭ ਕੇ ਉਥੇ ਆਲੀਸ਼ਾਨ ਗੁਰਦੁਆਰਾ 
ਸਾਹਿਬ ਦਾ ਨਿਰਮਾਣ ਕਰਵਾਇਆ ਹੈ। ਨਰਸੀ ਬਾਮਨੀ ਹਜ਼ੂਰ ਸਾਹਿਬ ਨੰਦੇੜ ਤੋਂ 100 
ਕਿਲੋਮੀਟਰ ਅਤੇ ਹਿੰਗੋਲੀ ਤੋ 16 ਕਿਲੋਮੀਟਰ ਹੈ। ਸਰਕਾਰ ਨੇ ਇਸ ਦਾ ਨਾਮ ਹੁਣ 
“ਨਰਸੀ ਨਾਮਦੇਵ” ਰੱਖ ਦਿੱਤਾ ਹੈ। 

ਆਪ ਜੀ ਦੀ ਜਨਮ-ਮਿਤੀ ਜਿਸ 'ਤੇ ਬਹੁਤੇ ਇਤਿਹਾਸਕਾਰ ਸਹਿਮਤ ਹਨ 26 
ਅਕਤੂਬਰ, ਸੈਨ 1270 ਹੈ (ਕਤਕ ਸੁਦੀ 11, ਸ਼ਾਕਾ ਸੈਮਤ 1192)। 

ਭਗਤ ਜੀ ਦੀ ਬੈਸਾਵਲੀ ਸੀ ਯਾਦੂ ਸ਼ੇਠ ਤੋਂ ਅਰੈਭ ਹੰਦੀ ਹੈ, ਜੋ ਜਾਤ ਦਾ ਛੀਂਬਾ 
ਸੀ। ਉਨ੍ਹਾਂ ਦੇ ਮਾਤਾ-ਪਿਤਾ ਦਾਮ ਸ਼ੇਠ ਤੇ ਗੋਨਾਬਾਈ ਸਨ। ਇਕ ਭੈਣ ਸੀ ਜਿਸ ਦਾ 
ਨਾਮ ਔਬਾਈ ਸੀ। ਪਿਤਾ ਕੱਪੜੇ ਸੀਊਣ ਤੇ ਰੋਗਣ ਦਾ ਕੰਮ ਕਰਦੇ ਸਨ। ਡਾ: ਬਲਕਾਰ 
ਸਿੰਘ ਉਨ੍ਹਾਂ ਦੇ ਬਚਪਨ ਬਾਰੇ ਲਿਖਦੇ ਹਨ : 

“ਉਹ ਬਾਲਪਨ ਤੋਂ ਹੀ ਹਮੇਸ਼ਾ ਕਿਸੇ ਡੂੰਘੀ ਸੋਚ ਵਿਚ ਗੁਆਚੇ ਰਹਿੰਦੇ ਸਨ। ਉਹ 
ਆਪ ਬਾਲਕਾਂ ਨਾਲੋਂ ਬਿਲਕੁਲ ਵੱਖਰੇ ਸਨ। ਉਦਾਸੀ ਅਤੇ ਮਸਤੀ ਦੇ ਦੋ ਕੰਢਿਆਂ ਵਿਚ 
ਉਨ੍ਹਾਂ ਦਾ ਨਿੱਤ-ਜੀਵਨ ਆਪਣੀ ਹੀ ਚਾਲੇ ਵਹਿ ਰਿਹਾ ਸੀ। ਆਮ ਬੱਚਿਆਂ ਵਾਲੀਆਂ 
ਖੇਡਾਂ ਉਨ੍ਹਾਂ ਦਾ ਮਨ ਨਹੀਂ ਸਨ ਪਰਚਾਉਂਦੀਆਂ । ਸ਼ਰਾਰਤਾਂ ਨਾਲ ਵੀ ਉਸ ਦਾ ਕੋਈ 
ਲਗਾਉ ਨਹੀਂ ਸੀ। ਆਪਣੀ ਉਮਰ ਨਾਲੋਂ ਉਹ ਵੱਡੇ ਲਗਦੇ ਸਨ ਅਤੇ ਸੈਜੀਦਾ ਸੈਗਤ 
ਵਿਚ ਉਨ੍ਹਾਂ ਨੂੰ ਸੈਤੁਸ਼ਟੀ ਮਹਿਸੂਸ ਹੁੰਦੀ ਸੀ। ਹਰ ਗੱਲ ਧਿਆਨ ਨਾਲ ਸੁਣਨ ਅਤੇ ਫਿਰ 
ਉਨ੍ਹਾਂ ਨੂੰ ਗੁਣਾਂ-ਔਗੁਣਾਂ ਦੇ ਆਧਾਰ 'ਤੇ ਗੁਹਿਣ ਕਰਨ ਦਾ ਸੁਭਾਅ ਭਗਤ ਜੀ ਦੇ 
ਬਚਪਨ ਵਿਚ ਹੀ ਸਾਹਮਣੇ ਆਉਣ ਲੱਗ ਪਿਆ ਸੀ”? 


3. ਸੇ ਭਗਤ ਸਤਿਗੁਰ ਮਨਿ ਭਾਏ£ਪੰਠਨਾ 43 


 _ 5। 38000 28001 5000 2 6108 ੧0੧1੨॥0096%081.00।। 


ਭਾਗਤ ਨਾਮਦਾਵ ਜੀ - ਜੀਵਨ ਤੇ /ਵਚਾਰਗਾਰਾ ਨ 

ਬਾਲਕ ਨਾਮਦੇਵ ਦੀ ਐਸੀ ਦਸ਼ਾ ਨੂੰ ਦੇਖ ਕੇ ਪਿੰਡ ਦੇ ਲੋਕ ਕਈ ਵਾਰ ਚਿਤਾਤਰ 
ਹੋ ਜਾਂਦੇ ਸਨ; ਉਨ੍ਹਾਂ ਨੂੰ ਲਗਦਾ ਕਿ ਜਿਵੇਂ ਨਾਮਦੇਵ ਜੀ ਦੇ ਦਿਮਾਗ਼ ਵਿਚ ਕੋਈ ਨੁਕਸ 
ਪੈ ਗਿਆ ਹੋਵੇ । ਪਰ ਕੁਝ ਅਜਿਹੇ ਵੀ ਸਨ ਜੋ ਸਮਝਦੇ ਸਨ ਕਿ ਨਾਮਦੇਵ ਵਿਚ ਭਗਤਾਂ- 
ਮਹਾਂਪੁਰਖਾਂ ਵਾਲੇ ਗੁਣ ਸਨ। 

ਅੱਤ ਸ਼ਰਧਾ ਅਧੀਨ ਲਿਖੀਆਂ ਹੋਈਆਂ ਸਾਖੀਆਂ ਵਿਚ ਭਗਤ ਜੀ ਨੂੰ ਦੋ ਸਾਲ 
ਦੀ ਉਮਰ ਵਿਚ ਹੀ ਵਿਠੁਲ ਦਾ ਨਾਮ ਜਪਦਿਆਂ ਦਿਖਾਇਆ ਗਿਆ ਹੈ। ਇਵੇਂ ਹੀ 
ਸੱਤ ਸਾਲ ਦੀ ਉਮਰ ਵਿਚ ਉਨ੍ਹਾਂ ਨੂੰ ਵੱਟਿਆਂ ਦੀਆਂ ਘੰਟੀਆਂ ਬਣਾ ਕੇ ਈਸ਼ਵਰ ਦਾ 
ਉਹੀ (ਵਿਠੁਲ) ਨਾਮ ਰਟਦੇ ਅਤੇ ਸਾਰਾ-ਸਾਰਾ ਦਿਨ ਮਸਤੀ ਵਿਚ ਨਾਚ ਕਰਦਿਆਂ 
ਦਰਸਾਇਆ ਗਿਆ ਹੈ। 
ਸਮਾਜਕ ਦਸ਼ਾ - 

ਨਾਮਦੇਵ ਜੀ ਦੇ ਜਨਮ ਸਮੇਂ ਭਾਰਤ ਵਿਚ ਜਾਤ-ਪਾਤ ਦਾ ਬੋਲਬਾਲਾ ਸੀ । ਵਰਣ- 
ਵੰਡ ਦੀ ਵਿਵਸਥਾ ਪੂਰੀ ਤਰ੍ਹਾਂ ਲਾਗੂ ਸੀ। ਨੀਵੀਆਂ ਜਾਤਾਂ ਵਾਲਿਆਂ (ਸ਼ੁਦਰਾਂ) ਨਾਲ 
ਬਹੁਤ ਭੈੜਾ ਸਲੂਕ ਕੀਤਾ ਜਾਂਦਾ ਸੀ । ਬਾਹਮਣ ਆਪਣੇ ਆਪ ਨੂੰ ਸਰਬੋਤਮ ਜਾਤ ਵਾਲਾ 
ਸਮਝਦੇ ਸਨ ਅਤੇ ਇਹ ਪ੍ਚਾਰਦੇ ਸਨ ਕਿ ਵੇਦਿਕ-ਧਰਮ (ਹਿੰਦੂ ਧਰਮ) ਬਹੁਤ ਉੱਚਾ 
ਹੈ ਤੇ ਇਸ ਧਰਮ ਨੂੰ ਉੱਚੀ ਜਾਤ ਵਾਲੇ ਹੀ ਗੁਹਿਣ ਕਰ ਸਕਦੇ ਹਨ। ਸ਼ੂਦਰਾਂ ਨੂੰ ਤਾਂ 
ਵੈਦਿਕ ਕਾਲ ਤੋਂ ਹੀ ਧਾਰਮਿਕ ਪੁਸਤਕਾਂ ਦਾ ਪਾਠ ਕਰਨ 'ਤੇ ਮੰਦਰਾਂ ਵਿਚ ਜਾਣ ਦੀ 
ਮਨਾਹੀ ਸੀ। ਉਹ ਤਾਂ ਉੱਚ ਜਾਤੀਏ ਬ੍ਾਹਮਣਾਂ , ਖੱਤਰੀਆਂ ਤੇ ਵੈਸ਼ਾਂ ਦੀ ਨਿਸ਼ਕਾਮ ਸੇਵਾ 
(ਵਗਾਰਾਂ) ਕਰਨ, ਨੀਵੇਂ ਕਹੇ ਜਾਂਦੇ ਕੰਮ ਕਰਨ `ਤੇ ਉਹਨਾਂ (ਉੱਚ ਜਾਤੀਆਂ) ਵਲੋ 
ਅਪਮਾਨ ਕਰਾਉਣ ਲਈ ਹੀ ਪੈਦਾ ਹੋਏ ਸਨ । ਦੂਜੇ ਪਾਸੇ ਦੇਸ਼ ਵਿਚ ਮੁਸਲਮਾਨਾਂ ਦਾ 
ਰਾਜ ਸੀ। ਉਹ ਰਾਜ-ਹੈਕਾਰ ਅੰਦਰ ਹਿੰਦੂਆਂ ਦਾ ਸ਼ੋਸ਼ਣ ਕਰਨਾ ਆਪਣਾ ਅਧਿਕਾਰ 
ਸਮਝਦੇ ਸਨ। ਜ਼ੈਰ-ਮੁਸਲਮਾਨਾਂ ਨੂੰ ਕੋਈ ਅਧਿਕਾਰ ਨਹੀਂ ਸੀ; ਸਗੋਂ ਉਹਨਾਂ ਨੂੰ ਤਾਂ 
ਉਚੇਚੇ ਟੈਕਸ ਦੇਣੇ ਪੈਂਦੇ ਸਨ ਅਤੇ ਉਹ ਆਮ ਸਹੂਲਤਾਂ ਜਿਵੇਂ ਕਿ ਘੋੜੇ ਦੀ ਸਵਾਰੀ 
ਦੇ ਵੀ ਅਧਿਕਾਰੀ ਨਹੀਂ ਸਨ। ਅੱਤਿਆਚਾਰਾਂ ਤੋਂ ਤੇਗ ਆ ਕੇ ਲੋਕ ਧਰਮ-ਪਰਿਵਰਤਨ 
ਕਰ ਲੈਂਦੇ ਸਨ। ਸੋ ਜੇ ਬਾਹਮਣ, ਖੱਤਰੀ ਤੇ ਵੈਸ਼ ਉੱਚੀ ਜਾਤ ਦੇ ਅਭਿਮਾਨ ਵਿਚ ਸੱਚ 
ਤੇ ਇਨਸਾਫ਼ ਦਾ ਰਸਤਾ ਭੁੱਲ ਗਏ ਸਨ ਤਾਂ ਮੁਸਲਮਾਨ ਰਾਜ-ਅਭਿਮਾਨ ਵਿਚ ਜ਼ੈਰ- 
ਮੁਸਲਮਾਨਾਂ ਨੂੰ ਇਨਸਾਨ ਹੀ ਨਹੀਂ ਸਮਝ ਰਹੇ ਸਨ। ਇਸੇ ਲਈ ਭਗਤ ਨਾਮਦੇਵ ਜੀ 
ਨੇ ਇਨ੍ਹਾਂ ਨੂੰ ਅੰਨ੍ਹੇ-ਕਾਣੇ ਆਖਿਆ ਹੈ ਤੇ ਦੋਹਾਂ ਹੀ ਵਰਗਾਂ ਵਿਚੋਂ ਜਿਹੜੇ ਸੱਚ ਨਾਲ 
ਜੁੜੇ ਹੋਏ ਸਨ ਉਨ੍ਹਾਂ ਨੂੰ ਬੁੱਧੀਮਾਨ (ਸਿਆਣੇ) ਆਖਿਆ ਹੈ : 

ਹਿੰਦੂ ਅੰਨਾ ਤੁਰਕੂ ਕਾਣਾ ॥ ਦੁਹਾਂ ਤੇ ਗਿਆਨੀ ਸਿਆਣਾ ॥ 
(ਗੱਡ, ਪੰਨਾ ੭੫) 

ਅੰਨ੍ਹੀ ਧਾਰਮਿਕ ਕੱਟੜਤਾ ਈਰਖਾ ਨੂੰ ਜਨਮ ਦੇਂਦੀ ਹੈ। ਲੋਕ ਮੰਦਰ-ਮਸਜਿਦ ਦੇ 
ਨਾਂ ਤੇ ਲੜਨ-ਮਰਨ ਨੂੰ ਤਿਆਰ ਹੋ ਜਾਂਦੇ ਹਨ, ਪਰ ਉਨ੍ਹਾਂ ਅੰਦਰੋਂ ਨੈਤਿਕ ਤੇ ਦੈਵੀ 
ਗੁਣਾਂ ਦਾ ਅਭਾਵ ਹੋ ਜਾਂਦਾ ਹੈ। ਤਾਂ ਹੀ ਤਾਂ ਭਗਤ ਜੀ ਆਖਦੇ ਹਨ : 

ਹਿੰਦੂ ਪੂਜੈ ਦੇਹੁਰਾ, ਮੁਸਲਮਾਣੁ ਮਸੀਤਿ ॥ 
ਨਾਮੇ ਸੋਈ ਸੇਵਿਆ, ਜਹ ਦੇਹਰਾ ਨ ਮਸੀਤਿ ॥ (ਗੱਡ, ਪੰਨਾ ੭੫੭ 
ਚੰਪੜੰਤ ਸਿਜੰਦ ਥਾਂ ਲੂ ਮਪਫਚੜ ਚ ਰੱਖ ਕਾਰ ਭਗੰਤ ਤੀ ਦੇ ਜੋਇਨ 
ਬਾਰੇ ਵਿਚਾਰ ਕਰਲ ਨਾਲ ਹੀ ਉਨ੍ਹਾਂ ਦੀ ਮਹਾਨਤਾ ਨੂੰ ਅਤੇ ਵਿਚਾਰਧਾਰਾ ਨੂੰ ਸਹੀ ਰੂਪ 
ਵਿਚ ਸਮਝਿਆ ਜਾ ਸਕਦਾ ਹੈ। ਇਸ ਸੈਬੈਧ ਵਿਚ ਪੋ: ਬਲਕਾਰ ਸਿੰਘ ਦੇ ਵਿਚਾਰ ਬਹੁਤ 
ਢੁਕਵੇਂ ਹਨ : 

“ਆਮ ਤੌਰ ਤੇ ਇਹ ਹੀ ਮੰਨਿ-ਆ ਜਾਂਦਾ ਹੈ ਕਿ ਕਿਸੇ ਵੀ ਸ਼ਖ਼ਸੀਅਤ ਦੇ ਜੀਵਨ 
ਦੇ ਦੋ ਮੁੱਖ ਪੱਖ ਹੈਦੇ ਹਨ। ਪਹਿਲਾ, ਇਹ ਕਿ ਉਸ ਦੀ ਵਿਰਾਸਤ ਕੀ ਹੈ ? ਦੂਜਾ, ਇਹ 
ਕਿ ਉਹ ਕਿਹੋ ਜਿਹੇ ਵਾਤਾਵਰਨ ਵਿਚ ਜੀਵਿਆ ਹੈ ? ਜਿਹੜਾ ਵਿਅਕਤੀ ਇਨ੍ਹਾਂ ਦੋਹਾਂ 
ਤੱਕ ਬਚਪਨ ਨੂੰ ਸੀਮਿਤ ਕਰ ਲੈਂਦਾ ਹੈ, ਆਮ ਅਤੇ ਸਾਧਾਰਨ ਮਨੁੱਖ ਹੈ। ਆਮ ਮਨੁੱਖ 
ਉਹ ਹੈ ਜਿਹੜਾ ਪਾਪਤ ਹਾਲਾਤ ਨਾਲ ਸਮਝੌਤਾ ਕਰ ਲੈਂਦਾ ਹੈ ।ਜਿਹੜੇ ਮਨੁੱਖ ਦਾ ਬਚਪਨ 
ਇਨ੍ਹਾਂ ਦੋਹਾਂ ਪੱਖਾਂ ਦੀਆਂ ਹੱਦਾਂ ਦੀ ਕੈਦ ਤੋਂ ਬਾਗ਼ੀ ਹੋ ਜਾਂਦਾ ਹੈ ਜਾਂ ਅੱਗੇ ਲੰਘ ਜਾਂਦਾ 
ਹੈ ਤਾਂ ਉਸ ਨੂੰ ਅਸੀਂ ਵਿਅਕਤੀ ਵਿਸ਼ੇਸ਼ ਜਾਂ ਪ੍ਭਿਤਾਵਾਨ ਵਿਅਕਤੀ ਆਖਦੇ ਹਾਂ । ਭਗਤ 
ਨਾਮਦੇਵ ਜੀ ਵੀ ਅਜਿਹੇ ਹੀ ਸਨ” 
ਪੜ੍ਹਾਈ : 

ਸਾਖੀਕਾਰਾਂ ਅਨੁਸਾਰ ਭਗਤ ਜੀ ਦਾ ਧਿਆਨ ਸੈਸਾਰਕ ਪੜ੍ਹਾਈ ਵੱਲ ਨਹੀਂ ਸੀ, 
ਸਗੋਂ ਉਨ੍ਹਾਂ ਦਾ ਧਿਆਨ ਤਾਂ ਕੇਵਲ “ਵਿਠੁਲ” ਤੇ ਹੀ ਟਿਕਿਆ ਰਹਿੰਦਾ ਸੀ। ਕਹਿੰਦੇ 
ਹਨ ਕਿ ਉਨ੍ਹਾਂ ਨੂੰ ਪੰਜ ਸਾਲ ਦੀ ਉਮਰ ਵਿਚ ਪੜ੍ਹਨੇ ਪਾਇਆ ਗਿਆ। ਅਧਿਆਪਕ 
ਨੇ ਤਖ਼ਤੀ ਉੱਪਰ “ਓਮ” ਲਿਖਣ ਨੂੰ ਕਿਹਾ ਤਾਂ ਉਨ੍ਹਾਂ ਇਸ ਦੀ ਥਾਂ ਤੇ “ਵਿਠੁਲ” ਲਿਖ 
ਦਿੱਤਾ। 
੭ਰਾਤਾੰਂ ਠੂੰ ਛੱਧ //“ਆਈਂਣਾ` :- 

ਮਾਧਵ ਰਾਉ ਆਪਾ ਜੀ ਮੂਲੇ ਦੁਆਰਾ ਲਿਖੀ ਪੁਸਤਕ “ਨਾਮਦੇਵ ਚਰਿਤ੍” ਵਿਚ 
ਭਗਤ ਨਾਮਦੇਵ ਜੀ ਨਾਲ ਸੰਬੋਧਿਤ ਅਨੇਕਾਂ ਉਪਾਖਿਆਨ (ਪੁਰਾਤਨ ਕਥਾਵਾਂ, ਕਿੱਸੇ- 
ਕਹਾਣੀਆਂ) ਦਿੱਤੇ ਹੋਏ ਹਨ, ਜਿਨ੍ਹਾਂ ਦਾ ਸਾਰ ਪ੍ਭਾਕਰ ਮਾਂਚਵੇ ਨੇ ਆਪਣੀ ਪੁਸਤਕ 
ਵਿਚ “ਨਾਮਦੇਵ ਨਾਲ ਸੰਬੰਧਿਤ ਉਪਾਖਿਆਨ” ਸਿਰਲੇਖ ਹੇਠ ਦਿੱਤਾ ਹੈ । ਦੁੱਧ ਪਿਆਉਣ 
ਬਾਰੇ ਉਪਾਖਿਆਨ ਹੇਠ ਲਿਖੇ _ਅਨੁਸਾਰ ਹੈ : 

“ਨਾਮਦੇਵ ਨੂੰ ਦਾਮ ਸ਼ੇਠ ਦੀ ਜ਼ੀਰ-ਹਾਜ਼ਰੀ ਵਿਚ ਵਿੱਠਲ-ਈਸ਼ਵਰ ਨੂੰ ਚੜ੍ਹਾਣ 
ਲਈ ਕੁਝ ਖਾਣ ਦੀਆਂ ਵਸਤਾਂ (ਨੈਵੇਦਯ) ਦਿੱਤੀਆਂ ਗਈਆਂ । ਉਹ ਮੰਦਰ ਵਿਖੇ ਗਿਆ 
ਲੇ ਅੰਨ ਨਹੀਂ ਸੀ ਖਾਣਾ। ਉਸ ਦੀ ਬੇਨਤੀ ਤੇ ਈਸ਼ਵਰ ਨੇ ਉਹ ਖਾਣਾ ਖਾ ਲਿਆ। 
ਜਦੋਂ ਪਿਤਾ ਵਾਪਸ ਆਇਆ ਤਾਂ ਉਸ ਨੇ ਇਸ ਵਾਰਤਾ ਨੂੰ ਸੱਚ ਮੰਨਣ ਤੋਂ ਇਨਕਾਰ 
ਕੀਤਾ; ਜਿਸ ਉੱਤੇ ਉਸ ਨੂੰ ਮੰਦਰ ਲਿਜਾ ਕੇ ਇਹ ਕਰਾਮਾਤ ਦਿਖਾਈ ਗਈ ।ਸੀ ਵਿੱਠਲ 

ਨੇ ਸਗੇਂ ਨਾਮਦੇਵ ਦਾ ਭੇਟਾ ਕੀਤਾ ਹੋਇਆ ਦੁੱਧ ਵੀ ਪੀ ਲਿਆ, ਜੋ ਹਾਲੇ ਗਰਮ ਹੀ 
ਸੀ। ਈਸ਼ਵਰ ਦੇ ਮੂਹ ਵਿਚ ਛਾਲੇ ਹੋ ਗਏ, ਪਰ ਉਸ ਨੇ ਇਸ ਗੱਲ ਨੂੰ ਟਾਲ ਦਿੱਤਾ ।” 
ਇਸੇ ਉਪਾਖਿਆਨ ਵਿਚ ਅੱਗੇ ਜਾ ਕੇ ਨਾਮਦੇਵ ਦੀ ਮਾਤਾ ਅਤੇ ਈਸ਼ਵਰ ਦੀ ਵਾਰਤਾਲਾਪ 
ਵੀ ਦਿੱਤੀ ਹੈ। 
ਇਸ ਉਪਾਖਿਆਨ ਵਿਚ ਭਗਤ ਨਾਮਦੇਵ ਜੀ ਨੂੰ ਮੂਰਤੀ-ਪੂਜ ਦਿਖਾਇਆ ਰਿਆ 
ਹੈ, ਪਰ ਆਪਣੀ ਬਾਣੀ ਵਿਚ ਭਗਤ ਜੀ ਮੂਰਤੀ ਪੂਜਾ ਦਾ ਸਖ਼ਤ ਖੰਡਨ ਕਰਦੇ ਹਨ । 
ਆਪ ਦਾ ਪਾਵਨ ਬਚਨ ਹੈ : 
ਏਕੈ ਪਾਥਰ ਕੀਜੈ ਭਾਉ ॥। ਦੂਜੈ ਪਾਥਰ ਧਰੀਐ ਪਾਉ ॥ 
ਜੇ ਓਹੁ ਦੇਉ ਤ ਓਹੁ ਭੀ ਦੇਵਾ ॥ 
ਕਹਿ ਨਾਮਦੇਉ ਹਮ ਹਰਿ ਕੀ ਸੇਵਾ ॥ (ਗੂਜਗ, ਪੰਨਾ ੫੨੫੭ 
[ਅਰਥ : (ਕੀ ਅਜੀਬ ਗੱਲ ਹੈ!) ਇਕ ਪੱਥਰ ਨੂੰ ਦੇਵਤਾ ਬਣਾ ਕੇ ਉਸ ਨਾਲ 
ਪਿਆਰ ਕੀਤਾ ਜਾਂਦਾ ਹੈ ਤੇ ਦੂਜੇ ਪੱਥਰਾਂ ਉੱਤੇ ਪੈਰ ਰੱਖਿਆ ਜਾਂਦਾ ਹੈ। ਜੇ ਉਹ ਪੱਥਰ 
ਰਤ ਤਤ ਕਵੀਨ ਤਾਂ ਦੂਜਾ ਪੱਥਰ ਵੀ (ਜਿਸ ਉੱਤੇ ਪੈਰ 
ਹੋ) ਦੇਵਤਾ ਹੈ। ਨਾਮਦੇਉ ਆਖਦਾ ਹੈ (ਅਸੀਂ ਪੱਥਰਾਂ ਤੋਂ ਕੀ ਲੈਣਾ ਹੈ ? ਅਸੀਂ 
। 4 (ਲੀਓ 
ਹੁਣ ਸਵਾਲ ਉੱਠਦਾ ਹੈ ਕਿ ਬੀਠੁਲ/ਠਾਕੁਰ ਪੂਜਾ ਵਾਲੀ ਸਾਖੀ ਕਿਵੇਂ ਪ੍ਚੱਲਤ 
ਹੋ ਗਈ ?ਇਸ ਦਾ ਕਾਰਨ ਹੈ ਭਗਤ ਨਾਮਦੇਵ ਜੀ ਵਲੋਂ ਉਚਾਰਿਆ ਗਿਆ ਸ਼ਬਦ-ਦੂਧੁ 
ਕਟੋਰੈ ਗੰਡਵੈ ਪਾਨੀ । ਕਪਲ ਗਾਇ ਨਾਮੈ ਦੁਹਿ ਆਨੀ ॥ ਇਸ ਸ਼ਬਦ ਦੇ ਅੰਤਰੀਵ 
ਅਰਥਾਂ ਨੂੰ ਸਮਝੇ ਬਿਨਾਂ ਸ਼ਾਬਦਿਕ ਅਰਥਾਂ ਦੇ ਆਧਾਰ 'ਤੇ ਸਾਖੀ ਘੜ ਲਈ ਗਈ ਜਾਪਦੀ 
ਹੈ। ਇਸ ਸ਼ਬਦ ਵਿਚ ਆਏ ਲਫ਼ਜ਼ਾਂ “ਘਰ ਕੋ ਬਾਪੁ” ਅਤੇ 'ਸੋਇਨ ਕਟੋਰੀ” ਨੂੰ ਵਿਚਾਰਿਆ 
ਨਹੀਂ ਗਿਆ। “ਘਰ ਕੋ ਬਾਪੁ” ਦਾ ਅਰਥ “ਹਿਰਦੇ ਰੂਪੀ ਘਰ ਦਾ ਮਾਲਕ” ਹੈ ਨਾ ਕਿ 
ਨਾਮਦੇਵ ਜੀ ਦਾ ਪਿਤਾ। ਜੇ ਉਨ੍ਹਾਂ ਦਾ ਇਸ਼ਾਰਾ ਆਪਣੇ ਪਿਤਾ ਵੱਲ ਹੁੰਦਾ ਤਾਂ ਉਹ 
“ਘਰ” ਦੀ ਥਾਂ ਤੇ “ਮੇਰਾ” ਜਾਂ “ਹਮਰਾ” ਲਿਖਦੇ । ਇਸੇ ਤਰ੍ਹਾਂ ਨਾਮਦੇਵ ਜੀ ਕੋਲ ਸੋਨੇ ਦਾ 
ਕੌਲ (ਕਟੋਰੀ) ਹੋਣ ਦਾ ਸਵਾਲ ਹੀ ਪੈਦਾ ਨਹੀਂ ਹੁੰਦਾ, ਕਿਉਂਕਿ ਅਖੌਤੀ ਨੀਵੀਂ ਜਾਤੀ 
ਦੇ ਲੋਕਾਂ ਕੌਲ ਇੰਨੇ ਕੀਮਤੀ ਭਾਂਡੇ ਨਹੀਂ ਸਨ ਹੁੰਦੇ (ਸੋਨੇ ਦੇ ਕੌਲ/ਕੌਲੀਆਂ ਕੇਵਲ 
ਰਾਜਿਆਂ/ਮਹਾਰਾਜਿਆਂ ਪਾਸ ਹੋ ਸਕਦੇ ਹਨ)। ਇਕ ਹੋਰ ਸ਼ਬਦ ਵਿਚ ਵੀ ਭਗਤ ਜੀ 
ਨੇ ਇਹੋ ਜਿਹੀ ਸ਼ਬਦਾਵਲੀ ਵਰਤੀ ਹੈ : 
ਸੁਇਨੇ ਕੀ ਸੂਈ, ਰੁਪੇ ਕਾ ਧਾਗਾ ।। 
ਨਾਮੇ ਕਾ ਚਿਤੁ ਹਰਿ ਸਉ ਲਾਗਾ ।। (ਪੰਨਾ ੬੯੫੭4 
ਸੋਨੇ ਦੀਆਂ ਸੂਈਆਂ (ਕੱਪੜਾ ਸੀਊਣ ਲਈ) ਨਹੀਂ ਹੁੰਦੀਆਂ ਤੇ ਚਾਂਦੀ (ਰੁਪੇ) ਦਾ ਧਾਗਾ 
ਤਾਂ ਵਰਤਿਆ ਨਹੀਂ ਜਾ ਸਕਦਾ । ਫਿਰ ਮਨ ਨੂੰ ਹਰਿ ਨਾਲ ਜੋੜਨ ਲਈ ਸੂਈ ਤੇ ਧਾਗੇ ਦੀ 
ਲੋੜ ਨਹੀਂ ਪੈਂਦੀ ।ਇਥੇ ਸੂਈ “ਗੁਰੂ ਦੇ ਸ਼ਬਦ” ਅਤੇ ਧਾਗਾ “ਸਿੱਖ ਦੀ ਸੁਰਤਿ” ਲਈ ਵਰਤਿਆ 
ਗਿਆ ਹੈ। ਸ਼ਬਦ-ਸੁਰਤਿ ਦੇ ਮੇਲ ਨਾਲ ਹੀ ਚਿੱਤ ਪ੍ਭੂ ਨਾਲ ਜੁੜਦਾ ਹੈ। 

ਤੀਜੀ ਗੱਲ “ਬੀਠਲ” ਦੀ ਹੈ । ਨਾਮਦੇਵ ਜੀ ਦਾ ਬੀਠਲ, ਉਨ੍ਹਾਂ ਦੀ ਬਾਣੀ ਅਨੁਸਾਰ, 
ਕਿਸੇ ਮੰਦਰ ਵਿਚ ਟਿਕਾਈ ਹੋਈ “ਇੱਟ ਉੱਤੇ ਬੈਠੇ ਕਿਸ਼ਨ ਜੀ' ਦੀ ਮੂਰਤੀ ਨਹੀਂ ਹੈ; ਸਗੇਂ ਸਰਬ 
ਵਿਆਪਕ ਤੇ ਹਰੇਕ ਹਿਰਦੇ ਵਿਚ ਵੱਸਦਾ ਪਰਮਾਤਮਾ ਹੈ। ਆਪ ਦਾ ਬਚਨ ਹੈ : 
ਈਭੈ ਬੀਠਲੁ, ਊਭੈ ਬੀਠਲੁ, ਬੀਠਲ ਬਿਨੁ ਸੈਸਾਰੁ ਨਹੀ ॥ 
ਥਾਨ ਥਨੰਤਰਿ ਨਾਮਾ ਪ੍ਣਵੈ, ਪੂਰਿ ਰਹਿਓ ਤੂੰ ਸਰਬ ਮਹੀ ॥ 
(ਆਸ਼ਾ, ਪੰਨਾ 8੬੮੫੭ 
ਇਕ ਗੱਲ ਹੋਰ, ਸ਼ੁਦਰਾਂ ਨੂੰ ਤਾਂ ਮੰਦਰਾਂ ਵਿਚ ਜਾਣ ਦਾ ਅਧਿਕਾਰ ਹੀ ਨਹੀਂ ਸੀ, 
ਫਿਰ ਭਗਤ ਜੀ ਦਾ ਪਿਤਾ ਠਾਕੁਰ ਦੀ ਪੂਜਾ ਕਰਨ ਕਿਵੇਂ ਜਾਂਦਾ ਸੀਂ ਤੇ ਭਗਤ ਜੀ 
ਆਪ ਭੋਜਨ ਛਕਾਉਣ ਤੇ ਦੁੱਧ ਪਿਆਉਣ ਮੰਦਰ ਵਿਚ ਕਿਵੇਂ ਚਲੇ ਗਏ ? ਭਗਤ ਜੀ 
ਦੁਆਰਾ ਉਚਾਰੇ, ਭੈਰਉ ਰਾਗ ਵਿਚ ਦਰਜ, ਇਕ ਹੋਰ ਸ਼ਬਦ (ਹਸਤ ਖੇਲਤ ਤੇਰੇ ਦੇਹੁਰੇ 
ਆਇਆ) ਅਨੁਸਾਰ ਉਨ੍ਹਾਂ ਨੂੰ ਮੰਦਰ ਵਿਚ ਜਾਣ 'ਤੇ ਪੁਜਾਰੀਆਂ ਨੇ ਧੱਕੇ ਮਾਰ ਕੇ ਬਾਹਰ 
ਕੱਢ ਦਿੱਤਾ ਸੀ। ਫਿਰ ਆਪ ਨੂੰ ਦੁੱਧ ਪਿਆਉਣ ਦੀ ਇਜਾਜ਼ਤ ਕਿਵੇਂ ਮਿਲ ਗਈ ? 
ਇਸ ਤਰ੍ਹਾਂ ਇਹ ਗੱਲ ਸਪੱਸ਼ਟ ਹੋ ਜਾਂਦੀ ਹੈ ਕਿ ਦੁੱਧ ਪਿਆਉਣ ਵਾਲੀ ਸਾਖੀ ਘੜੀਂ 
ਗਈ ਹੈ। ਸੈਬਧਿਤ ਸ਼ਬਦ ਵਿਚ “ਨਾਮ-ਅੰਮਿ੍‌ਤ” ਦੀ ਭਰੀ ਹੋਈ ਹਿਰਦਾ-ਰੂਪ ਕਟੋਰੀ 
ਪ੍ਭੂ ਨੂੰ ਅਰਪਨ ਕਰਨ ਦੀ ਗੱਲ ਕੀਤੀ ਗਈ ਹੈ। ਆਤਮ- ਸਮਰਪਣ ਦੀ ਭਾਵਨਾ ਨਾਲ 
ਨਾਮ-ਸਿਮਰਨ ਕਰਨ ਨਾਲ ਪਰਭੂ ਦੀ ਹੋਂਦ ਦਾ ਪ੍ਰਕਾਸ਼ ਹਿਰਦੇ ਵਿਚ ਹੁੰਦਾ ਹੈ--ਇਹ 
੧6੪; 14004 
/ਵਿਆਹਾ - 
ਜਦੋਂ ਨਾਮਦੇਵ ਜੀ ੪ ਸਾਲਾਂ ਦੇ ਹੋਏ ਤਾਂ ਮਾਤਾ-ਪਿਤਾ ਨੇ ਉਨ੍ਹਾਂ ਦਾ ਵਿਆਹ 
ਗੋਬਿੰਦ ਸ਼ੇਟ ਦੀ ਪੁੱਤਰੀ ਰਾਜਾਬਾਈ ਨਾਲ ਕਰ ਦਿੱਤਾ । ਸਮਾਂ ਪਾ ਕੇ ਉਨ੍ਹਾਂ ਦੇ ਘਰ ਚਾਰ 
ਮੁੱਤਰ--ਨਾਰਾਇਣ, ਮਹਾਂਦੇਵ, ਗੋਵਿੰਦ ਤੇ ਵਿਠਲ ਅਤੇ ਇਕ ਧੀ ਲਿੰਬਾ ਬਾਈ ਪੈਦਾ 
ਹੋਈ । 
ਤਤ ਪਾਰਨ ਭਰਨਾ - 
ਜਿਵੇਂ ਕਿ ਪਹਿਲਾਂ ਜ਼ਿਕਰ ਕੀਤਾ ਜਾ ਚੁੱਕਾ ਹੈ ਨਾਮਦੇਵ ਜੀ ਸਾਧੂਆਂ ਦੀ ਸੈਗਤ 
ਕਰਨ ਵਿਚ ਅੰਦਰੂਨੀ ਖ਼ੁਸ਼ੀ ਮਹਿਸੂਸ ਕਰਦੇ ਸਨ । ਇਸ ਤਰ੍ਹਾਂ ਉਨ੍ਹਾਂ ਦੇ ਕੁਝ ਪੱਕੇ ਸਤਿਸੈਗੀ 
ਬਣ ਗਏ, ਜਿਨਾਂ ਲਾਲ ਉਹ ਅਧਿਆਤਮਿਕ ਵਿਚਾਰਾਂ ਕਰਦੇ ਰਹਿੰਦੇ ਸਨ। 
ਭਾਈ ਜੋਧ ਸਿੰਘ ਜੀ ਲਿਖਦੇ ਹਨ ਕਿ--“ਝਭਿਆਨ ਦੇਵ, ਨਾਮਦੇਵ ਅਤੇ ਹੋਰ 
ਸਮਕਾਲੀ ਸੈਤ ਇਕ ਇਕੱਤਰਤਾ ਵਿਚ ਬੈਠੇ ਸਨ ਕਿ ਸੈਤ ਗੋਰਾ, ਜੋ ਕੁਮ੍ਰਿਆਰ 
(ਘੁਮਿਆਰ) ਸੀ, ਨੂੰ ਕਹਿਆ ਗਇਆ ਕਿ ਉਹ ਵੇਖੇ ਕਿਹੜਾ ਪੱਕਾ ਹੈ ਤੇ ਕਿਹੜਾ ਕੱਚਾ। 
ਉਸ ਨੇ ਸਭ ਦੇ ਮੱਥੇ ਟਕੋਰਨੇ ਸ਼ੁਰੂ ਕਰ ਦਿੱਤੇ । ਹੋਰ ਸੱਜਣ ਤਾਂ ਚੁੱਪ ਰਹੇ, ਪਰ ਨਾਮਦੇਵ 
ਕਹਿਣ ਲੱਗਾ ਕਿ ਅਸੀਂ ਕੋਈ ਭਾਂਡੇ ਹਾਂ ਕਿ ਜੋ ਤੂੰ ਟਕੋਰ ਕੇ ਸਾਡਾ ਕੱਚਾ-ਪੱਕਾ ਹੋਣਾ 
ਜਾਚਦਾ ਹੈਂ। ਗੋਰੇ ਨੇ ਛਿਆਨ ਦੇਵ ਨੂੰ ਕਹਿਆ, ਨਾਮਦੇਵ ਅਜੇ ਕੱਚਾ ਹੈ। ਇਸ ਨੂੰ 

ਗੁਰੂ ਧਾਰ ਕੇ, ਉਸ ਪਾਸੋਂ ਸਿਖਿਆ ਲੈਣੀ ਚਾਹੀਦੀ ਹੈ। 

ਉਸ ਨੂੰ ਐੱਧ (ਐੱਢ) ਨਾਗਨਾਥ ਦੇ ਨਿਵਾਸੀ ਵਿਸ਼ੋਭਾ ਖੇਚਰ ਦੀ ਦੱਸ ਪਾਈ ਗਈ । 
ਨਾਮਦੇਵ ਉਸ ਦੇ ਦਰਸ਼ਨਾਂ ਲਈ ਤੁਰ ਪਿਆ। ਰਾਹ ਵਿਚ ਪਹਿਲੋਂ ਆਰਨੈ ਸੈਤ ਸਾਵਤਾ 
ਪਾਸ ਠਹਿਰਿਆ। ਫਿਰ ਸੈਤ ਕੁਰਮਦਾਸ ਨੂੰ ਧਮਗਾਉ' ਵਿਚ ਮਿਲ ਕੇ ਗੋਰੇ ਕੁਮ੍ਰਿਆਰ 
ਨੂੰ ਤੇਰ ਵਿਚ ਜਾ ਮਿਲਿਆ। (ਫਿਰ ਵਿਸ਼ੋਭਾ ਖੇਚਰ ਪਾਸ ਗਿਆ)। 

ਵਿਸ਼ੋਭਾ ਖੇਚਰ ਲੇ ਨਾਮਦੇਵ ਦੀ ਪੀਖਿਆ ਕਰਨ ਲਈ ਕੋੜ੍ਹੀ ਦਾ ਰੂਪ ਧਾਰ ਲਿਆ 
ਅਤੇ (ਮਿਥਿਹਾਸਕ ਘਟਨਾ ਅਨੁਸਾਰ) ਨਾਗਨਾਥ ਭਾਵ ਸ਼ਿਵਲਿੰਗ ਪੁਰ ਪੈਰ ਧਰ ਕੇ ਲੰਮਾ 
ਸੈ ਗਿਆ। ਨਾਮਦੇਵ ਦੇ ਇਤਰਾਜ਼ ਕਰਨ ਤੇ ਉਸ ਆਖਿਆ ਮੇਰੇ ਪੈਰ ਉੱਧਰ ਕਰ ਦੇ 
ਜਿਥੇ ਸ਼ਿਵ ਨਹੀਂ। ਨਾਮੇ ਜਦੋਂ ਉਸ ਦੇ ਪੈਰ ਫੜ ਕੇ ਮੂਰਤੀ ਤੋਂ ਹਟਾਣ ਲਈ ਹੋਰ ਥਾਂ 
ਰੱਖੇ ਤਾਂ ਉਥੇ ਵੀ ਲਿਗ ਉਗਮ ਪਿਆ। ਨਾਮੇ ਨੂੰ ਵਿਸ਼ੋਭਾ ਖੇਚਰ ਦੀ ਵਡਿਆਈ ਪੁਰ 
ਨਿਸ਼ਚਾ ਹੋ ਗਿਆ। ਵਿਸ਼ੋਭਾ ਨੇ ਕਹਿਆ, ਮੈਨੂੰ ਬਿਰਧ ਨੂੰ ਚੁੱਕ ਕੇ ਇਸ ਹਨ੍ਹੇਰੇ ਵਿਚੋਂ 
ਜ਼ਰਾ ਬਾਹਰ ਕੱਢ ਦਿਉ । ਨਾਮਦੇਵ ਨੇ ਜਦੋਂ ਉਸ ਨੂੰ ਆਪਣੀ ਪਿੱਠ ਪੁਰ ਚੁੱਕਿਆ ਤਾਂ 
ਉਹ ਲਹ ਤੇ ਪਾਕ ਨਾਲ ਲੱਥ- -ਪੱਥ ਹੋ ਗਿਆ । ਗਰ ਵਿਸ਼ੋਭਾ ਲੇ ਇਕੁਰ ਉਸ ਨੂੰ ਦੱਸਿਆ 
ਕਿ ਨਿਰੈਕਾਰ ਨੂੰ ਮਿਲਣ ਦਾ ਰਾਹ ਔਖਾ ਹੈ ਅਤੇ ਉਸ ਪੁਰ ਚੱਲਣ ਲਈ ਦ੍੍‌ੜ੍ਹਤਾ ਦੀ 
ਲੋੜ ਹੈ!” (ਭਗਤ ਨਾਮਦੇਵ ਤਥਾ ਹੋਰ ਭਗਤ, ਪੰਨਾ ੩-੪) 

ਵਿਸ਼ੋਭਾ ਖੇਚਰ ਮੁਰਤੀ ਪੁਜਾ ਦਾ ਕੱਟੜ ਵਿਰੋਧੀ ਸੀ। ਨਾਮਦੇਵ ਦੇ ਅੰਦਰੋਂ ਮੁਰਤੀ- 
ਪੁਜਾ ਦਾ ਭਰਮ ਕੱਢਣ ਲਈ ਹੀ ਉਸ ਨੇ ਸ਼ਿਵਲਿੰਗ ਦੀ ਮੂਰਤੀ ਤੇ ਪੈਰ ਰੱਖ ਦਿੱਤਾ 
ਸੀ।(ਬਾਕੀ ਘਟਨਾ ਮਨੋਕਲਪਿਤ ਹੈ)। ਵਿਸ਼ੋਭਾ ਖੇਚਰ ਦੀਆਂ ਬੁੱਤ ਪੁਜਾ ਦੀ ਨਿਰਾਰਥਕਤਾ 
ਬਾਰੇ ਪ੍ਗਟਾਈਆਂ ਭਾਵਨਾਵਾਂ ਦਾ ਪਤਾ ਉਸਦੇ ਭਜਨ ਤੋਂ ਲਗਦਾ ਹੈ : ਪਾਸ਼ਨਾ-ਚਾ 
ਦੇਵ ਬੋਲਚੇ ਨਾ ਕਧੀ (ਪੱਥਰ ਦੇ ਦੇਵਤੇ ਕਦੇ ਬੋਲਦੇ ਨਹੀਂ)। 

ਗਰ ਧਾਰਨ ਮਗਰੋਂ ਨਾਮਦੇਵ ਨਿਰਾਕਾਰ ਪ੍ਭੂ ਦੀ ਭਗਤੀ ਵਿਚ ਹੋਰ ਦ੍੍ਰਿਤਾ ਨਾਲ 
ਲੱਗ ਗਿਆ।ਉਹ ਹਰ ਸ਼ੈਅ ਅਤੇ ਪਾਣੀ ਵਿਚ ਵਿਆਪਕ ਪ੍ਭੂ ਵੇਖਣ ਲੱਗਾ। ਦੁਨਿਆਵੀ 
ਧੈਦਿਆਂ ਵੱਲ ਵੀ ਉਸਦਾ ਰਵੱਈਆ ਬਦਲ ਗਿਆ ।ਪਹਿਲਾਂ ਉਹ ਕਿਰਤ ਵਲੋਂ ਲਾਪ੍ਵਾਹ 
ਸੀ ਅਤੇ ਉਸ ਦੀ ਮਾਂ ਉਸ ਦੇ ਕੰਮ-ਕਾਰ ਨਾ ਕਰਨ ਤੇ ਖਿਝਦੀ ਰਹਿੰਦੀ ਸੀ, ਪਰ ਮਗਰੋਂ 
ਜਾ ਕੇ ਉਹ ਸਗੋਂ ਹੋਰਨਾਂ ਨੂੰ ਕਿਰਤ ਕਰਦਿਆਂ ਪ੍ਭੂ ਦਾ ਸਿਮਰਨ ਕਰਨ ਦੀ ਪ੍ਰੇਰਨਾ 
ਕਰਨ ਲੱਗ ਪਿਆ। ਇਸ ਸੈਬਧ ਵਿਚ ਭਗਤ ਤ੍ਰਿਲੋਚਨ ਅਤੇ ਨਾਮਦੇਵ ਜੀ ਦਾ ਸੈਵਾਦ, 
ਜਿਸ ਦਾ ਜ਼ਿਕਰ ਭਗਤ ਕਬੀਰ ਜੀ ਨੇ ਕੀਤਾ ਹੈ, ਗੱਲ ਬਿਲਕੁੱਲ ਸਪੱਸ਼ਟ ਕਰ ਦਿੰਦਾ 
ਨਹ 

ਸਵਾਲ : 

ਨਾਮਾ ਮਾਇਆ ਮੋਹਿਆ, ਕਹੈ ਤਿਲੋਚਨੁ ਮੀਤ ।੧ 
ਕਾਹੇ ਛੀਪਹ ਛਾਇਲੈ, ਰਾਮ ਨ ਲਾਵਹੁ ਚੀਤ ।। ੨੧੨ ॥ 

(ਤਿਲੋਚਨ ਜੀ ਆਖਦੇ ਹਨ : ਹੇ ਮਿੱਤਰ ਨਾਮਦੇਵ ! ਤੂੰ ਤਾਂ ਮਾਇਆ ਵਿਚ ਫਸਿਆ 
ਜਾਪਦਾ ਹੈਂ। ਇਹ ਅੰਬਰੇ (ਕੱਪੜੇ) ਕਿਉਂ ਠੇਕ (ਛਾਪ) ਰਿਹਾ ਹੈਂ ? ਪਰਮਾਤਮਾ ਨਾਲ ਚਿੱਤ 

ਕਿਉ ਨਹੀਂ ਜੋੜਦਾ ਨ 

ਜਵਾਬ : 

ਨਾਮਾ ਕਹੈ ਤਿਲੋਚਨਾ, ਮੁਖ ਤੇ ਰਾਮੁ ਸੈਮਾਲਿ ॥ . 
ਹਾਥ ਪਾਉ ਕਰਿ ਕਾਮੁ ਸਭੁ, ਚੀਤੁ ਨਿਰੈਜਨ ਨਾਲਿ।। ੨੧੩ 

[ਨਾਮਦੇਵ ਜੀ ਉੱਤਰ ਦਿੰਦੇ ਹਨ : ਹੇ ਤ੍ਰਿਲੋਚਨ ! ਮੂਹ ਨਾਲ ਪਰਮਾਤਮਾ ਦਾ ਨਾਮ 
ਲੈ; ਹੱਥਾਂ-ਧੈਰਾਂ ਨਾਲ ਕੰਮ-ਕਾਜ ਕਰ, ਅਤੇ ਆਪਣਾ ਮਨ ਮਾਇਆ-ਰਹਿਤ ਪਰਮਾਤਮਾ 
ਨਾਲ ਜੋੜ ।] 

(ਸਲੌਕਾ ਕਥਨ ਜੀ, ਪੰਨਾ ੧੩੭੫-੭੬੭ 

ਅੱਧ ਨਾਗਾਨਾਥ ਤੋਂ 15 ਕੁ ਮੀਲ ਦੀ ਵਿੱਥ ਤੇ ਪੰਡਰਪੁਰ (ਪਾਂਧਰਪੁਰ) ਨਾਮ ਦਾ 
ਸਥਾਨ ਹੈ। ਇਹ ਸਥਾਨ ਭਗਤ ਨਾਮਦੇਵ ਜੀ ਦੀ ਕਰਮ-ਭੂਮੀ ਰਿਹਾ ਹੈ। ਇਸ ਇਲਾਕੇ 
ਵਿਚ ਟਿਕ ਕੇ ਉਨ੍ਹਾਂ ਨੇ ਭਗਤੀ ਕੀਤੀ ਅਤੇ ਧਰਮ-ਪ੍ਚਾਰ ਕੀਤਾ। ਆਪਣੇ ਗੁਰੂ ਨੂੰ 
ਮਿਲਦੇ ਅਤੇ ਉਸ ਨਾਲ ਵਿਚਾਰ-ਚਰਚਾ ਕਰਦੇ ਰਹੇ । ਕਿਹਾ ਜਾਂਦਾ ਹੈ ਕਿ ਇਕ ਵਾਰ 
ਉਨ੍ਹਾਂ ਦੀ ਮਾਤਾ, ਪਰਿਵਾਰ ਸਮੇਤ ਇਥੇ ਉਨ੍ਹਾਂ ਨੂੰ ਵਾਪਸ ਲੈ ਜਾਣ ਲਈ ਆਈ, ਪਰ 
ਵਾਪਸ ਜਾਣ ਦੀ ਥਾਂ ਤੇ ਸਾਰਾ ਪਰਿਵਾਰ ਇਥੇ ਹੀ ਟਿਕ ਗਿਆ। 

ਕਿਹਾ ਜਾਂਦਾ ਹੈ ਕਿ ਭਗਤ ਨਾਮਦੇਵ ਜੀ ਨੇ ਆਪਣੇ ਸਾਥੀਆਂ ਸਮੇਤ 4 ਪ੍ਚਾਰਕ 
ਸਫ਼ਰ (ਯਾਤਰਾਵਾਂ) ਲਾਏ। 

ਪਹਿਲੇ ਵੱਡੇ ਪ੍ਰਚਾਰ-ਸਫ਼ਰ ਵਿਚ ਉਹ ਗਿਆਨੇਸ਼ਵਰ (ਗਿਆਨਦੇਵ) ਦੇ ਨਾਲ 
ਦੱਖਣੀ, ਪੱਛਮੀ ਤੇ ਉੱਤਰੀ ਭਾਰਤ ਦੇ ਕਈ ਸਥਾਨਾਂ ਤੇ ਗਏ । ਉਨ੍ਹਾਂ ਦਾ ਮਨੋਰਥ ਧਰਮ 
ਦਾ ਸਹੀ ਰੂਪ ਉਜਾਗਰ ਕਰਨਾ, ਪ੍ਭੂ-ਸਿਮਰਨ ਦੀ ਮਹੱਤਤਾ ਦਰਸਾਉਣਾ, ਲੋਕਾਂ ਨੂੰ 
ਕਰਮ-ਕਾਂਡਾਂ ਤੋਂ ਹਟਾਉਣਾ, ਮਨੁੱਖੀ ਏਕਤਾ ਤੇ ਜ਼ੋਰ ਦੇਣਾ ਤੇ ਊਚ-ਨੀਚ, ਜਾਤ-ਪਾਤ 
ਦੇ ਵਿਤਕਰੇ ਨੂੰ ਖ਼ਤਮ ਕਰਨਾ ਸੀ। ਗਿਆਨੇਸ਼ਵਰ ਦਾ ਵੱਡਾ ਭਰਾ ਨਿਵਿਤੀ ਨਾਥ ਵੀ 
ਉਨ੍ਹਾਂ ਦੇ ਨਾਲ ਸੀ। ਧਰਾ ਤੀਰਥ ਤੋਂ ਹੁੰਦੇ ਹੋਏ ਅੱਧ ਨਾਗਨਾਥ ਪੁੱਜੇ । ਇਸ ਤੋਂ ਪਹਿਲਾਂ 
ਇਥੇ ਹੀ ਵਿਸ਼ੋਭਾ ਖੇਚਰ ਨੂੰ ਗੁਰੂ ਧਾਰਨ ਕਰ ਕੇ ਧਰਮ ਦਾ ਪ੍ਰਚਾਰ ਕੀਤਾ ਸੀ। ਜਨ- 
ਸਾਧਾਰਨ ਉੱਤੇ ਆਪ ਜੀ ਦੇ ਵਿਚਾਰਾਂ ਦਾ ਖ਼ਾਸਾ-ਚੰਗਾ ਅਸਰ ਸੀ, ਜਿਸ ਤੋਂ ਪੰਡਤ 
ਬਹੁਤ ਜਲਦੇ ਸਨ । ਮੰਦਰਾਂ ਵਿਚ ਜਾਣ ਬਾਰੇ ਨੀਵੀਆਂ ਜਾਤਾਂ ਤੇ ਲਾਈ ਰੋਕ ਨੂੰ ਤੋੜਨ 
ਲਈ ਆਪ ਮੰਦਰ” ਵਿਚ ਚਲੇ ਗਏ । ਪੰਡਤਾਂ ਨੇ ਇਸ ਗੱਲ ਦਾ ਬਹੁਤ ਬੁਰਾ ਮਨਾਇਆ 


5. ਭਾਈ ਕਾਨੂ ਸਿੰਘ ਨਾਡਾ ਅਨੁਸਾਰ ਇਹ ਘਟਨਾ ਇਥੇ ਨਹੀਂ ਸਗੋਂ ਮੱਧ ਪ੍ਦੇਸ਼ ਦੇ ਨਗਰ 
ਧਰ ਵਿਖੇ, ਐੱਧੀਆ ਨਾਥ ਦੇ ਮੰਦਰ ਵਿਚ ਹੋਈ ਸੀ। (ਮਹਾਨ ਕੋਸ਼, ਪੰਨਾ 110) ਪਰ ਹੋਰ ਕਿਸੇ 

ਤੇ ਧੱਕੇ ਮਾਰ ਕੇ ਮੰਦਰ ਵਿਚੋਂ ਬਾਹਰ ਕੱਢ ਦਿੱਤਾ ਅਤੇ ਹੋਰ ਬੁਰਾ-ਭਲਾ ਕਿਹਾ। ਇਸ 
ਬਾਰੇ ਸੀ ਗੁਰੁ ਗੰਥ ਸਾਹਿਬ ਵਿਚ ਆਪ ਜੀ ਦਾ ਇਕ ਸ਼ਬਦ ਵੀ ਹੈ : 
ਹਸਤ ਖੇਲਤ ਤੇਰੇ ਦੇਹਰੇ ਅਆਇਆ ।। 
ਭਗਤਿ ਕਰਤ ਨਾਮਾ ਪਕਰਿਂ ਉਠਾਇਆ ॥ ੧॥ 
ਹੀਨੜੀ ਜਾਤਿ ਮੇਰੀ, ਜਾਦਿਮ ਰਾਇਆ ।। 
ਛੀਪੇ ਕੇ ਜਨਮਿ ਕਾਹੇ ਕਉ 'ਆਇਆ।। ੧ ॥ ਰਹਾਉ ॥ 
ਲੈ ਕਮਲੀ ਚਲਿਓ ਪਲਟਾਇ ॥ 
ਦੇਹੁਰੈ ਪਾਛੈ ਬੈਠਾ ਜਾਇ ।। ੨॥ 
ਜਿਉ ਜਿਉ ਨਾਮਾ ਹਰਿ ਗੁਣ ਉਚਰੈ ।। 
ਭਗਤ ਜਨਾਂ ਕਉ ਦੇਹੁਰਾ ਫਿਰੈ ॥ ੩ ॥। (ਭੌਰ, ਪੰਨਾ 55੬5) 
ਮਲਾਰ ਰਾਗ ਵਿਚ ਉਚਾਰੇ ਇਕ ਹੋਰ ਸ਼ਬਦ ਵਿਚ ਵੀ ਇਸ ਘਟਨਾ ਦਾ ਜ਼ਿਕਰ 
ਕੀਤਾ ਗਿਆ ਹੈ। ਸ਼ਬਦ ਦੀ ਪਹਿਲੀ ਤੁਕ ਹੈ : 
ਮੋ ਕਉ ਤੂੰ ਨ ਬਿਸਾਰਿ ਤੂ ਨ ਬਿਸਾਰਿ ॥ 
ਤੂ ਨ ਬਿਸਾਰੇ ਰਾਮਈਆ ॥ (ਪੁੱਠਾ ੧੨੬੨੭ 
ਐੱਧ (ਅੱਢ) ਤੋਂ ਫਿਰ ਯਾਤਰਾ ਤੇ ਤਰ ਪਏ । ਕੁਝ ਹੋਰ ਸਾਧੂ ਰਸਤੇ ਵਿਚ ਨਾਲ 
ਰਲ ਗਏ ।ਆਪ ਸਾਰੇ ਪ੍ਤਰੀਸਥਾਨ (ਪੈਥਾਨ), ਦੇਵਗਿਰੀ , ਐਲੋਰਾ, ਘਿ੍‌ਨੇਸ਼ਵਰ , ਪੰਚਬਟੀ , 
ਤਿੰਬਕੇਸ਼ਵਰ, ਜੁਨਾਗੜ੍ਹ ਹੈਦੇ ਹੋਏ ਹਸਤਨਾਪੁਰ (ਦਿੱਲੀ) ਪੁੱਜੇ । ਕੁਝ ਲੋਕਾਂ ਦਾ ਖਿਆਲ 
ਹੈ ਕਿ ਇਥੇ ਬਾਦਸ਼ਾਹ ਮੁਹੰਮਦ ਬਿਨ ਤੁਗ਼ਲਕ ਨੇ ਉਨ੍ਹਾਂ ਤੇ ਅੱਤਿਆਚਾਰ ਕੀਤੇ ਸਨ 
ਤੇ ਮਰੀ ਹੋਈ ਗਾਂ ਜਿਵਾਲਣ ਨੂੰ ਕਿਹਾ ਸੀ, ਪਰ ਇਹ ਘਟਨਾ ਇਥੇ ਹੋਈ ਨਹੀਂ ਜਾਪਦੀ 
ਕਿਉਂਕਿ ਸ਼ਬਦ ਅਨੁਸਾਰ ਭਗਤ ਜੀ ਦੀ ਮਾਤਾ ਵੀ ਉਥੇ (ਘਟਨਾ-ਸਥਾਨ ਤੇ) ਹੀ ਸੀ। 
ਇਹ ਗੱਲ ਸੈਭਵ ਨਹੀਂ, ਕਿਉਂਕਿ ਮਾਤਾ ਤੀਰਥ-ਯਾਤਰਾ ਤੇ ਨਾਲ ਨਹੀਂ ਸੀ। 
ਦਿੱਲੀ ਤੋਂ ਚੱਲ ਕੇ ਕਾਂਸ਼ੀ (ਬਨਾਰਸ), ਪ੍ਯਾਗ (ਅਲਾਹਾਬਾਦ), ਗਯਾ, ਅਯੱਧਿਆ, 
ਮਥੁਰਾ, ਗੋਕੁਲ, ਬ੍ਿਦਾਬਨ, ਜਗਨਾਥਪੁਰੀ ਤੇ ਦਵਾਰਕਾ ਆਦਿ ਗਏ। ਇਥੋਂ ਵਾਪਸ ਹੋ 
ਗਏ। ਮੈਕਾਲਿਫ਼ ਦੇ ਲਿਖੇ ਅਨੁਸਾਰ ਮਾਰਵਾੜ ਵਿਚੋਂ ਲੰਘ ਕੇ ਕਾਮੇਸ਼ਵਰ ਹੋ ਕੇ ਅੱਧ 
ਨਾਗਨਾਥ ਪੱਜ ਗਏ ਤੇ ਉਥੋਂ ਪੰਡਰਪੁਰ ਗਏ । 
#ੰਈ ਰਹਾ #ਿਫਾਲਣ ਦਾ ੫ਸੰਰਾ 

ਸੀ ਗੁਰੂ ਰੀਥ ਸਾਹਿਬ ਜੀ ਦੇ ਪੰਨਾ ੧੧੬੪ ਤੇ, ਭੈਰਉ ਰਾਗ ਵਿਚ ਭਗਤ ਨਾਮਦੇਵ 
ਜੀ ਦਾ ਇਕ ਲੈਮਾ ਸ਼ਬਦ ਹੈ, ਜਿਸ ਦੀਆਂ ਅਰੈਭਕ ਤੁਕਾਂ ਹਨ : 

“ਸੁਲਤਾਨ ਪੁਛੈ, ਸੁਨ ਬੇ ਨਾਮਾ । ਦੇਖਉ ਰਾਮ ਤੁਮ੍ਹਾਰੇ ਕਾਮਾ ॥ ਇਸ ਸ਼ਬਦ ਦੇ 
ਸ਼ਾਬਦਿਕ ਅਰਥਾਂ ਅਨੁਸਾਰ (ਕਿਸੇ) ਸੁਲਤਾਨ ਨੇ ਭਗਤ ਜੀ ਨੂੰ ਕੈਦ ਕਰ ਲਿਆ ਤੇ ਆਖਿਆ 
ਕਿ ਉਹ ਆਪਣੇ ਰਾਮ (ਪ੍ਭੂ) ਦੀ ਸ਼ਕਤੀ ਪ੍ਗਟਾਉਣ ਲਈ ਮਰੀ ਹੋਈ ਗਾਂ ਜਿਵਾ ਦੇਵੇ , ਨਹੀਂ 
ਤਾਂ ਉਸ ਨੂੰ ਮਾਰ ਦਿੱਤਾ ਜਾਵੇਗਾ ।ਭਗਤ ਜੀ ਨੇ ਕਿਹਾ ਕਿ ਉਹ ਕੁਝ ਨਹੀਂ ਕਰ ਸਕਦੇ ਕਿਉਂਕਿ 
ਹੁੰਦਾ ਉਹੀ ਹੈ ਜੋ ਪ੍ਭੂ ਕਰਦਾ ਹੈ । ਭਲਾ ਮਰੀ ਹੋਈ ਗਾਂ ਕਿਵੇਂ ਜਿਊਂਦੀ ਹੋ ਸਕਦੀ ਹੈ ? ਇਹ 

14 ਭਾਗਤਾ ਨਾਮਦੇਵ ਜੀ - ਜੀਵਨ ਤੇ /ਵਚਾਰਧਾਰਾ 
ਸੁਣ ਕੇ ਬਾਦਸ਼ਾਹ ਹੰਕਾਰ (ਗੁੱਸੇ) ਵਿਚ ਆ ਗਿਆ ।ਉਸ ਨੇ ਭਗਤ ਜੀ 'ਤੇ ਹਾਥੀ ਚਾੜ੍ਹ ਦਿੱਤਾ । 
ਹਾਥੀ ਸੈਡ ਨਾਲ ਵਾਰ ਕਰਦਾ ਹੈ, ਪਰ ਭਗਤ ਜੀ ਬਚ ਜਾਂਦੇ ਹਨ ।ਭਗੰਤ ਜੀ ਦੀ ਮਾਤਾ ਰੋ- 
ਰੋ ਕੇ ਆਖਦੀ ਹੈ--ਤੁੰ ਰਾਮ ਦੀ ਥਾਂ ਖ਼ੁਦਾ ਕਿਉਂ ਨਹੀਂ ਕਹਿ ਦਿੰਦਾ (ਉਂਝ ਵੀ ਤਾਂ ਤੂ ਰਾਮ ਤੇ 
ਖ਼ਦਾ ਵਿਚ ਅੰਤਰ ਨਹੀਂ ਸਮਝਦਾ) ਪਰ ਭਗਤ ਜੀ ਮਾਂ ਦੀ ਗੱਲ ਮੰਨ ਕੇ ਅੱਤਿਆਚਾਰ ਅੱਗੇ 
ਕਣਾ ਪ੍ਵਾਨ ਨਹੀਂ ਕਰਦੇ ਪਭ ਨੋ ਕਉੜਕ ਵਰਤਾਇਆ ਤੋ ਮੰਰੀ ਹੋਈ ਗੰਜਿਊਂਦੀ ਹ 
ਗਈ । ਬਾਦਸ਼ਾਹ ਨੇ ਮੁਆਫ਼ੀ ਮੰਗੀ ਤੇ ਭਗਤ ਜੀ ਦੀ ਹਰ ਥਾਂ ਵਡਿਆਈ ਹੋਣ ਲੱਗ ਪਈ । 
ਉਪ੍ਰੋਕਤ ਘਟਨਾ ਕਿਥੇ ਘਟੀ ਇਸ ਸ਼ਾਰੇ ਲੇਖਕਾਂ ਵਿਚ ਮਤਭੇਦ ਹਨ । ਲੇਖਕਾਂ 
ਅਨੁਸਾਰ ਇਹ ਘਟਨਾ ਦਿੱਲੀ, ਬੇਦਾਰ, ਬਿਦਰ ਜਾਂ ਦੇਵਗਿਰੀ ਵਿਖੇ ਹੋਈ। ਭਗਤ ਜੀ 
ਦੀ ਮਾਤਾ ਦਾ ਜ਼ਿਕਰ ਆਉਣ ਕਰਕੇ ਇਸ਼ ਗੱਲ ਦੀ ਸੰਭਾਵਨਾ ਵਧਦੀ ਹੈ ਕਿ ਘਟਨਾ 
ਮਹਾਰਾਸ਼ਟਰ ਵਿਚ ਹੀ ਹੋਈ ਹੋਵੇਗੀ। 
ਪ੍ਭਾਕਰ ਮਾਂਚਵੇ (ਪੰਨਾ 13) ਅਨੁਸਾਰ ਵੀ. ਕੇ. ਰਜਵਾੜੇ ਨੇ “'ਬਖ਼ਰ' (ਇਤਿਹਾਸਕ 
ਪੱਤਰ) ਮਾਹੀਮ ਬਾਰੇ ਪ੍ਰਕਾਸ਼ਿਤ ਕੀਤਾ ਸੀ, ਜਿਸ ਦੇ ਛੇਵੇਂ ਅਧਿਆਇ ਵਿਚ ਲਿਖਿਆ 
ਹੈ ਕਿ “ਬਾਦਸ਼ਾਹ ਨੇ 1296 ਈ-: ਵਿਚ ਦੇਵਗਿਰੀ ਨੂੰ ਆਪਣੀ ਸਲਤਨਤ ਵਿਚ ਸ਼ਾਮਿਲ 
ਕੀਤਾ ਸੀ; ਉਸ ਸਮੇਂ ਨਾਮਦੇਵ ਪੰਡਰਪੁਰ ਵਿਚ ਅਰਾਧਨਾ ਕਰ ਰਿਹਾ ਸੀ ਤੇ ਲੋਕਾਂ ਨੂੰ 
ਆਤਮਿਕ ਉਪਦੇਸ਼ ਦੇ ਰਿਹਾ ਸੀ।” 
ਇਸ ਲਈ ਹੋ ਸਕਦਾ ਹੈ ਕਿ ਬਾਦਸ਼ਾਹ ਦੇ ਕਿਸੇ ਦੌਰੇ ਤੇ ਇਹ ਘਟਨਾ ਦੇਵਗਿਰੀ 
`ਜਾਂ ਨੇੜੇ-ਤੇੜੇ ਕਿਸੇ ਥਾਂ ਹੋਈ ਹੋਵੇ । 
ਪੰਜਾਬ /ਵਚ - 
ਜਦ ਭਗਤ ਨਾਮਦੇਵ ਜੀ ਦੇ ਸਭ ਸਾਥੀ ਕਾਲ-ਵੱਸ ਹੋ ਗਏ ਤਾਂ ਆਪ ਮਹਾਰਾਸ਼ਟਰ 
ਛੱਡ ਪੰਜਾਬ ਆ ਗਏ। ਆਪ ਨੇ ਜੀਵਨ ਦੇ ਆਖ਼ਰੀ ਲਗਭਗ 2੦ ਸਾਲ ਗੁਰਦਾਸਪੁਰ 
ਜ਼ਿਲ੍ਹੇ ਦੇ ਪਿੰਡ ਘੁਮਾਣ ਵਿਖੇ ਗੁਜ਼ਾਰੇ। 
ਦੇਹਾਂਤ “ 
ਭਗਤ ਨਾਮਦੇਵ ਜੀ ਦੇ ਦੇਹਾਂਤ ਬਾਰੇ ਦੋ ਰਾਵਾਂ ਹਨ; ਇਕ ਇਹ ਕਿ ਉਨ੍ਹਾਂ ਦਾ 
ਦੇਹਾਂਤ 15 ਜਨਵਰੀ, ਸੈਨ 1350 ਨੂੰ ਘੁਮਾਣ ਵਿਚ ਹੀ ਹੋਇਆ ਸੀ। ਸ: ਪੂਰਨ ਸਿੰਘ 
ਦੇ ਲਿਖਣ ਮੁਤਾਬਿਕ ਇਥੇ ਮੁਹੰਮਦ ਤਗ਼ਲਕ ਦੇ ਪੁੱਤਰ ਫ਼ਿਰੋਜ਼ ਤੁਗ਼ਲਕ ਨੇ ਉਨ੍ਹਾਂ ਦੀ 
ਸਮਾਧੀ ਬਣਾਈ ਸੀ, ਜੋ ਹੁਣ ਤੱਕ ਮੌਜੂਦ ਹੈ। ਇਥੇ ਹਰ ਸਾਲ ਮਾਘ ਦੀ ਦੂਜ ਨੂੰ ਭਾਰੀ 
ਮੇਲਾ ਲਗਦਾ ਹੈ । 
ਬਹੁਤੇ ਲਿਖਾਰੀਆਂ ਦਾ ਇਹ ਮਤ ਹੈ ਕਿ ਭਗਤ ਜੀ ਜੀਵਨ ਦੇ ਅੰਤਲੇ ਸਮੇਂ 
ਮਹਾਰਾਸ਼ਟਰ ਵਿਖੇ ਪੰਡਰਪੁਰ ਚਲੇ ਗਏ ਸਨ। ਇਥੇ ਹੀ ਸੈਨ 1350 ਵਿਚ ਉਨ੍ਹਾਂ ਦਾ 
ਦੇਹਾਂਤ ਹੋਇਆ । ਪ੍ਰੋ: ਸਾਹਿਬ ਸਿੰਘ ਅਤੇ ਭਾਈ ਕਾਨ੍ਹ ਸਿੰਘ ਨਾਭਾ ਇਸੇ ਹੀ ਵਿਚਾਰ 
ਨਾਲ ਸਹਿਮਤ ਹਨ । 

ਤਭਗ॥੨੩ 25੩ਡ9੬ਦ ਫ੬ ਦ੧ ਬਾਟਾਂ। 

ਭਗਤ ਨਾਮਦੇਵ ਜੀ ਨਿਰਗੁਣ-ਧਾਰਾ ਦੇ ਭਗਤ-ਕਵੀ ਸਨ । ਉਨ੍ਹਾਂ ਲੇ ਆਪਣੀ 
ਬਾਣੀ ਵਿਚ ਪ੍ਭੂ ਦੀ ਸਰਬ-ਵਿਆਪਕਤਾ, ਉਸਦੀ ਪ੍੍‌ਮਾ-ਭਗਤੀ ਅਥਵਾ ਨਾਮ ਸਿਮਰਨ 
ਤੇ ਜੋਰ ਦਿੱਤਾ ਹੈ ਅਤੇ ਦਾਨ-ਪੈਨ, ਤੀਰਥ-ਯਾਤਰਾ, ਯੱਗਾਂ-ਵਿਚ ਬਲੀਆਂ ਦੇਣੀਆਂ, 
ਵਰਤ ਰੱਖਣੇ , ਮੂਰਤੀ ਪੂਜਾ ਆਦਿਕ ਅੰਧ-ਵਿਸ਼ਵਾਸਾਂ, ਧਾਰਮਿਕ ਭੇਖਾਂ ਅਤੇ ਵਰਣ- 
ਵੰਡ ਤੇ ਆਧਾਰਿਤ ਜਾਤ-ਪਾਤ ਦਾ ਖੰਡਨ ਕੀਤਾ ਹੈ। ਇਸ ਤਰ੍ਹਾਂ ਆਪ ਜੀ ਦੀ ਬਾਣੀ 
ਵਿਚ ਪ੍ਰਗਟਾਏ ਵਿਚਾਰ ਗੁਰਬਾਣੀ ਨਾਲ ਮਿਲਦੇ-ਜੁਲਦੇ ਹਨ । ਇਸੇ ਲਈ ਗੁਰੁ ਨਾਨਕ 
ਦੇਵ ਜੀ ਨੇ ਆਪ ਦੀ ਬਾਣੀ ਉਨ੍ਹਾਂ ਦੇ ਸ਼ਰਧਾਲੂਆਂ ਤੋਂ ਇਕੱਤਰ ਕੀਤੀ ਅਤੇ ਸੀ ਗੁਰੂ 
ਅਰਜਨ ਦੇਵ ਜੀ ਨੇ ਸੀ ਗੁਰੂ ਰਥ ਸਾਹਿਬ ਜੀ ਦੀ ਸੈਪਾਦਨਾ ਸਮੇਂ ਉਸ ਨੂੰ ਵੱਖ-ਵੱਖ 
ਰਾਗਾਂ ਵਿਚ ਦੇਰਜ ਕੀਤਾ। ਸੀ ਗੁਰੂ ਰਥ ਸਾਹਿਬ ਜੀ ਵਿਚ ਆਪ ਦੇ 63 ਸ਼ਬਦ, 18 
ਰਾਗਾਂ ਵਿਚ ਦਰਜ ਮਿਲਦੇ ਹਨ । 

ਆਪ ਦੀ ਜਿਹੜੀ ਬਾਣੀ ਸੀ ਗੁਰੁ ਰੀਥ ਸਾਹਿਬ ਵਿਚ ਦਰਜ ਹੈ ਉਹ ਉਸ ਸਮੇਂ 
ਦੇ ਭਾਰਤ ਦੀ ਸਰਬ-ਸਾਂਝੀ ਬੋਲੀ ਵਿਚ ਹੈ; ਜੋ ਕਿ ਆਮ ਤੌਰ ਤੇ ਹਿੰਦੀ ਹੀ ਹੈ। ਕਈ 
ਲਫ਼ਜ਼ ਮਰਾਠੀ, ਪਾਕਿਤ, ਸੈਸਕ੍ਿਤ ਤੇ ਫ਼ਾਰਸੀ ਦੇ ਵੀ ਵਰਤੇ ਹਨ । 

ਸੀ ਗੁਰੂ ਰਥ ਸਾਹਿਬ ਤੋਂ ਬਾਹਰ ਵੀ ਆਪ ਦੇ ਨਾਮ ਦੀ ਭਾਰੀ ਮਾਤਰਾ ਵਿਚ ਧਾਰਮਿਕ 
ਕਵਿਤਾ ਮਿਲਦੀ ਹੈ, ਜੋ ਕਿ ਮਰਾਠੀ ਵਿਚ ਹੈ ਤੇ ਕੁਝ ਸ਼ਬਦ ਹਿੰਦੀ ਵਿਚ ਵੀ ਹਨ । 
ਇਸ “ਬਾਣੀ” ਦੇ ਅਭੰਗਾਂ (ਸ਼ਬਦਾਂ) ਦੇ ਸੈਗਹਿ ਨੂੰ “ਨਾਮਦੇਵ ਗਾਥਾ” ਆਖਦੇ ਹਨ । ਇਸ 
ਬਾਰੇ ਕੋਈ ਗੱਲ ਪੱਕੇ ਤੌਰ ਤੇ ਨਹੀਂ ਕਹੀ ਜਾ ਸਕਦੀ ਕਿ ਇਸ ਸੈਗੁਹਿ ਵਿਚ ਕਿੰਨੀ 
(ਜਾਂ ਕਿਹੜੀ) ਬਾਣੀ ਉਨ੍ਹਾਂ ਦੀ ਆਪਣੀ ਹੈ ਤੇ ਕਿੰਨੀ ਉਨ੍ਹਾਂ ਦੇ ਨਾਮ ਤੇ ਹੋਰਨਾਂ ਦੀ 
ਲਿਖੀ ਹੈ। ਉਨ੍ਹਾਂ ਦੇ ਸੈਬਧ ਵਿਚ ਲਿਖੀਆਂ ਪੁਸਤਕਾਂ ਵਿਚ ਤਾਂ ਇਥੋਂ ਤੱਕ ਲਿਖਿਆ 
ਗਿਆ ਹੈ ਕਿ ਉਨ੍ਹਾਂ ਲੇ ਇਕ ਕੌੜ ਦੇ ਲਗਪਗ ਛੰਦਾਂ (ਪਦਿਆਂ) ਦੀ ਰਚਨਾ ਕੀਤੀ 
ਸੀ, ਜੋ ਕਿ ਅਸੈਭਵ ਹੈ ਅਤੇ ਮੰਨਣਯੋਗ ਨਹੀਂ । 

ਸੀ ਗੁਰੂ ਰੀਥ ਸਾਹਿਬ ਵਿਚ ਦਰਜ ਉਨ੍ਹਾਂ ਦੇ 51 ਸ਼ਬਦ ਸ਼ੁੱਧ ਰੁਪ ਵਿਚ ਸੁਰੱਖਿਅਤ 
ਹਨ, ਜਿਨ੍ਹਾਂ ਨਾਲ ਮਿਲਦੇ-ਜੁਲਦੇ “ਅਭੰਗ” (ਸ਼ਬਦ) ਮਰਾਠੀ ਵਿਚ ਲਿਖਤ ਬਾਣੀ ਵਿਚ 


ਵੀ ਮੌਜੂਦ ਹਨ । 

ਤਰ॥ਤ੩ ਠਡਭਦਦ ਜੀ ਦੇ ਵਭਵਰ18॥੨੩ 'ਿਡਕ]॥੨੩ 


7. /ਨੋਰਾਕਾਰ ਪਡੂ ਦਾ ਘਜਾ 
ਪੂਜਾ ਕੇਵਲ ਇਕੋ ਪਰਭੂ ਦੀ ਕਰਨੀ ਚਾਹੀਦੀ ਹੈ, ਜੋ ਕਿਸੇ ਧਰਮ-ਅਸਥਾਨ ਦੀ ਚਾਰ- 
ਦੀਵਾਰੀ ਅੰਦਰ ਕੈਦ ਨਹੀਂ, ਸਗੋਂ ਹਰ ਥਾਂ ਤੇ ਹਰ ਜੀਵ ਦੇ ਹਿਰਦੇ ਵਿਚ ਹੈ : 
ਹਿੰਦੂ ਪੂਜੈ ਦੇਹੁਰਾ, ਮੁਸਲਮਾਣੁ ਮਸੀਤਿ ॥ 
ਨਾਮੇ ਸੋਈ ਸੇਵਿਆ, ਜਹ ਦੇਹੁਰਾ ਨ ਮਸੀਤਿ ॥ 
(ਗੱਡ, ਪੰਨਾ ੭੫੭ 
ਭਗਤ ਜੀ ਨੇ ਨਿਰਾਕਾਰ ਪ੍ਰਭੂ ਲਈ ਬੀਠਲ ਸ਼ਬਦ ਵਰਤਿਆ ਹੈ, ਉੱਝ ਇਹ ਸ਼ਬਦ 
ਉਨ੍ਹਾਂ ਦੇ ਇਲਾਕੇ ਵਿਚ ਇੱਟ ਤੇ ਖੜ੍ਹੇ ਕ੍ਰਿਸ਼ਨ ਜੀ ਦੀ ਮੂਰਤੀ ਲਈ ਵਰਤਿਆ ਜਾਂਦਾ 
ਸੀ। “ਬੀਠਲ” ਦੇ ਅਰਥ ਕਰਦਿਆਂ ਭਾਈ ਜੋਧ ਸਿੰਘ ਜੀ ਲਿਖਦੇ ਹਨ : 
“ਵੀਟ” ਮਰਾਠੀ ਵਿਚ ਇੱਟ ਨੂੰ ਆਖਦੇ ਹਨ । “ਸਥਲ” ਦਾ ਅਰਥ ਥਾਂ ਹੈ। ਸੋ ਵੀਟ- 
-_ ਸਥਲ ਜੁੜ ਕੇ ਹੌਲੀ-ਹੌਲੀ ਵਿਠਲ (ਪੰਜਾਬੀ “ਬੀਠਲ”) ਬਣ ਗਿਆ ਅਤੇ ਵਿਸ਼ਨੂੰ ਦੇ 
ਇਸ ਅਵਤਾਰ (ਕ੍ਰਿਸ਼ਨ) ਦੀ ਪੂਜਾ ਲਈ ਮੰਦਰ ਅਸਥਾਪਨ ਹੋ ਗਿਆ। ਰ 
ਜਿਵੇਂ ਗੁਰੂ ਸਾਹਿਬਾਂ ਨੇ ਪੁਰਾਤਨ ਦੇਵਤਿਆਂ ਦੇ ਨਾਮ ਇਕ-ਅਕਾਲ ਪੁਰਖ ਲਈ 
ਵਰਤੇ ਹਨ , ਤਿਵੇਂ ਹੀ ਭਗਤ ਜੀ ਨੇ ਬੀਠਲ£/ਵਿਠਲ ਦਾ ਨਾਮ ਪ੍ਭੂ ਲਈ ਵਰਤ ਲਿਆ 
ਹੈ। ਗੁਰੂ ਸਾਹਿਬਾਂ ਲੇ ਵੀ ਬੀਠਲ ਸ਼ਬਦ ਪ੍ਰਭੂ ਲਈ ਵਰਤਿਆ ਹੈ; ਜਿਵੇਂ : 
ਨਾਮੁ ਨਰਹਰ ਨਿਧਾਨ ਜਿਨ ਕੈ, ਰਸ ਭੋਗ ਏਕ ਨਰਾਇਣਾ ।੧ 
ਰਸ ਰੂਪ ਰੋਗ ਅਨੰਤ ਬਠਲ ਸਾਸਿ ਸਾਸਿ ਧਿਆਇਣਾ ॥ 
(ਰਾਮਕਨ?, ੭# ੫, ਪੰਨਾ ੬੨੫) 
ਜੀਵਤ ਰਾਮ ਕੇ ਗੁਣ ਗਾਇ ॥ 
ਕਰਹੁ ਕ੍ਰਿਪਾ ਗੋਪਾਲ ਬੰਠਿਲੇ, ਬਿਸਰਿ ਨ ਕਬ ਹੀ ਜਾਇ ॥ 
(ਭ਼ਾਰਗ, ੭ ੫, ਪੰਨਾ ੧੨੨੩੭ 
ਭਗਤ ਨਾਮਦੇਵ ਜੀ ਖ਼ੁਦ ਬੀਠਲ ਦੀ ਵਿਆਖਿਆ ਇੰਝ ਕਰਦੇ ਹਨ : 
ਐਸੇ ਰਾਮ ਰਾਇ ਅੰਤਰਜਾਮੀ ।। 
ਜੈਸੇ ਦਰਪਨ ਮਾਹਿ ਬਦਨ ਪਰਵਾਨੀ ॥ ੧।। ਰਹਾਉ ॥ 
ਬਸੈ ਘਟਾ ਘਟ ਲੀਪ ਨ ਛੀਪੈ ॥ ਬੈਧਨ ਮੁਕਤਾ ਜਾਤ ਨ ਦੀਸੈ ।। ੧॥ 
ਪਾਨੀ ਮਾਹਿ ਦੇਖੁ ਮੁਖ ਜੈਸਾ॥। ਨਾਮੇ ਕੋ ਸੁਆਮੀ ਬੰਠਲ ਐਸਾ ॥ 
(ਕਾਨੜਾ; ਪੰਨਾ ₹ੜ੧੮੭ 
[ਭਾਵ : ਨਾਮਦੇਵ ਦਾ ਪ੍ਭੂ “ਬੀਠਲ” ਅਜਿਹਾ ਹੈ--ਜੋ ਹਰੇਕ ਹਿਰਦੇ ਵਿਚ ਵਸਣ 
ਵਾਲਾ, ਪਰ ਮਾਇਆ ਦੇ ਬੈਧਨਾਂ ਤੋਂ ਆਜ਼ਾਦ ਹੈ, ਬਿਲਕੁਲ ਉਸੇ ਤਰ੍ਹਾਂ ਜਿਵੇਂ ਸ਼ੀਸ਼ੇ ਤੇ 
ਪਾਣੀ ਵਿਚ ਵੇਖਣ ਵਾਲੇ ਦਾ ਮੂਹ ਪ੍ਤੱਖ ਦਿਖਾਈ ਦਿੰਦਾ ਹੈ, ਪਰ ਉਸ ਉੱਤੇ ਸ਼ੀਸ਼ੇ/ 
। 16 

ਪਾਣੀ ਦਾ ਕੋਈ ਅਸਰ ਨਹੀਂ ਹੁੰਦਾ ।] 
ਦੇਵੀ-ਦੇਵਤਿਆਂ ਦੀ ਪੂਜਾ ਦੀ ਥਾਂ ਤੇ ਇਕ ਅਕਾਲ ਪੁਰਖ ਦੀ ਪੂਜਾ ਕਰਨ ਬਾਰੇ 
ਭਗਤ ਜੀ ਸਪੱਸ਼ਟ ਲਿਖਦੇ ਹਨ ਕਿ ਮੈਨੂੰ ਕਿਸੇ ਦੇਵੀ ਦੇਵਤੇ ਦੀ ਕੋਈ ਲੋੜ ਨਹੀਂ : 
ਹਉ ਤਉ ਏਕੁ ਰਮਈਆ ਲੈਹਉ ॥ 
ਆਨ ਦੇਵ ਬਦਲਾਵਨਿ ਦੈਹਉ । (ਗੱਡ, ਪੰਨਾ ੭੬੭ 
2. ਪਝੂ ਸ਼ਰਝ /ਵਆਪਕਾ ਹੈ : 
ਇਕੋ ਪਰਭੂ ਹਰ ਥਾਂ, ਸਿ੍‌ਸ਼ਟੀ ਦੇ ਹਰ ਜ਼ੱਰੇ-ਜ਼ੱਰੇ ਵਿਚ ਤੇ ਹਰੇਕ ਜੀਵ ਦੇ ਅੰਦਰ 
ਮੌਜੂਦ ਹੈ। ਸਭ ਜੀਵਾਂ ਵਿਚ ਪ੍ਭੂ ਦੀ ਹੀ ਜੀਵਨ-ਸੱਤਾ ਹੈ: 
ਏਕ ਅਨੇਕ ਬਿਆਪਕ ਪੂਰਕ, ਜਤ ਦੇਖਉ ਤਤ ਸੋਈ ।। 
ਮਾਇਆ ਚਿਤ ਬਚਿੜ ਬਿਮੋਹਿਤ, ਬਿਰਲਾ ਬੂਝੈ ਕੋਈ ।। ੧ ॥ 
ਸਭੁ ਗੋਬਿਦੁ ਹੈ, ਸਭੁ ਗੋਬਿਦੁ ਹੈ, ਗੋਬਿਦ ਬਿਠ ਨਹੀ ਕੋਈ ॥ 
ਸੂਤ ਏਕੁ ਮਣਿ ਸਤ ਸਹੈਸ ਜੈਸੇ, ਓਤਿ ਪੋਤਿ ਪ੍ਰਭੁ ਸੋਈ ॥ ੧ ॥ ਰਹਾਉ ॥ 
(ਆਗਰਾ, ਪੰਨਾ ੬੫4 
[ਪਦ ਅਰਥ : ਪੁਰਕ--ਭਰਪੁਰ ।ਜਤ--ਜਿੱਧਰ ।ਤਤ--ਉੱਧਰ ।ਚਿਤ੍--ਤਸਵੀਰਾਂ । 
ਬਚਿਤ੍--ਰੈਗ-ਰੈਗ ਦੀਆਂ। ਬਿਮੋਹਿਤ--ਚੰਗੀ ਤਰ੍ਹਾਂ ਮੋਹੇ ਜਾਂਦੇ ਹਨ । ਸੁਤ--ਧਾਗਾ। 
ਮਣਿ--ਮਣਕੇ । ਸਤ--ਸ਼ਤ, ਸੈਂਕੜੇ । ਸਹੈਸ--ਹਜ਼ਾਰਾਂ ।ਓਤਿ ਪੋਤਿ--ਓਤ-ਪੋਤ, ਤਾਣੇ 
ਪੇਟੇ ਵਾਂਗ ਮਿਲੇ ਹੋਏ ।1 
ਈਭੈ ਬੀਠਲੁ, ਊਭੈ ਬੀਠਲੁ, ਬੀਠਲ ਬਿਨੁ ਸੈਸਾਰੁ ਨਹੀ ।। 
ਥਾਨ ਥਨੰਤਰਿ ਨਾਮਾ ਪ੍ਣਵੈ, ਪੂਰਿ ਰਹਿਓ ਤੂੰ ਸਰਬ ਮਹੀ। __ 
(ਆ, ਪੁੱਠਾ ੬੫੭ 
ਸਭੈ ਘਟ ਰਾਮੁ ਬੋਲੈ, ਰਾਮਾ ਬੋਲੈ ॥ 
ਰਾਮ ਬਿਨਾ ਕੋ ਬੋਲੈ ਰੇ॥ ੧॥ ਰਹਾਉ ॥ 
ਏਕਲ ਮਾਟੀ ਕੁੰਜਰ ਚੀਟੀ, ਭਾਜਨ ਹੈਂ` ਬਹੁ ਨਾਨਾ ਰੇ ॥ 
ਅਸਥਾਵਰ ਜੈਗਮ ਕੀਟ ਪਤੰਗਮ, ਘਟਿ ਘਟਿ ਰਾਮੁ ਸਮਾਨਾ ਰੇ ॥ ੧॥ 
(ਆਲਾ ਗਓਉੜਾ, ਪੰਨਾ ੬੮੦? 
[ਪਦ ਅਰਥ : ਏਕਲ ਮਾਟੀ--ਇਕੋ ਹੀ ਮਿੱਟੀ ਤੋਂ । ਕੰਜਰ--ਕੰਚਰ, ਹਾਥੀ । 
ਭਾਜਨ--ਭਾਂਡੇ । ਨਾਨਾ--ਕਈ ਤਰ੍ਹਾਂ ਦੇ । ਅਸਥਾਵਰ--ਰੱਖ (ਪਰਬਤ ਆਦਿ) ਜੋ ਇਕੋ 
ਥਾਂ ਤੇ ਟਿਕੇ ਰਹਿੰਦੇ ਹਨ । ਜੈਗਮ--ਤਰਨ ਫਿਰਨ, ਹਿੱਲਣ-ਜੁੱਲਣ ਵਾਲੇ ਜੀਵ-ਜੈਤ। 
ਕੀਟ--ਕੀੜੇ। ਘਟਿ-ਘਟਿ--ਹਰੇਕ ਹਿਰਦੇ ਵਿਚ ।1 
3. ਪੜ ਦਾ ਅੰਤ ਨਹੀਂ ਪਹੱਏਆ” ਜਾ ਸ਼ਕਦਾ 
ਪ੍ਰਭੂ ਬੇਅੰਤ ਹੈ। ਉਸ ਦੀ ਹੋਂਦ ਨੂੰ ਅਨੁਭਵ ਤਾਂ ਕੀਤਾ ਜਾ ਸਕਦਾ ਹੈ, ਪਰ ਉਸ 

ਦੇ ਸਮੁੱਚੇ ਸਰੂਪ ਨੂੰ ਬਿਆਨ ਨਹੀਂ ਕੀਤਾ ਜਾ ਸਕਦਾ । ਉਹ ਮਨੁੱਖੀ ਮਨ ਦੀ ਪਕੜ 
ਤੋਂ ਬਾਹਰ ਹੈ, ਅਪਹੁੰਚ ਹੈ। ਵਿਦਿਆ ਦੇ ਬਲ ਨਾਲ ਕੋਈ ਉਸ ਨੂੰ ਨੌੜੇ, ਕੋਈ ਦੂਰ 
ਆਖਦਾ ਹੈ, ਪਰ ਇਹ ਨਿਰਾ ਵਿਅਰਥ ਵਾਦ-ਵਿਵਾਦ ਹੈ : 
ਕੋਈ ਬੇਲੈ ਨਿਰਵਾ, ਕੋਈ ਬੋਲੈ ਦੂਰਿ ॥। 
ਜਲ ਕੀ ਮਾਛੁਲੀ ਚਰੈ ਖਜੂਰਿ ॥ ੧ ॥ 
ਕਾਂਇ ਰੇ ਬਕਬਾਦੁ ਲਾਇਓ ॥। 
ਜਿਨਿ ਹਰਿ ਪਾਇਓ, ਤਿਨਹਿ ਛਪਾਇਓ ॥ ੧।। ਰਹਾਉ ॥ 
(ਟੋਡ?, ਪੰਨਾ ੭੧੮੭ 
[ਪਦ ਅਰਥ : ਬੋਲੈ--ਆਖਦਾ ਹੈ। ਨਿਰਵਾ--ਨੇੜੇ। ਚਰੈ--ਚੜ੍ਹਦੀ ਹੈ, ਚੜ੍ਹਨ 
ਦਾ ਯਤਨ ਕਰਦੀ ਹੈ । ਖਜੂਰਿ--ਖਜੂਰ ਦੇ ਰੱਖ ਉੱਤੇ । ਕਾਂਇ--ਕਿਉਂ, ਕਾਹਦੇ ਲਈ ? 
ਬਕਵਾਦ--ਵਿਅਰਥ ਝਗੜਾ, ਬਹਿਸ । 
ਮਲੈ ਨ ਲਾਛੈ, ਪਾਰ ਮਲੋ, ਪਰਮਲੀਓ ਬੈਠੋ ਰੀ ਆਈ ॥ 
ਆਵਤ ਕਿਨੈ ਨ ਪੇਖਿਓ, ਕਵਨੈ ਜਾਣੈ, ਰੀ ਬਾਈ॥ ੧॥ 
ਕਉਣੁ ਕਹੈ, ਕਿਣਿ ਬੁਝੀਐ, ਰਮਈਆ ਆਕੁਲੁ ਰੀ ਬਾਈ ।। ਰਹਾਉ ॥ 
'ਪੰਨਾ` ੪੨੫੭ 
[ਅਰਥ : ਹੇ ਭੈਣ ! ਉਸ ਸੋਹਣੇ ਰਾਮ ਨੂੰ ਮੈਲ ਦਾ ਦਾਗ਼ ਤੱਕ ਨਹੀਂ ਹੈ, ਉਹ ਮੈਲ 
ਤੋਂ ਪਰ੍ਹੇ ਹੈ, ਉਹ ਰਾਮ ਤਾਂ ਸੁਰੀਧੀ ਵਾਂਗ ਸਭ ਜੀਵਾਂ ਵਿਚ ਵੱਸਦਾ ਹੈ। ਉਸ ਸੋਹਣੇ 
ਰਾਮ ਨੂੰ ਕਿਸੇ ਨੇ ਜੋਮਦਾ ਨਹੀਂ ਦੇਖਿਆ; ਕੋਈ ਨਹੀਂ ਜਾਣਦਾ ਉਹੋ ਕਿਹੋ ਜਿਹਾ ਹੈ। 
੧। 
ਹੇ ਭੈਣ ! ਮੇਰਾ ਸੋਹਣਾ ਰਾਮ ਹਰ ਥਾਂ ਵਿਆਪਕ ਹੈ, ਪਰ ਕੋਈ ਜੀਵ ਵੀ (ਉਸ ਦਾ 
ਮੁਕੰਮਲ ਸਰੂਪ) ਬਿਆਨ ਨਹੀਂ ਕਰ ਸਕਦਾ, ਕਿਸੇ ਨੇ ਵੀ (ਉਸਦੇ ਮੁਕੰਮਲ ਸਰੂਪ ਨੂੰ) 
ਨਹੀਂ ਸਮਝਿਆ। ੧। ਰਹਾਉ ।1 
4. ਪਰਆਾਤਆ ਤੇ ਜੀਵਾਤਮਾ 
ਪਰਮਾਤਮਾ ਤੇ ਜੀਵਾਤਮਾ ਦਾ ਅਸਲਾ ਇਕੋ ਹੀ ਹੈ; ਫ਼ਰਕ ਕੇਵਲ ਸਮਰੱਥਾ ਦਾ 
2 
ਬਦਹੁ ਕੀ ਨ ਹੋਡ ਮਾਧਉ ਮੋ ਸਿਉ ॥ 
ਠਾਕੁਰ ਤੇ ਜਨੁ, ਜਨ ਤੇ ਠਾਕਰ; ਖੇਲ ਪਰਿਓ ਹੈ ਤੋ ਸਿਉ ॥ ੧ ॥ ਰਹਾਉ ॥ 
ਆਪਨ ਦੇਉ, ਦੇਹੁਰਾ ਆਪਨ; ਆਪ ਲਗਾਵੈ ਪੂਜਾ ॥ 
ਜਲ ਤੇ ਤਰੈਗ, ਤਰੰਗ ਤੇ ਹੈ ਜਲੁ, ਕਹਨ ਸੁਨਨ ਕਉ ਦੂਜਾ ॥ 
(ਸਾਰੰਗ, ਪੰਠਾ ੧੨੫੨੭ 
[ਪਦ ਅਰਥ : ਸਿ ਮਿਥਦਾ । ਹੋਡ--ਸ਼ਰਤ । ਬਦਹੁ ...ਸਿਉ--ਹੇ 

ਮਾਧੋ! ਮੇਰੇ ਨਾਲ ਸ਼ਰਤ ਕਿਉਂ ਨਹੀਂ ਲਾਉਂਦਾ, ਵਿਚਾਰ ਕਿਉਂ ਨਹੀਂ ਕਰਦਾ ? 
ਖੇਲੁ--ਜਗਤ ਰੂਪੀ ਖੇਡ । ਠਾਕੁਰ--ਮਾਲਕ । ਜਨੁ--ਸੇਵਕ । ਦੇਉ--ਦੇਵਤਾ, ਮੰਦਰ 
ਵਿਚ ਪੁਜਣ ਵਾਲੀ ਮੂਰਤੀ । ਦੇਹੁਰਾ--ਮੰਦਰ । ਦੂਜਾ--ਵੱਖੋ--ਵੱਖ।1 
5. ਨਮ /ਸਮਰਨ 
ਪ੍ਭੂ ਦਾ ਨਾਮ ਸਿਮਰਨਾ ਸਭ ਤੋਂ ਉੱਤਮ ਧਰਮ ਹੈ। ਇਸ ਨਾਲ ਪ੍ਰਭੂ ਦੀ ਪ੍ਰਾਪਤੀ 
ਹੁੰਦੀ ਹੈ, ਪ੍ਰਭੂ ਆਪਣੇ ਹਿਰਦੇ ਵਿਚੋਂ ਹੀ ਲੱਭ ਪੈਂਦਾ ਹੈ। ਪ੍ਭੂ ਦਾ ਨਾਮ ਜਿੰਦ ਦਾ ਇਕੋ 
ਇਕ ਸਹਾਰਾ ਹੈ।ਇਸ ਨਾਲ ਦੁੱਖ-ਚਿੰਤਾਵਾਂ ਦੂਰ ਹੁੰਦੀਆਂ ਹਨ, ਜਾਤ-ਕੁਲ ਦਾ ਵਿਤਕਰਾ 
ਦੂਰ ਹੁੰਦਾ ਹੈ, ਮੌਤ ਦਾ ਡਰ ਦੂਰ ਹੁੰਦਾ ਹੈ। ਇਸ ਲਈ ਜਿਹੜੇ ਮਨੁੱਖ ਵਾਹਿਗੁਰੂ ਦਾ 
ਵਸ ਨਹੀਂ' ਜਪੰਦੇ, ਉਨ੍ਹਾਂ ਨਾਲ ਬੈਠਣਾ-ਉੱਠਣਾ ਨਹੀਂ ਚਾਹੀਦਾ : 
ਜੋ ਜਨ ਜਾਨਿ ਭਜਹਿ ਪੁਰਖੋਤਮੁ, ਤਾ ਚੀ ਅਬਿਗਤੁ ਬਾਣੀ ॥। 
ਨਾਮਾ ਕਹੈ ਜਗਜੀਵਨੁ ਪਾਇਆ, ਹਿਰਦੈ ਅਲਖ ਬਿਡਾਣੀ॥। 
| (ਪੰਨਾ ੧ੜ੫੧) 
[ਅਰਥ : ਜੋ ਜਨ ਅਕਾਲ ਪੁਰਖ ਨੂੰ ਇਉਂ (ਸਰਬ ਵਿਆਪਕ) ਜਾਣ ਕੇ ਸਿਮਰਦੇ 
ਹਨ, ਉਹਨਾਂ ਦੀ ਬਾਣੀ ਪ੍ਰਭੂ ਦਾ ਨਾਮ ਬਣ ਜਾਂਦਾ ਹੈ (ਭਾਵ : ਉਹ ਹਰ ਵੇਲੇ ਸਿਫ਼ਤ- 
ਸਾਲਾਹ ਹੀ ਕਰਦੇ ਹਨ)। ਨਾਮਦੇਵ ਆਖਦਾ ਹੈ, ਉਨ੍ਹਾਂ ਬੰਦਿਆਂ ਨੇ ਅਸਚਰਜ, ਅਲੱਖ 
ਤੇ ਸੈਸਾਰ ਦੇ ਜੀਵਨ ਪਰਭੂ ਨੂੰ ਆਪਣੇ ਹਿਰਦੇ ਵਿਚ ਹੀ ਲੱਭ ਲਿਆ ਹੈ।] 


(//ਝਲਾਵਲ, ਪੰਨਾ £੫£4 


[ਪਦ ਅਰਥ _: ਟੇਕ--ਸਹਾਰਾ, _ਡੰਗੋਰੀ। ਖੁਦਕਾਰਾ--ਹੇ ਬਾਦਸ਼ਾਹ ! 

ਖੁਦਕਾਰ--ਬਾਦਸ਼ਾਹ । ਮਸਕੀਨ--ਆਜਿਜ਼।] 

ਹਰਿ ਹਰਿ ਕਰਤ ਜਾਤਿ ਕੁਲ ਹਰੀ ।। 

ਸੋ ਹਰਿ ਅੰਧੁਲੇ ਕੀ ਲਾਕਰੀ ॥ ੧ ॥ 

ਹਰਏ ਨਮਸਤੇ ਹਰਏ ਨਮਹ । 

ਹਰਿ ਹਰਿ ਕਰਤ ਨਹੀ ਦੁਖ ਜਮਹ ।। (ਗੱਡ, ਪੰਨਾ ੮੭੬੭ 

ਜਹ ਜਹ ਦੇਖਉ ਤਹ ਤਹ ਰਾਮਾ ॥ 

ਹਰਿ ਕੇ ਚਰਨ ਨਿਤ ਧਿਆਵੈ ਨਾਮਾ ॥। 


(ਗੱਡ; ਪੰਨਾ ੭੩੭) 

ਜੋ ਨ ਭਜੈਤੇ ਨਾਰਾਇਣਾ ॥ ਤਿਨ ਕਾ ਮੈ ਨ ਕਰਉ ਦਰਸਨਾ ॥ 
(ਭੈਰਉ, ਪੰਨਾ ੧₹੧੬=) 
6. /ਸਖ਼ਰਨ ਦੀਆ ਬਰਕਤਾਂ 
(ਉ) ਸਿਮਰਨ ਨਾਲ ਸਭ ਡਰ ਤੇ ਮੁਸੀਬਤਾਂ ਟਲ ਜਾਂਦੀਆਂ ਹਨ : =# 
ਪ੍ਣਵੈ ਨਾਮਾ ਐਸੇ ਹਰੀ ॥ 
ਜਾਸੁ ਜਪਤ ਭੈ ਅਪਦਾ ਟਰੀ ॥। (ਗੱਡ, ਪੰਨਾ ੮੭੪) 
(ਅੰ) ਨਾਮ ਸਿਮਰਨ ਨਾਲ ਨੀਵੇਂ ਤੇ ਨੀਚ ਕਹੇ ਜਾਣ ਵਾਲੇ ਮਨੁੱਖ ਵੀ ਸੈਸਾਰ ਸਾਗਰ 
ਤੋਂ ਤਰ ਜਾਂਦੇ ਹਨ : 
ਦੇਵਾ, ਪਾਹਨ ਤਾਰੀਅਲੇ ॥ ਰਾਮ ਕਹਤ ਜਨ ਕਸ ਨ ਤਰੇ ॥ ੧ ॥ ਰਹਾਉ ॥ 
ਤਾਰੀਲੇ ਗਨਿਕਾ, ਬਿਨੁ ਰੂਪ ਕੁਬਿਜਾ, ਬਿਆਧਿ ਅਜਾਮਲੁ ਤਾਰੀਅਲੇ ॥। 
ਚਰਨ ਬਧਿਕ ਜਨ ਤੇਊ ਮੁਕਤਿ ਭਏ । ਹਉ ਬਲਿ ਬਲਿ ਜਿਨ ਰਾਮ ਕਹੇ ।। 
(/ਗਾਉੜਾ ਚੌਤ, ਪੰਨਾ ੩੪੫੭ 
[ਪਦ ਅਰਥ : ਦੇਵਾ--ਹੇ ਪ੍ਭੂ । ਪਾਹਨ--ਪੱਥਰ । ਤਾਰੀਅਲੇ--ਤਾਰ ਦਿੱਤੇ। ਕਸ 
ਨ--ਕਿਉਂ ਨਾ ? ਗਨਿਕਾ--ਇਕ `ਵੇਸਵਾ। ਬਿਨੁ ਰੂਪ--ਰੁਪ ਹੀਨ । ਕੁਬਿਜਾ--ਕੁੱਬੀ 
ਲੜਕੀ, ਜਿਸ ਦਾ ਕੁੱਬ ਸੀ ਕਿਸ਼ਨ ਨੇ ਦੂਰ ਕੀਤਾ ਮੰਨਿਆ ਜਾਂਦਾ ਹੈ। ਚਰਨ 
ਬਧਿਕ--ਉਹ ਸ਼ਿਕਾਰੀ ਜਿਸ ਨੇ ਭੁਲੇਖੇ ਨਾਲ ਸੀ ਕ੍ਰਿਸ਼ਨ ਦੇ ਪੈਰਾਂ ਵਿਚ ਤੀਰ ਮਾਰਿਆ 
ਸੀ। ਬਿਆਧਿ--ਰੋਗਾਂ (ਵਿਕਾਰਾਂ) ਵਿਚ ਪ੍ਵਿਰਤ । ਅਜਾਮਲੁ--ਕਨੌਜ ਦਾ ਇਕ 
ਦੁਰਾਚਾਰੀ ਬਾਹਮਣ ।] 
(ਏ) ਸਿਮਰਨ ਨਾਲ ਮੌਤ ਦਾ ਡਰ ਨਹੀਂ ਰਹਿੰਦਾ ਅਤੇ ਜਾਤ-ਪਾਤ ਵਲੋਂ ਵੇਪਰਵਾਹ 


$ 


_ਹੋ ਜਾਈਦਾ ਹੈ : 


ਮਨੁ ਮੇਰੋ ਗਜ ਜਿਹਬਾ ਮੇਰੀ ਕਾਤੀ ॥ 

ਮਪਿ ਮਪਿ ਕਾਟਉ ਜਮ ਕੀ ਫਾਸੀ । 

ਕਹਾ ਕਰਉ ਜਾਤੀ, ਕਹ ਕਰਉ ਪਾਤੀ ॥ 

ਰਾਮ ਕੋ ਨਾਮੁ ਜਪਉ ਦਿਨ ਰਾਤੀ ॥ (ਆਸਾ, ੪੬2੫) 
(ਸ) ਨਾਮ ਸਿਮਰਨ ਨਾਲ ਆਸ਼ਾਵਾਂ, ਤ੍੍‌ਿਸ਼ਨਾਂ ਦਾ ਖਾਤਮਾ ਹੁੰਦਾ ਹੈ ਅਤੇ ਚਿਤਾ- 

ਮੁਕਤ ਹੋ ਜਾਈਦਾ ਹੈ : 

ਪਾਰਬ੍ਹਮੁ ਜਿ ਚੀਨ੍ਸੀ, ਆਸਾ ਤੇ ਨ ਭਾਵਸੀ ।। 
ਰਾਮਾ ਭਗਤਹ ਚੇਤੀਅਲੇ, ਅਚਿਤ ਮਨੁ ਰਾਖਸੀ ।। 

(ਆਸ਼ਾ, ਪੰਨਾ ੬੬) 
(ਹ) ਨਾਮ-ਸਿਮਰਨ ਨਾਲ ਪੰਜ ਗਿਆਨ ਇੰਦਰੇ ਅਤੇ ਪੰਜ ਕਰਮ-ਇੰਦਰੇ ਵੱਸ ਵਿਚ 
ਆ ਜਾਂਦੇ ਹਨ ਅਤੇ ਕਾਮ-ਕੋਧ ਆਦਿ ਪੰਜ ਵਿਕਾਰ ਪੂਰੀ ਤਰ੍ਹਾਂ ਨਾਸ ਹੋ ਜਾਂਦੇ ਹਨ : 

ਦਾਸ ਬੈਰਾਗਨਿ ਮੋਹਿ ਬਸਿ ਕੀਨਹੈ, ਪੰਚਹੁ ਕਾ ਮਿਟ ਨਾਵਉ ॥ 
ਸਤਰਿ ਦੋਇ ਭਰੇ ਅੰਮਿ੍‌ਤ ਸਰਿ, ਬਿਖੁ ਕਉ ਮਾਰਿ ਕਢਾਵਉ ॥ 

(ਧਨਾਸਰੀ, ਪੰਨਾ ੬੬੩੭ 
[ਪਦ ਅਰਥ : ਦਸ ਬੈਰਾਗਨਿ--ਦਸ ਵੈਰਾਗਣਾਂ, ਪੰਜ ਕਰਮ ਇੰਦੀਆਂ ਤੇ ਪੰਜ 
ਗਿਆਨ ਇੰਦੀਆਂ। ਪੰਚਹੁ ਕਾ--ਪੰਜਾਂ ਵਿਕਾਰਾਂ ਦਾ। ਨਾਵਉ--ਨਾਮ ਨਿਸ਼ਾਨ ਹੀ। 
ਸਤਰਿ ਦੋਇ--(ਯੋਗੀਆਂ ਦੁਆਰਾ ਮੰਨੀਆਂ) ਬਹੱਤਰ ਹਜ਼ਾਰ ਨਾੜੀਆਂ। ਅੰਮ੍ਰਿਤ 
ਸਰਿ--ਆਤਮਕ ਜੀਵਨ ਦੇਣ ਵਾਲੇ ਨਾਮ-ਜਲ ਦੇ ਸਰੋਵਰ ਨਾਲ।1 
(ਕ) ਪ੍ਰਭੂ ਦਾ ਨਾਮ ਸਿਮਰਨ ਨਾਲ ਮਨੁੱਖ ਭਗਤ ਕਰਕੇ ਜਾਣਿਆ ਜਾਂਦਾ ਹੈ; ਹਰ 
ਥਾਂ ਉਸ ਦੀ ਸੋਭਾ-ਵਡਿਆਈ ਹੁੰਦੀ ਹੈ। ਉਸ ਨੂੰ ਪ੍ਭੂ ਦੇ ਚਰਨਾਂ ਵਿਚ ਵੱਸਣ ਵਾਲੀਆਂ 
ਚਾਰੇ ਕਿਸਮ ਦੀਆਂ (ਕਹੀਆਂ ਜਾਣ ਵਾਲੀਆਂ) ਮੁਕਤੀਆਂ ਦੀ ਪਾਪਤੀ ਹੋ ਜਾਂਦੀ ਹੈ 
ਤੇ ਵਿਕਾਰਾਂ ਤੋਂ ਖ਼ਲਾਸੀ ਹੋ ਜਾਂਦੀ ਹੈ। ਅਜਿਹਾ ਮਨੁੱਖ ਹਮੇਸ਼ਾ ਲਈ ਪ੍ਰਸਿੱਧ ਹੋ ਜਾਂਦਾ 
ਹੈ ਅਤੇ ਲੋਕਾਂ ਦੇ ਦਿਲਾਂ ਤੇ ਰਾਜ ਕਰਦਾ ਹੈ : 
ਚਾਰਿ ਮੁਕਤਿ ਚਾਰੈ, ਸਿਧਿ, ਮਿਲਿ ਕੈ 
ਦੂਲਹ ਪ੍ਰਭ ਕੀ ਸਰਨਿ ਪਰਿਓ ॥। 
ਮੁਕਤਿ ਭਇਓ, ਚਉਹੂੰ ਜੁਗ ਜਾਨਿਓ 
ਜਸੁ ਕੀਰਤਿ, ਮਾਥੈ ਛਤ੍ਹ ਧਰਿਓ ॥ ੧॥ 
ਰਾਜਾ ਰਾਮ ਜਪਤ, ਕੋ ਕੋ ਨ ਤਰਿਓ ॥ 
ਗੁਰ ਉਪਦੇਸਿ ਸਾਧ ਕੀ ਸੈਗਤਿ 
ਭਗਤੁ ਭਗਤ ਤਾ ਕੋ ਨਾਮੁ ਪਰਿਓ ।। ੧ ॥ ਰਹਾਉ । 
(੭, ਪੰਨਾ ੧੧੦੫੭ 
[ਪਦਾ ਅਰਥ : ਚਾਰਿ ਮੁਕਤਿ--ਚਾਰ ਕਿਸਮ ਦੀਆਂ ਮੁਕਤੀਆਂ (ਸਾਲੋਕਯ, 
ਸਾਮੀਪਯ, ਸਾਰੂਪਯ ਅਤੇ ਸਾਯੁਜਯ)। ਸਾਲੋਕਯ--ਆਪਣੇ ਇਸ਼ਟ ਨਾਲ ਇਕੋ ਰੀ ਦੇਸ਼ 
ਵਿਚ ਵੱਸਣਾ ।ਸਾਮੀਪਯ--ਇਸ਼ਟ ਦੇ ਨੇੜੇ ਹੋ ਜਾਣਾ । ਸਾਰੁਪਯ--ਇਸ਼ਟ ਦੇ ਨਾਲ ਇਕ- 
ਰੂਪ ਹੋ ਜਾਣਾ। ਸਾਯਜਯ--ਇਸ਼ਟ ਦੇ ਨਾਲ ਜੁੜ ਜਾਣਾ, ਉਸ ਵਿਚ ਲੀਨ ਹੋ ਜਾਣਾ। 
ਚਾਰੈ--ਇਹ ਚਾਰੇ ਹੀ ਮੁਕਤੀਆਂ। ਸਿਧਿ ਮਿਲਿ ਕੈ--(ਚਾਰੇ ਮੁਕਤੀਆਂ ਅਠਾਰਾਂ) 
ਸਿੱਧੀਆਂ ਨਾਲ ਮਿਲ ਕੇ। ਦੂਲਹ--ਖਸਮ, ਪ੍ਭੂ ਦੀ । ਚਉਹੂੰ ਜੁਗ--ਚਾਰੇ ਹੀ ਯੁਗਾਂ 
ਵਿਚ, ਰਮੇਸ਼ਾ ਲਈ। ਜਾਨਿਓ--ਪ੍ਸਿੱਧ ਹੋ ਗਿਆ ।ਜਸ--ਸੋਡਾ।ਕੋ ਕੋ ਨ--ਕੌਣ ਨਹੀਂ ? 
ਕੌਣ ਨਹੀਂ ? (ਭਾਵ : ਸਾਰੇ ਹੀ)।] 


੭. ਲਘ/ ਲਘਣ ਦਾ ਢੰਗ 
ਸੈਸਾਰ ਦੇ ਕੈਮ ਕਾਜ ਕਰਦਿਆਂ ਹੋਇਆਂ, ਆਪਣੇ ਫ਼ਰਜ਼ਾਂ ਨੂੰ ਨਿਭਾਉਂਦਿਆਂ ਹੋਇਆਂ 
ਆਪਣੀ ਸੁਰਤ (ਧਿਆਨ) ਨੂੰ ਪ੍ਭੂ ਦੀ ਸਿਫ਼ਤ- ਸਾਲਾਹ ਵਿਚ ਜੋੜੀ ਰੱਖਣਾ ਹੈ। ਜਿਵੇਂ 


ਪਤੰਗ ਉਡਾਂਦਾ ਹੋਇਆ ਬੱਚਾ, ਸੈਗੀ-ਸਾਥੀਆਂ ਨਾਲ ਗੱਲਾਂ ਕਰਦਾ, ਧਿਆਨ ਪਤੰਗ 

ਦੀ ਡੋਰ ਵਿਚ ਰੱਖਦਾ ਹੈ; ਜਿਵੇਂ ਸੁਨਿਆਰਾ ਗੱਲਾਂ ਕਰਦਾ ਹੋਇਆ ਵੀ ਗਹਿਣੇ ਘੜੀ 
(ਬਣਾਈ) ਜਾਂਦਾ ਹੈ; ਜਿਵੇਂ ਮੁਟਿਆਰਾਂ ਸਿਰ ਤੇ ਪਾਣੀ ਦੇ ਘੜੇ ਟਿਕਾਈ ਹਾਸਾ-ਮਜ਼ਾਕ 
ਕਰਦੀਆਂ ਹੋਈਆਂ ਵੀ ਚਿੱਤ ਘੜੇ (ਜਾਂ ਗਾਗਰ) ਵਿਚ ਰੱਖਦੀਆਂ ਹਨ, ਘੜਾ ਡਿੱਗਣ 
ਨਹੀਂ ਦੇਂਦੀਆਂ; ਜਿਵੇਂ ਘਰ ਤੋਂ ਕਈ ਮੀਲ ਦੂਰ ਚਰਦੀ ਹੋਈ ਗਾਂ, ਆਪਣਾ ਮਨ ਬਛੜੇ 
ਵਿਚ ਰੱਖਦੀ ਹੈ, ਅਤੇ ਜਿਵੇਂ ਮਾਤਾ ਘਰ ਦਾ ਸਾਰਾ ਕੈਮ ਕਰਦੀ ਹੋਈ ਵੀ ਪੰਘੁੜੇ ਵਿਚ 
ਪਏ ਬੱਚੇ ਵਿਚ ਧਿਆਨ ਰੱਖਦੀ ਹੈ--ਕੰਮ ਵੀ ਕਰਦੀ ਹੈ, ਬੱਚੇ ਨੂੰ ਰੋਣ ਵੀ ਨਹੀਂ 
ਦਿੰਦੀ : ਕੂ 
ਆਨੀਲੇ ਕਾਗਦੁ, ਕਾਟੀਲੇ ਗੁਡੀ, ਆਕਾਸ ਮਧੇ ਭਰਮੀਅਲੇ ॥ 
ਪੰਚ ਜਨਾ ਸਿਉ ਬਾਤ ਬਤਊਉਆ, ਚੀਤ ਸੁ ਡੋਰੀ ਰਾਖੀਅਲੇ ॥ ੧ ॥ 
ਮਨੁ ਰਾਮ ਨਾਮਾ ਬੇਧੀਅਲੇ ।। 
ਜੈਸੇ ਕਨਿਕ ਕਲਾ ਚਿਤ ਮਾਂਡੀਅਲੇ ॥ ੧॥ ਰਹਾਉ ॥ 
ਆਨੀਲੇ ਕੁੰਭੁ, ਭਰਾਈਲੇ ਊਦਕ, ਰਾਜ ਕੁਆਰਿ ਪੁਰੋਦਰੀਏ ॥ 
ਹਸਤ ਬਿਨੋਦ ਬੀਚਾਰ ਕਰਤੀ ਹੈ, ਚੀਤ ਸੁ ਗਾਗਰਿ ਰਾਖੀਅਲੇ ॥ ੨ ॥ 
ਮੰਦਰ ਏਕੁ ਦੁਆਰ ਦਸ ਜਾ ਕੇ, ਗਊ ਚਰਾਵਨ ਛਾਡੀਅਲੇ ।। 
ਪਾਂਚ ਕੋਸ ਪਰ ਗਊ ਚਰਾਵਤ, ਚੀਤੁ ਸੁ ਬਛਰਾ ਰਾਖੀਅਲੇ । ੩ ॥। 
ਕਹਤ ਨਾਮਦੇਉ ਸੁਨਹੁ ਤਿਲੋਚਨ, ਬਾਲਕੁ ਪਾਲਨ ਪਉਢੀਅਲੇ ।। 
ਅੰਤਰਿ ਬਾਹਰਿ ਕਾਜ ਬਿਰੁਧੀ, ਚੀਤੁ ਸੁ ਬਾਰਿਕ ਰਾਖੀਅਲੇ ।। ੪ ।। 
(ਰਨਾਮਕਲ?, ਘਰ 5, ਪੰਨਾ ੬੭੨੭ 
[ਪਦ ਅਰਥ : ਆਨੀਲੇ--ਲਿਆਂਦਾ। ਕਾਟੀਲੇ--ਕੱਟ ਕੇ ਬਣਾਈ । ਮਧੇ--ਵਿਚ। 
ਭਰਮੀਅਲੇ--ਉਡਾਈ। _ਬਾਤ--ਬਤਊਉਆ--ਗੱਲਬਾਤ, _ਗੱਪਾਂ। ਬੇਧੀਅਲੇ--ਵਿੱਝ 
(ਵਿਨ੍ਹਿਆ) ਗਿਆ ਹੈ।ਕਨਿਕ ਕਲਾ--ਸੋਨੇ ਦਾ ਕਾਰੀਗਰ, ਸੁਨਿਆਰਾ ।ਮਾਂਡੀਅਲੇ--(ਸੋਨੇ 
ਵਿਚ) ਜੁੜਿਆ ਰਹਿੰਦਾ ਹੈ। ਕੁੰਭ--ਘੜਾ । ਉਦਕ--ਪਾਣੀ । ਰਾਜ ਕੁਆਰਿ--ਜੁਆਨ 
ਕੜੀਆਂ। ਪੁਰੋਦਰੀਏ--ਸ਼ਹਿਰ ਵਿਚੋਂ । ਹਸਤ--ਹੱਸਦੀਆਂ। ਬਿਨੋਦ--ਹਾਸੇ ਦੀਆਂ 
ਗੱਲਾਂ । ਪਾਲਨ--ਪੰਘੁੜਾ। ਪਉਢੀਅਲੇ--ਪਾਉਂਦੀ ਹੈ। ਕਾਜ ਬਿਰੂਧੀ--ਘਰ ਦੇ ਕੈਮਾਂ 
ਵਿਚ ਰੁੱਝੀ ਹੋਈ ।] 
5. /ਹਰਦੇ ਦ? ੫/ਵੱਤਰਤਾ 
ਪ੍ਭੂ ਦਾ ਨਾਮ ਸੱਚੇ ਦਿਲੋਂ ਲੈਣਾ ਚਾਹੀਦਾ ਹੈ, ਵਿਖਾਵਾ ਜਾਂ ਪਖੰਡ ਨਹੀਂ ਕਰਨਾ 
ਚਾਹੀਦਾ । ਅੰਦਰੋਂ ਵਿਕਾਰਾਂ ਦਾ ਤਿਆਗ ਕਰਨਾ ਚਾਹੀਦਾ ਹੈ। ਅਸ਼ੱਧ ਮਨ ਨਾਲ ਕੀਤੇ 
ਸਿਮਰਨ ਦਾ ਕੋਈ ਲਾਭ ਨਹੀਂ : 
ਸਾਪ ਕੁੰਚ ਛੋਡੇ, ਬਿਖੁ ਨਹੀ ਛਾਡੇ ।। 
ਉਦਕ ਮਾਹਿ ਜੈਸੇ ਬਗ ਧਿਆਨੁ ਮਾਡੇ । ੧ ॥ 

ਕਾਹੇ ਕਉ ਕੀਜੈ ਧਿਆਨੁ ਜਪੰਨਾ ॥ 
ਜਬ ਤੇ ਸੁਧ ਨਾਹੀ ਮਠੁ ਅਪਨਾ ।। ੧।। ਰਹਾਉ ॥ (27੨, ੪੦੫੭ 
[ਅਰਥ : ਸੱਪ ਕੁੰਜ ਲਾਹ ਦਿੰਦਾ ਹੈ, ਪਰ ਅੰਦਰੋਂ ਜ਼ਹਿਰ ਨਹੀਂ ਛੱਡਦਾ, ਜਿਵੇਂ 
ਬਗਲਾ ਪਾਣੀ ਵਿਚ ਖਲੋ ਕੇ ਸਮਾਧੀ ਲਾਉਂਦਾ ਹੈ (ਇਸੇ ਤਰ੍ਹਾਂ ਜੇ ਅੰਦਰ ਤਿ੍‌ਸ਼ਨਾ ਹੈ, 
ਹੈ)। ਜਦ ਤੱਕ ਅੰਦਰੋਂ ਆਪਣਾ ਮਨ ਪਵਿੱਤਰ ਨਹੀਂ ਹੈ ਤਦ ਤੱਕ ਸਮਾਧੀ ਲਾਉਣ ਜਾਂ 
ਨਾਮ ਜਪਣ ਦਾ ਕੀ ਲਾਭ ? (ਭਾਵ ਕੋਈ ਲਾਭ ਨਹੀਂ 1 
9. ਪਰਭੂਾ-ਪਤਾ 
ਪ੍ਭੂ-ਪੀਤ ਭਗਤੀ ਦਾ ਆਧਾਰ ਹੈ। ਪ੍ਭੂ ਦੇ ਬੇਅੰਤ ਗਣ, ਅਸਚਰਜ ਕੌਤਕ ਤੇ 
ਅਪਾਰ ਸਮਰੱਥਾ ਵੇਖ ਕੇ ਭਗਤ ਦੇ ਹਿਰਦੇ ਵਿਚ ਪ੍ਭੂ ਲਈ ਪੀਤ ਉਪਜਦੀ ਹੈ। ਉਸ 
ਨੂੰ ਪ੍ਭੂ ਹਰੇਕ ਸ਼ੈ ਤੋਂ ਪਿਆਰਾ ਲਗਦਾ ਹੈ। ਜੀਵਨ ਵਿਚ ਆਈਆਂ ਮੁਸ਼ਕਿਲਾਂ, ਸੈਕਟ, 
ਦੁੱਖ ਭਗਤ ਦੇ ਰਾਹ ਵਿਚ ਰੁਕਾਵਟ ਨਹੀਂ ਪਾ ਸਕਦੇ । ਪੀਤ ਮਾਰਗ ਤੇ ਚੱਲਦਾ ਹੋਇਆ, 
ਪ੍ਰਭੂ ਦਾ ਜਸ, ਸ਼ੋਭਾ, ਵਡਿਆਈ ਗਾਉਂਦਾ ਹੋਇਆ ਉਹ ਪ੍ਭੂ ਦਾ ਰੁਪ ਹੀ ਹੋ ਨਿਬੜਦਾ 
ਦੀ) £ 


ਸਾਹਿਬ ਸੈਕਟਵੈ ਸੇਵਕੁ ਭਜੈ ॥। 
ਚਿਰੈਕਾਲ ਨ ਜੀਵੈ, ਦੋਊ ਕੁਲ ਲਜੈ ॥ ੧॥ 
ਤੇਰੀ ਭਗਤਿ ਨ ਛੋਡਉ, ਭਾਵੈ ਲੋਗ ਹਸੈ ।। 
ਚਰਨ ਕਮਲ ਮੇਰੇ ਹੀਅਰੇ ਬਸੈਂ । ੧ ॥ ਰਹਾਉ ॥ 
(ਬਸੰਤ, ਪੱਲਾ ੧੧੬੦੫) 
[ਅਰਥ : ਜੇ ਮਾਲਕ ਨੌਂਕਰ ਨੂੰ ਕਸ਼ਟ ਦੇਵੇ ਤੇ ਕਸ਼ਟਾਂ ਤੋਂ ਡਰਦਾ ਨੌਕਰ ਨੱਠ 
ਜਾਏ। ਅਜਿਹਾ ਨੌਕਰ ਸਦਾ ਜਿਊਂਦਾ ਤਾਂ ਨਹੀਂ ਰਹਿੰਦਾ, ਪਰ (ਮਾਲਕ ਨੂੰ ਛੱਡਣ ਕਾਰਨ) 
ਆਪਣੀਆਂ ਦੋਵੇਂ ਕੁਲਾਂ ਬਦਨਾਮ ਕਰਾ ਲੈਂਦਾ ਹੈ। 
ਹੇ ਵਾਹਿਗੁਰੂ ! ਮੈਂ ਤੇਰੀ ਭਗਤੀ ਨਹੀਂ ਛੱਡਾਂਗਾ, ਭਾਵੇ ਸਾਰਾ ਸੈਸਾਰ ਮੈਨੂੰ ਮਜ਼ਾਕ 
ਕਰੇ, ਕਿਉਂਕਿ ਤੇਰੇ ਸੋਹਣੇ ਚਰਨ-ਕੈਵਲ ਮੇਰੇ ਹਿਰਦੇ ਵਿਚ ਵੱਸ ਚੁੱਕੇ ਹਨ ।1 
ਜੈਸੀ ਭੂਖੇ ਪੀਤਿ ਅਨਾਜ ॥। ਤ੍੍‌ਖਾਵੈਤ ਜਲ ਸੇਤੀ ਕਾਜ ।। 
ਜੈਸੀ ਮੂੜ ਕੁਟੈਬ ਪਰਾਇਣ ॥ ਐਸੀ ਨਾਮੇ ਪ੍ਰੀਤਿ ਨਰਾਇਣ ॥ ੧ ॥ 


ਜੈਸੀ ਪੀਤਿ ਬਾਰਿਕ ਅਰੁ ਮਾਤਾ ।। ਐਸਾ ਹਰਿ ਸੇਤੀ ਮਠ ਰਾਤਾ ॥ 
ਪ੍ਣਵੈ ਨਾਮਦੇਉ ਲਾਰਗੀ ਪ੍ਰੀਤਿ ॥ ਗੋਬਿਦੁ ਬਸੈ ਹਮਾਰੇ ਚੀਤਿ ॥ 
(ਡੌਰਓ, ਪੰਨਾ ₹੧੬੬੭ 
(ਪਦ ਅਰਥ : ਤ੍ਿਖਾਵੈਤ--ਪਿਆਸਾ। ਕਾਜ--ਲੋੜ, ਗ਼ਰਜ਼ । ਮੁੜ--ਮੁਰਖ ਬੰਦੇ । 
ਕੁਟੈਬ--ਪਰਿਵਾਰ। ਪਰਾਇਣ--ਆਸਰੇ । ਪ੍ਣਵੈ--ਬੇਨਤੀ ਕਰਦਾ ਹੈ। ਰਾਤਾ--ਲੱਗਾ 

ਹੋਇਆ। ਚੀਤਿ--ਮਨ ਵਿਚ ।] ॥ 
ਮਾਰਵਾੜਿ ਜੈਸੇ ਨੀਰੁ ਬਾਲਹਾ, ਬੇਲਿ ਬਾਲਹਾ ਕਰਹਲਾ ।। 
ਜਿਉ ਕੁਰੰਕ ਨਿਸਿ ਨਾਦੁ ਬਾਲਹਾ, ਤਿਉ ਮੇਰੈ ਮਨਿ ਰਾਮਈਆ।। ੧॥ 
ਤੇਰਾ ਨਾਮੁ ਰੂੜੋ , ਰੂਪੁ ਰੂੜੋ, ਅਤਿ ਰਗ ਰੂੜੋ ਮੇਰੋ ਰਾਮਈਆ ॥ ੧ ।। ਰਹਾਉ ॥ 
(ਪੰਨਾ ੬੬੩੭ 

[ਅਰਥ : ਜਿਵੇਂ ਮਾਰਵਾੜ (ਰੇਤਲੇ ਦੇਸ਼) ਵਿਚ ਪਾਣੀ ਪਿਆਰਾ (ਬਾਲਹਾ) ਲਗਦਾ 
ਹੈ; ਜਿਵੇਂ ਊਠ ਨੂੰ ਵੇਲ ਪਿਆਰੀ ਲਗਦੀ ਹੈ; ਜਿਵੇਂ ਹਿਰਨ ਨੂੰ ਰਾਤ ਵੇਲੇ ਘੰਡੇ ਹੇੜੇ 
ਦੀ ਆਵਾਜ਼ ਪਿਆਰੀ ਲੱਗਦੀ ਹੈ; ਤਿਵੇਂ ਮੇਰੇ ਮਨ ਵਿਚ ਸੋਹਣਾ-ਰਾਮ ਪਿਆਰਾ ਲੱਗਦਾ 
ਹੈ। 

ਹੇ ਮੇਰੇ ਸੋਹਣੇ ਰਾਮ ! ਤੇਰਾ ਨਾਮ ਸੋਹਣਾ (ਰੁੜੋ) ਹੈ, ਤੇਰਾ ਰੂਪ ਸੋਹਣਾ ਹੈ ਅਤੇ ਤੇਰਾ 
ਰੋਗ ਬਹੁਤ ਸੋਹਣਾ ਹੈ।] 

ਦਾਸ ਅਨਿੰਨ ਮੇਰੋ ਨਿਜ ਰੂਪ ॥ 
ਦਰਸਨ ਨਿਮਖ ਤਾਪ ਤ੍ਈ ਮੋਚਨ 
ਪਰਸਤ ਮੁਕਤਿ ਕਰਤ ਗਿਹ ਕੂਪ ॥ ੧॥ (ਪੰਨਾ ੧੨੫੨੭ 

[ਪਦ ਅਰਥ : ਅਨਿੰਨ--ਜਿਸ ਦਾ ਪੇਮ ਕਿਸੇ ਹੋਰ ਨਾਲ ਨਾ ਹੋਵੇ। 
ਨਿਜ--ਆਪਣਾ। ਤਾਪ ਤਈ--ਤਿੰਨੇ ਹੀ ਤਾਪ (ਆਧਿ, ਬਿਆਧਿ, 'ਉਪਾਧਿ)। 
ਮੋਚਨ--ਨਾਸ ਕਰਨ ਵਾਲਾ। ਪਰਸਤ--(ਚਰਨ) ਛੋਹਿਆਂ। ਗਿਹੂਹ ਕੂਪ--ਘਰ ਦੇ 
(ਜੈਜਾਲ ਰੂਪ) ਖੂਹ] 

[ਅਰਥ : ਮੇਰਾ (ਪ੍ਭੂ ਦਾ) ਦਾਸ ਮੇਰੇ ਬਿਨਾਂ ਕਿਸੇ ਹੋਰ ਨਾਲ ਪਿਆਰ ਨਹੀਂ ਕਰਦਾ, 
ਉਹ ਮੇਰਾ ਆਪਣਾ ਸਰੂਪ ਹੈ। ਉਸ ਦਾ ਇਕ ਪਲ ਭਰ ਦਾ ਦਰਸ਼ਨ ਤਿੰਨੇ ਹੀ ਤਾਪ 
ਦੂਰ ਕਰ ਦਿੰਦਾ ਹੈ। ਉਸ ਦੇ ਚਰਨਾਂ ਦੀ ਛੋਹ ਗਿਹਸਤ ਦੇ ਜੈਜਾਲ ਰੂਪੀ ਖੂਹ ਵਿਚੋਂ 
ਕੱਢ ਲੈਂਦੀ ਹੈ ।] 

70. ਘੜ ਤੱ /ਵਛੰੜਾ 

ਭਗਤ ਲਈ ਪ੍ਰਭੂ ਤੋਂ ਵਿਛੋੜਾ ਅਸਹਿ ਹੁੰਦਾ ਹੈ। ਉਹ ਵਿਛੋੜੇ ਵਿਚ ਤਿਲਮਿਲਾ 
ਉਠਦਾ ਹੈ, ਤੜਫ਼ਦਾ ਹੈ; ਜਿਵੇਂ, ਬਛੜੇ ਤੋਂ ਬਿਨਾਂ ਗਾਂ ਅਤੇ ਪਾਣੀ ਤੋਂ ਬਿਨਾਂ ਮੱਛੀ 
ਤੜਫ਼ਦੀ ਹੈ : 

ਮੋਹਿ ਲਾਗਤੀ ਤਾਲਾਬੇਲੀ ।। ਬਛਰੇ ਬਿਠ ਗਾਇ ਅਕੇਲੀ॥। ੧ ॥ 
ਪਾਨੀਆ ਬਿਨ ਮੀਠ ਤਲਵਫੈ ।। 
ਐਸੇ ਰਾਮ ਨਾਮਾ ਬਿਠ, ਬਾਪਰੋ ਨਾਮਾ॥ ੧॥ ਰਹਾਉ ॥ (ਪੰਨਾ ੮੭5) 

[ਪਦ ਅਰਥ _: ਮੋਹਿ--ਮੈਨੂੰ। ਤਾਲਾਬੇਲੀ--ਤਿਲਮਿਲਾਹਟ, _ਤੜਫਣੀ । 

ਮੀਨ--ਮੱਛੀ। ਤਲਫੈ--ਤੜਫ਼ਦੀ ਹੈ। ਬਾਪਰੋ--ਵਿਚਾਰਾ, ਘਬਰਾਇਆ ਹੋਇਆ।1 

ਦਮ ਦਾ, ਭਗਤ ਦਾ ਮਾਰਗ ਦਰਸ਼ਕ ਹੈ । ਉਹ ਸਿੱਖ ਨੂੰ ਪ੍ਭੂ ਨਾਲ ਮਿਲਾਉਂਦਾ 
ਹੀ, ਉਸ ਨੂੰ ਸੈਸਾਰ ਸਾਗਰ ਤੋਂ ਪਾਰ ਕਰਦਾ ਹੈ; ਭਾਵ, ਸਿੱਖ ਦਾ ਜੀਵਨ ਸਫ਼ਲ ਕਰਦਾ 
ਹੈ, ਹਰ ਤਰ੍ਹਾਂ ਦਾ ਸਹਿਮ ਦੂਰ ਕਰਦਾ ਹੈ, ਆਮ ਮਨੁੱਖਾਂ ਨੂੰ ਉੱਚੇ ਗੁਣਾਂ ਵਾਲੇ (ਦੇਵਤੇ) 
ਬਣਾਉਂਦਾ ਹੈ। ਸਿੱਖ ਦੇ ਦੁੱਖ ਦੂਰ ਕਰ ਕੇ ਉਸ ਨੂੰ ਆਤਮਕ ਸੁਖ ਬਖ਼ਸ਼ਦਾ ਹੈ : 
ਛੀਪੇ ਕੇ ਘਰਿ ਜਨਮੁ ਦੈਲਾ, ਗੁਰ ਉਪਦੇਸੁ ਭੈਲਾ ।। 
ਸੈਤਹ ਕੈ ਪਰਸਾਦਿ, ਨਾਮਾ ਹਰਿ ਭੇਟੁਲਾ ॥ (ਆਸ਼ਾ, ਪੰਨਾ ੪੦੬) 
(ਪਦ ਅਰਥ : ਛੀਪੇ--ਛੀਬੇ । ਦੈਲਾ--ਦਿੱਤਾ (ਪ੍ਭੂ ਨੇ)। ਭੈਲਾ--ਮਿਲ ਗਿਆ। 
ਪਰਸਾਦਿ--ਕਿਰਪਾ ਨਾਲ। ਭੇਟੁਲਾ--ਮਿਲ ਪਿਆ ।] 
ਜਾ ਕੇ ਮਸਤਕਿ ਲਿਖਿਓ ਕਰਮਾ ॥ 
ਸੋ: ਭਜਿ ਪਰਿ ਹੈ ਗੁਰ ਕੀ ਸਰਨਾ ।। 
ਕਹਤ ਨਾਮਦੇਉ ਇਹੁ ਬੀਚਾਰ ।। 
ਇਨ ਬਿਧਿ ਸੈਤਹੁ ਉਤਰਹੁ ਪਾਰਿ ॥ (ਭੈਰਉ, ਪੰਨਾ ੧5੬੫੭ 


ਸਤਿਗੁਰ ਮਿਲੈ ਤ ਸਹਸਾ ਜਾਈ ॥ 

ਕਿਸੁ ਹਉ ਪੂਜਉ ਦੂਜਾ ਨਦਰਿ ਨ ਆਈ। ੩ ॥ 
(ਗੂਾਜਗ, ਪੰਨਾ ੫੨੫੭ 

ਨਰ ਤੇ ਸੁਰ ਹੋਇ ਜਾਤ ਨਿਮਖ ਮੈ 

ਸਤਿਗੁਰ ਬਧਿ ਸਿਖਲਾਈ ।। 

ਨਰ ਤੇ ਉਪਜਿ ਸੁਰਗ ਕਉ ਜੀਤਿਓ ॥ 


ਸੋ ਅਵਖਧ ਮੈ ਪਾਈ॥ ੧॥ (ਗਾਂਡ, ਪੰਨਾ ੮੭੩੭ 
ਸਫਲ ਜਨਮੁ ਮੋ ਕਉ ਗੁਰ ਕੀਨਾ ।। 
ਦੁਖ ਬਿਸਾਰਿ ਸੁਖ ਅੰਤਰਿ ਲੀਨਾ ॥ (/ਬਲਾਵਲ਼, ਪੰਨਾ ੮੫੭) 


72. ਗਾਰ ਦਾ ਸ਼ਬਦਾ 
ਗੁਰੂ ਦੇ ਸ਼ਬਦ ਵਿਚ ਮਨ ਜੋੜਿਆਂ ਮਨ ਦਾ ਦੁਚਿੱਤਾਪਨ (ਦੁਬਿਧਾ) ਦੂਰ ਹੁੰਦਾ ਹੈ 
ਅਤੇ ਮਨ ਆਤਮਿਕ ਅਡੋਲਤਾ (ਸਹਿਜ ਅਵੱਸਥਾ) ਵਿਚ ਟਿਕ ਜਾਂਦਾ ਹੈ, ਸਮਦ੍ਰਸ਼ਟਤਾ 
ਆਉਂਦੀ ਹੈ, ਹਰ ਥਾਂ ਪ੍ਭੂ ਆਪਣਾ ਹੁਕਮ ਵਰਤਾਉਂਦਾ ਦਿਸਦਾ ਹੈ : 
ਗੁਰ ਕੈ ਸਬਦਿ ਏਹ ਮਠੁ ਰਾਤਾ, ਦੁਬਿਧਾ ਸਹਜਿ ਸਮਾਣੀ ॥ 
ਸਭੋ ਹੁਕਮੁ, ਹੁਕਮੁ ਹੈ ਆਪੇ, ਨਿਰਭਉ ਸਮਤ ਬੀਚਾਰੀ ॥ 
/ਪਭਾਤ?, ਪੰਨਾ ੧੩੫੦) 
[ਪਦ _ਅਰਥ _: _ਰਾਤਾ--ਰੰਗਿਆ _ਹੋਇਆ। _ਦੁਬਿਧਾ--ਦੁਚਿੱਤਾਪਨ । 

ਸਹਜਿ--ਆਤਮਕ ਅਡੋਲਤਾ ਵਿਚ । ਸਮਤ--ਇਕ ਸਮਾਨ । ਬੀਚਾਰੀ--ਵਿਚਾਰਦਾ ਹੈ, 
ਸਮਝਦਾ ਹੈ।1 
ਨਾਦਿ ਸਮਾਇਲੋ ਰੇ, ਸਤਿਗੁਰ ਭੇਟਿਲੇ ਦੇਵਾ ।। ੧ ॥ ਰਹਾਉ ॥ 
ਜਹ ਝਿਲਿਮਿਲਿਕਾਰ ਦਿਸੈਤਾ।। ਤਹ ਅਨਹਦ ਸਬਦ ਬਜੈਤਾ ॥ 
ਜੋਤੀ ਜੋਤਿ ਸਮਾਨੀ ॥। ਮੈ ਗੁਰ ਪਰਸਾਦੀ ਜਾਨੀ।। ੨॥ (ਪੰਨਾ ੬੫੭) 
[ਅਰਥ : ਮੈਨੂੰ ਪ੍ਭੂ-ਦੇਵ ਨੇ ਸਤਿਗੁਰੂ ਮਿਲਾ ਦਿੱਤਾ ਹੈ। ਹੁਣ ਮੇਰਾ ਮਨ ਉਸ ਦੇ 
ਸ਼ਬਦ (ਨਾਦ) ਵਿਚ ਲੀਨ ਹੋ ਗਿਆ ਹੈ। 
ਜਿਸ ਮਨ ਵਿਚ ਪਹਿਲਾਂ ਚੰਚਲਤਾ (ਝਿਲਿਮਿਲਕਾਰ) ਦਿਖਾਈ ਦੇ ਰਹੀ ਸੀ, ਉਥੇ 
ਹੁਣ ਇਕ-ਰਸ (ਅਨਹਦ) ਗੁਰ-ਸ਼ਬਦ ਦਾ ਪ੍ਰਭਾਵ ਪੈ ਰਿਹਾ ਹੈ। ਹੁਣ ਮੇਰੀ ਆਤਮਾ 
ਪਰਮਾਤਮਾ ਵਿਚ ਮਿਲ ਗਈ ਹੈ । ਸਤਿਗੁਰ ਦੀ ਕਿਰਪਾ ਨਾਲ ਮੈਂ ਉਸ ਜੋਤਿ ਨੂੰ ਪਛਾਣ 
ਲਿਆ ਹੈ।] ॥ 
23. /ਨ7ਆਨ ਪ੍ਕਾਸ਼ 
ਭਗਤੀ ਵਿਚ ਜਿਥੇ ਪਿਆਰ ਅਤੇ ਸ਼ਰਧਾ ਦੀ ਲੋੜ ਹੈ, ਉਥੇ ਗਿਆਨ ਦੀ ਆਪਣੀ 
ਮਹਾਨਤਾ ਹੈ। ਗੁਰੂ ਦੇ ਗਿਆਨ ਨਾਲ ਹੀ ਇਹ ਪਤਾ ਲਗਦਾ ਹੈ ਕਿ ਪ੍ਭੂ-ਸਿਮਰਨ 
ਤੋਂ ਬਿਨਾਂ ਜੀਵਨ ਸਫਲ ਨਹੀਂ ਹੈਦਾ । ਸੱਚ ਦਾ ਗਿਆਨ ਜਾਤ-ਪਾਤ ਅੜੇ ਧਾਰਮਿਕ 
ਵਿਖਾਵੇ ਦੇ ਵਿਤਕਰੇ ਦੂਰ ਕਰ ਦਿੰਦਾ ਹੈ। ਗਿਆਨੀ ਮਨੁੱਖ ਹਰੇਕ ਹਿਰਦੇ ਵਿਚ ਵੱਸਦੇ 
ਪ੍ਰਭੂ ਦੀ ਜੋਤਿ ਨੂੰ ਪਛਾਣਦਾ ਹੈ, ਮਨੁੱਖਾਂ ਦੇ ਬਾਹਰੀ ਸਰੂਪ ਨੂੰ ਨਹੀਂ : 
ਗਿਆਨ ਅੰਜਨ ਮੋ ਕਉ ਗੁਰਿ ਦੀਨਾ ।। 
ਰਾਮ ਨਾਮ ਬਿਠੁ ਜੀਵਨ ਮਨ ਹੀਨਾ ॥ 
(/ਲਾਵਲ਼, ਪੰਨਾ ੪੭ 
[ਪਦ ਅਰਥ : ਅੰਜਨੁ--ਸਰਮਾ। ਗਰਿ--ਗੁਰੁ ਨੇ । ਹੀਨਾ--ਤੁੱਛ, ਨਕਾਰਾ ।] 
ਹਿੰਦੂ ਅੰਨਾ ਤੁਰਕੂ ਕਾਣਾ ॥ ਦੁਹਾਂ ਤੇ ਗਿਆਨੀ ਸਿਆਣਾ ॥ 
ਪੂਜੈ ਦੇਹੁਰਾ, ਮੁਸਲਮਾਣੁ ਮਸੀਤਿ ॥ 
ਨਾਮੇ ਸੋਈ ਸੇਵਿਆ, ਜਹ ਦੇਹੁਰਾ ਨ ਮਸੀਤਿ ।। 
(/ਝਲਾਵਲ਼ ਕੱਡ, ਪੰਨਾ £੭੫੭ 
[ਲੋਟ : ਪ੍ਰ: ਸਾਹਿਬ ਸਿੰਘ ਅਨੁਸਾਰ ਹਿੰਦੂ ਨੂੰ “ਅੰਨ੍ਹਾ ਇਸ ਲਈ ਆਖਿਆ ਰਿਆ 
ਹੈ ਕਿ ਇਕ ਤਾਂ ਉਸ ਨੇ ਆਪਣੇ “ਇਸ਼ਟ” (ਇਸ਼ਟਾਂ) ਬਾਰੇ ਹੀ ਸ਼ਰਧਾ-ਹੀਣ ਕਹਾਣੀਆਂ 
ਘੜ ਲਈਆਂ ਹਨ, ਦੂਜਾ, ਉਹ ਪਰਮਾਤਮਾ ਨੂੰ ਨਿਰਾ ਮੰਦਰ ਵਿਚ ਬੈਠਾ ਸਮਝ ਕੇ ਮੰਦਰ 
ਦੀ ਪੂਜਾ ਕਰਦਾ ਹੈ । ਮੁਸਲਮਾਨ ਜਿਥੇ ਆਪਣੇ ਇਸ਼ਟ ਮੁਹੈਮਦ ਸਾਹਿਬ ਤੇ ਪੂਰੀ ਸ਼ਰਧਾ 
ਰੱਖਦਾ ਹੈ, ਉਥੇ ਰੱਬ ਨੂੰ ਕੇਵਲ ਮਸਜਿਦ ਵਿਚ ਜਾਣ ਕੇ ਮਸਜਿਦ ਨੂੰ ਹੀ ਰੱਬ ਦਾ ਘਰ 
ਸਮਝ ਰਿਹਾ ਹੈ। ਇਸ ਲਈ ਉਹ “ਕਾਣਾ” ਹੈ; ਭਾਵ, ਉਸ ਦੀ ਇਕੋ ਅੱਖ ਖ਼ਰਾਬ 
ਹੈ॥ 

74. ਪੁਡੂ ਤੇ ਭਰਤਾ 
ਪ੍ਰਭੂ ਤੇ ਭਗਤ ਇਕ-ਦੂਜੇ ਦੇ ਪਿਆਰ ਵਿਚ ਬੱਝੇ ਰਹਿੰਦੇ ਹਨ । ਪ੍ਭੂ ਦੁਆਰਾ ਸੈਸਾਰਕ 
ਮੋਹ ਦੀ ਪਾਈ ਰੀਢ ਨੂੰ ਭਗਤ (ਪ੍ਭੂ-ਭਗਤੀ ਨਾਲ) ਖੋਲ੍ਹ ਲੈਂਦੇ ਹਨ, ਪਰ ਪ੍ਰਭੂ ਭਗਤਾਂ 
ਦੇ ਪਿਆਰ ਦੀ ਗੰਢ ਨੂੰ ਨਹੀਂ ਖੋਲ੍ਹਦਾ । ਜਦੋਂ ਜਦੋਂ ਭਗਤਾਂ ਦੀ ਜਾਨ ਤੇ ਬਣ ਆਉਂਦੀ 
ਹੈ ਤਾਂ ਪ੍ਭੂ ਭਗਤਾਂ ਦੀ ਰੱਖਿਆ ਕਰਦਾ ਹੈ : 
ਮੇਰੀ ਬਾਂਧੀ ਭਗਤ ਛਡਾਵੈ , ਬਾਂਧੈ ਭਗਤੁ ਨ ਛੂਟੈ ਮੋਹਿ ॥ 
ਏਕ ਸਮੈ ਮੋ ਕਉ ਗਹਿ ਬਾਂਧੈ, ਤਉ ਫੁਨਿ ਮੋ ਪੈ ਜਬਾਬ ਨ ਹੋਇ॥ ੧॥ 
(ਭ਼ਾਰੰਗ, ਪੰਨਾ ੧੨੫੨੭) 
ਹਰਨਾਖਸੁ ਜਿਨਿ ਨਖਹ ਬਿਦਾਰਿਓ, ਸੁਰਿ ਨਰ ਕੀਏ ਸਨਾਥਾ ।। 
ਕਹਿ ਨਾਮਦੇਉ ਹਮ ਨਰਹਰਿ ਧਿਆਵਹ, ਰਾਮੁ ਅਭੈ ਪਦ ਦਾਤਾ ।। 
(ਡੰਰਓ, ਪੰਨਾ ₹੧੬੫) 
[ਅਰਥ : ਨਾਮਦੇਵ ਆਖਦਾ ਹੈ--ਜਿਸ ਪ੍ਰਭੂ ਲੇ ਹਰਨਾਖਸ਼ ਨੂੰ ਨਹੁੰਆਂ ਨਾਲ ਚੀਰ 
ਦਿੱਤਾ, ਦੇਵਤਿਆਂ ਤੇ ਮਨੁੱਖਾਂ ਨੂੰ ਆਸਰਾ ਦਿੱਤਾ, ਮੈਂ ਵੀ ਉਸੇ ਪ੍ਭੂ ਨੂੰ ਸਿਮਰਦਾ ਹਾਂ; 
ਪ੍ਭੂ ਹੀ ਨਿਰਭੈਤਾ ਦਾ ਦਰਜਾ ਬਖ਼ਸ਼ਣ ਵਾਲਾ ਹੈ।] 
25. ਕਰਮ-ਕਾਂਡ ਰ੍ 
ਆਤਮਾ ਦੀ ਪਵਿੱਤਰਤਾ ਜਾਂ ਮੁਕਤੀ ਦੀ ਪ੍ਰਾਪਤੀ ਲਈ ਕੁਝ ਅਖੌਤੀ ਕਰਮ--ਪੁੱਠਾ 
ਲਟਕ ਕੇ ਤਪੱਸਿਆ ਕਰਨੀ, ਆਲੇ-ਦੁਆਲੇ ਐੱਗ ਜਲਾ ਕੇ ਵਿਚ ਬੈਠ ਕੇ ਸਮਾਧੀ 
ਲਾਉਣੀ , ਕਿਸੇ ਨਦੀ ਜਾਂ ਸਰੋਵਰ ਵਿਚ ਇਕ ਲੱਤ ਤੇ ਖੜੋ ਕੇ ਤਪੱਸਿਆ ਕਰਨੀ, ਤੀਰਥ- 
ਯਾਤਰਾ ਤੇ ਤੀਰਥ-ਇਸ਼ਨਾਨ ਕਰਨੇ , ਤੀਰਥਾਂ ਜਾਂ ਪਹਾੜਾਂ/ਜੈਗਲਾਂ ਵਿਚ ਜਾ ਕੇ ਵੱਸਣਾ, 
ਯੱਗ ਕਰਨੇ, ਪੁਜਾਰੀਆਂ ਨੂੰ ਕਈ ਤਰ੍ਹਾਂ ਦੇ ਦਾਨ ਦੇਣੇ, ਵਰਤ ਰੱਖਣੇ, ਕੁੰਭ ਦੇ ਮੇਲੇ 
`ਭੇ ਕਿਸੇ ਧਾਰਮਿਕ ਅਸਥਾਨ ਤੇ ਜਾ ਕੇ ਇਸ਼ਨਾਨ ਕਰਨਾ, ਆਦਿਕ ਕੀਤੇ ਜਾਂਦੇ ਸਨ। 
ਇਹ' ਵਿਅਰਥ ਕਰਮ ਹਨ, ਇਨ੍ਹਾਂ ਦਾ ਆਤਮਾ ਨੂੰ ਕੋਈ ਲਾਭ ਨਹੀਂ ਹੁੰਦਾ; ਸਰੀਰ ਨੂੰ 
ਕਸ਼ਟ ਜ਼ਰੂਰ ਹੈਦਾ ਹੈ। ਭਗਤ ਨਾਮਦੇਵ ਜੀ ਇਨ੍ਹਾਂ ਨੂੰ “ਪਖੰਡ” ਦਾ ਨਾਮ ਦਿੰਦੇ ਹਨ 
ਤੇ ਪਖੰਡ ਕਰਨ ਵਾਲੇ ਨੂੰ “ਕਪਟੀ” (ਧੋਖੇਬਾਜ਼) ਆਖਦੇ ਹਨ : 
ਬਾਨਾਰਸੀ ਤਪੁ ਕਰੈ ਉਲਟਿ, ਤੀਰਥ ਮਰੈ 
ਅਗਨਿ ਦਹੈ, ਕਾਇਆ ਕਲਪੁ ਕੀਜੈ ।। 
ਅਸੁਮੇਧ ਜਗੁ ਕੀਜੈ, ਸੋਨਾ ਗਰਭ ਦਾਨੁ ਦੀਜੈ 
ਰਾਮ ਨਾਮ ਸਰਿ ਤਊ ਨ ਪੁਜੈ। ੧॥ 
ਛ/ਡਾ ਛ/ਡ` ਕੇ ਪਾਖੰਡ? ਮ#ਨ:, ਕਪਟ ਨਲ ਕਨਜੈ # 
ਹਾਰਾ ਕਾ ਨਘ /ਨੇਤ /ਨੇਤਨੰਹ ਲਨੇਜੈ # ੨ # ਰਹਾਇਂ 
ਰੀਗਾ ਜਉ ਗੋਦਾਵਰਿ ਜਾਈਐ, ਕੁਭਿ ਜਉ ਕੇਦਾਰ ਨਾਈਐ 

ਗੋਮਤੀ ਸਹਸ ਗਊ ਦਾਨੁ ਦੀਜੈ ।। 
ਕੋਟਿ ਜਉ ਤੀਰਥ ਕਰੈ, ਤਨੁ ਜਉ ਹਿਵਾਲੇ ਗਾਰੈ , 
ਰਾਮ ਨਾਮ ਸਰਿ ਤਊ ਨ ਪੂਜੈ॥ ੨॥ 
(ਰਾਮਕਲ?, ਘਰ ੨, ਪੰਨਾ ੬੭੩੭ 
(ਪਦ ਅਰਥ : ਉਲਟਿ--ਪੁੱਠਾ ਲਟਕ ਕੇ । ਦਹੈ--ਸੜੇ । ਕਾਇਆ ਕਲਪੁ--ਯੋਗ 
ਅਭਿਆਸ ਆਦਿ ਨਾਲ ਸਰੀਰ ਨੂੰ ਨਵਾਂ-ਨਰੋਆ ਰੱਖਣਾ, ਬੁਢਾਪੇ ਤੋਂ ਬਚਾ ਲੈਣਾ। 
ਅਸ਼ਮੇਧ ਜਗ--ਉਹ ਯੱਗ ਜਿਸ ਵਿਚ ਘੋੜੇ ਦੀ ਬਲੀ ਦਿੱਤੀ ਜਾਂਦੀ ਹੈ। ਗਰਭ 
ਦਾਨ--ਫਲ ਆਦਿ ਵਿਚ ਲੁਕਾ ਕੇ ਦਿੱਤਾ ਦਾਨ । ਸਰਿ--ਬਰਾਬਰ । ਕੇਦਾਰ--ਕੇਦਾਰ 
ਨਾਥ ਦਾ ਤੀਰਥ, ਜਿਥੇ ਸ਼ਿਵ-ਮੰਦਰ ਹੈ। ਗੋਮਤੀ--ਉੱਤਰ ਪ੍ਦੇਸ਼ ਦੀ ਇਕ ਨਦੀ। 
ਗੀਦਾਵਰਿ--ਦੱਖਣ ਦੀ ਇਕ ਨਦੀ, ਜੋ ਅੰਧ-ਵਿਸ਼ਵਾਸ ਅਨੁਸਾਰ ਸਵਰਗ ਦਿੰਦੀ ਹੈ। 
ਸਹਸ--ਹਜ਼ਾਰ। ਕੋਟਿ--ਕੌੜਾਂ । ਹਿਵਾਲੇ--ਹਿਮਾਲੇ ਪਰਬਤ ਉੱਤੇ, ਬਰਫ਼ ਵਿਚ ।] 
76. #ਰਤਾ ਘਜਾ 
ਮੰਦਰਾਂ ਵਿਚ ਦੇਵੀ-ਦੇਵਤਿਆਂ, ਸ਼ਿਵ-ਲਿੰਗ, ਠਾਕੁਰਾਂ ਆਦਿ ਦੀਆਂ ਪੱਥਰ ਦੀਆਂ 
ਜਾਂ ਹੋਰ ਧਾਤਾਂ ਦੀਆਂ ਮੂਰਤੀਆਂ ਦੀ ਪੂਜਾ ਆਮ ਕੀਤੀ ਜਾਂਦੀ ਹੈ।ਭਗਤ ਜੀ ਨੇ ਮੂਰਤੀ- 
ਪੁਜਾ ਦਾ ਸਖ਼ਤ ਖੰਡਨ ਕੀਤਾ ਹੈ । ਮੂਰਤੀਆਂ ਦੀ ਪੂਜਾ ਲਈ ਵਿਸ਼ੇਸ਼ ਸੁੱਚੀ (ਪਵਿੱਤਰ) 
ਸਮੱਗਰੀ ਵਰਤੀ ਜਾਂਦੀ ਹੈ। ਭਗਤ ਜੀ ਨੇ ਵਿਅੰਗ ਕੱਸਦਿਆਂ ਕਿਹਾ ਹੈ ਕਿ ਪੁਜਾ- 
ਸਮੱਗਰੀ ਦੀ ਹਰੇਕ ਵਸਤੂ ਤਾਂ ਪਹਿਲਾਂ ਹੀ ਜੂਠੀ ਹੋ ਚੁੱਕੀ ਹੁੰਦੀ ਹੈ, ਇਸ ਲਈ ਪੂਜਾ 
ਤਾਂ ਹੋ ਹੀ ਨਹੀਂ ਸਕਦੀ : 
ਏਕੈ ਪਾਥਰ ਕੀਜੈ ਭਾਉ ॥! ਦੂਜੈ ਪਾਥਰ ਧਰੀਐ ਪਾਉ ॥ 
ਜੇ ਓਹੁ ਦੇਉ, ਤ ਓਹੁ ਭੀ ਦੇਵਾ ॥ 
ਕਹਿ ਨਾਮਦੇਉ ਹਮ ਹਰਿ ਕੀ ਸੇਵਾ ॥ 

(ਗੂਜਰੀ, ਪੰਨਾ ੫੨੫੭ 
ਆਨੀਲੇ ਕੁੰਭ, ਭਰਾਈਲੇ ਉਦਕ, ਠਾਕੁਰ ਕਉ ਇਸਨਾਨੁ ਕਰਉ ॥ 
ਬਇਆਲੀਸ ਲਖ ਜੀ ਜਲ ਮਹਿ ਹੋਤੇ 
ਬੀਠਲੁ ਭੈਲਾ ਕਾਇ ਕਰਉ ॥ ੧ ॥ 


ਆਨੀਲੇ ਫੂਲ, ਪਰੋਈਲੇ ਮਾਲਾ, ਠਾਕੁਰ ਕੀ ਹਉ ਪੂਜ ਕਰਉ ॥ 
ਪਹਿਲੇ ਬਾਸੁ ਲਈ ਹੈ ਭਵਰਹ, ਬੀਠਲ ਭੈਲਾ ਕਾਇ ਕਰਉ ॥ ੨॥ 
ਆਨੀਲੇ ਦੂਧੁ ਰੀਧਾਈਲੇ ਖੀਰ ਠਾਕੁਰ ਕਉ ਨੈਵੇਦੁ ਕਰਉ ॥ 

ਪਹਿਲੇ ਦੂਧੁ ਬਿਟਾਰਿਓ ਬਛਰੈ, ਬੀਠਲੁ ਭੈਲਾ ਕਾਇ ਕਰਉ ॥ ੩॥ 


( (00 ( (77, ਪੰਨਾ ੬੮੫7 

[ਭਾਵ : ਪਾਣੀ ਜਲ ਦੇ ਜੀਵਾਂ ਨੇ, ਭੁੱਲ ਭੰਵਰੇ ਨੇ ਅਤੇ ਦੁੱਧ ਗਾਂ/ਮੱਝ ਦੇ ਬਛਰੇ 
7 '- ।ਮਪਦਿੱਯਰ) ਰਾ ਵਿਤਾ ਹੈ, ਇਸ ਲਈ ਮੂਰਤੀ ਦੀ ਪੂਜਾ ਨਹੀਂ 
ਹੋ ਸਕਦੀ ।1 

ਮੂਰਤੀ-ਪੁਜਕਾਂ ਦਾ ਬੀਠਲੁ ਜਾਂ ਠਾਕੁਰ ਤਾਂ ਮੰਦਰ ਵਿਚ, ਮੂਰਤੀ ਦੇ ਰੂਪ ਵਿਚ 
ਸਥਾਪਿਤ ਕੀਤਾ ਹੋਇਆ ਹੈ; ਪਰ, ਜਿਸ ਬੀਠਲ- ਪ੍ਰਭੂ ਦੀ ਸਿਫ਼ਤ- ਸਾਲਾਹ (ਪੂਜਾ) ਭਗਤ 
ਜੀ ਕਰਦੇ ਹਨ, ਉਹ ਕਿਸੇ ਧਰਮ ਅਸਥਾਨ ਵਿਚ ਹੀ ਨਹੀਂ ਸਗੋਂ ਸਿ੍‌ਸ਼ਟੀ ਦੇ ਜ਼ੱਰੇ 
ਜੱਰੇ ਵਿਚ ਮੌਜੂਦ ਹੈ। ਇਸੇ ਲਈ ਉਪੋਕਤ ਸ਼ਬਦ ਦੇ ਅੰਤ ਵਿਚ ਆਪ ਆਖਦੇ ਰਨ : 

ਈਭੈ ਬੀਠਲੁ, ਊਭੈ ਬੀਠਲੁ, ਬੀਠਲ ਬਿਨੁ ਸੈਸਾਰ ਨਹੀ ।। 
ਥਾਨ ਥਨੰਤਰਿ ਨਾਮਾ ਪ੍ਣਵੈ, ਪੂਰਿ ਰਹਿਓ ਤੂੰ ਸਰਬ ਮਹੀ॥ ੪ ॥ 
("77 ਲਾ #£੫4 

72. ਦੇਵ-ਦੇਵ/ਤਆਂ ਦਾ? ਘਜ਼ਾ 

ਦੇਵੀ-ਦੇਵਤਿਆਂ ਦੀ ਪੂਜਾ ਵੱਖ-ਵੱਖ ਸੈਸਾਰਕ ਪਦਾਰਥਾਂ ਦੀ ਪਾਪਤੀ, ਦੁੱਖਾਂ- 
ਮੁਸੀਬਤਾਂ ਤੋਂ ਬਚਣ ਅਤੇ ਦੇਵੀ-ਦੇਵਤਿਆਂ ਦੀ ਕਰੋਪੀ ਤੋਂ ਬਚਣ ਲਈ ਕੀਤੀ ਜਾਂਦੀ 
ਹੈ।ਭਗਤਾਂ ਲਈ ਦਾਤਾਂ ਦੇਣ ਵਾਲਾ ਅਤੇ ਰੱਖਿਆ ਕਰਨ ਵਾਲਾ ਕੇਵਲ ਇਕ ਪਰਮਾਤਮਾ 
ਹੀ ਹੈਦਾ ਹੈ, ਇਸ ਲਈ ਉਹ ਦੇਵੀ-ਦੇਵਤਿਆਂ ਨੂੰ ਕੋਈ ਮਹੱਤਤਾ ਨਹੀਂ ਦਿੰਦੇ ਅਤੇ 
ਪਰਮਾਤਮਾ ਦਾ ਹੀ ਸਿਮਰਨ ਕਰਦੇ ਹਨ । ਉੱਝ ਵੀ ਜਿਸ ਦੀ ਪੂਜਾ ਕਰੀਏ ਉਸ ਦੇ ਗੁਣ 
ਮਨ ਵਿਚ ਵੱਸ ਜਾਂਦੇ ਹਨ, ਉਸ ਵਰਗੇ ਬਣ ਜਾਈਦਾ ਹੈ । ਦੇਵੀ-ਦੇਵੜੇ ਕਿਉਂਕਿ ਖੁਦ 
ਜਨਮ-ਮਰਨ ਦੇ ਗੇੜ ਵਿਚ ਪੈਂਦੇ ਹਨ, ਇਸ ਲਈ ਉਹ ਆਪਣੇ ਸ਼ਰਧਾਲੂਆਂ ਨੰ ਮੁਕਤੀ 
ਨਹੀਂ ਦਿਵਾ ਸਕਦੇ । ਮੁਕਤੀ ਕੇਵਲ ਪ੍ਭੂ ਦਾ ਨਾਮ ਸਿਮਰ ਕੇ ਹੀ ਪਾਪਤ ਕੀਤੀ ਜਾ 
ਸਕਦੀ ਹੈ : 
ਭੈਰਉ ਭੂਤ ਸੀਤਲਾ ਧਾਵੈ ॥। 
ਖਰ ਬਾਹਨੁ ਉਹੁ ਛਾਰੁ ਉਡਾਵੈ ॥ ੧ ॥ 
ਹਉ ਤਉ ਏਕੁ ਰਮਈਆ _ ਲੈਹਉ ॥ 
ਆਨ ਦੇਵ ਬਦਲਾਵਨਿ ਦੈਹਉ ॥ ੧ ॥ ਰਹਾਉ ॥ 
ਸਿਵ ਸਿਵ ਕਰਤੇ ਜੋ ਨਰ ਧਿਆਵੈ ।। 
ਬਰਦ _ ਚਢੇ ਡਉਰੁ ਢਮਕਾਵੈ ॥ ੨॥ 
ਮਹਾ ਮਾਈ ਕੀ ਪੂਜਾ ਕਰੈ ॥ 
ਨਰ ਸੈ ਨਾਰਿ ਹੋਇ ਅਉਤਰੈ ॥ ੩ ॥ 
ਤੂ _ਕਹੀਅਤ ਹੀ ਆਦਿ ਭਵਾਨੀ ।। 
ਮੁਕਤਿ ਕੀ ਬਰੀਆ ਕਹਾ ਛਪਾਨੀ ।॥ ੪॥ 
ਗੁਰਮਤਿ ਰਾਮ ਨਾਮ ਗਹੁ ਮੀਤਾ ॥ 
ਪ੍ਣਵੈ ਨਾਮਾ ਇਉ ਕਹੈ ਰਗੈਤਾ। ੫॥ (ਗੱਡ, ਪੰਨਾ ੮੭੬) 

[ਪਦ ਅਰਥ : ਭੈਰਉ--ਸ਼ਿਵ ਜੀ ਦਾ ਇਕ ਰੂਪ । ਸੀਤਲਾ--ਚੀਚਕ ਦੀ ਇਕ 
ਦੇਵੀ । ਖਰ ਬਾਹਨ--ਖੋਤੇ ਦੀ ਸਵਾਰੀ ਕਰਨ ਵਾਲਾ । ਛਾਰ--ਸਆਹ । ਬਰਦ--ਬਲਦ 
(ਜੋ ਕਿ ਸ਼ਿਵ ਜੀ ਦੀ ਸਵਾਰੀ ਹੈ)। ਮਹਾ ਮਾਈ--ਪਾਰਬਤੀ ਦੇਵੀ । ਅਉਤਰੈ--ਜੰਮਦਾ 
ਹੈ । ਭਵਾਨੀ--ਦੁਰਗਾ ਦੇਵੀ । ਬਰੀਆ--ਵਾਰੀ । ਛਪਾਨੀ--ਲੱਕ ਜਾਂਦੀ ਹੈ । ਗਹ--ਫੜ 
(ਆਸਰਾ) ਲੈ।] 
75. ਮਇਆ” ਦਾ ਪਭਾਵ 
“ਮਾਇਆ” ਸ਼ਬਦ ਆਮ ਤੌਰ ਤੇ ਧਨ ਲਈ ਵਰਤਿਆ ਜਾਂਦਾ ਹੈ। ਉਂਝ ਹਰੇਕ ਐਸੀ 
ਚੀਜ਼ ਮਾਇਆ ਹੈ, ਜਿਸ ਨਾਲ ਪੀਤ ਪੈਣ ਕਰਕੇ ਪਰਮਾਤਮਾ ਵਿਸਰ ਜਾਂਦਾ ਹੈ। ਮਾਇਆ 
(ਸੈਸਾਰਕ ਪਦਾਰਥਾਂ ਦਾ ਮੋਹ) ਤਿਆਗ ਕੇ ਹੀ ਪ੍ਭੂ ਨਾਲ ਸਾਂਝੀ ਪਾਈ ਜਾ ਸਕਦੀ ਹੈ 
ਅਥਵਾ ਜਨਮ ਸਫਲ ਕੀਤਾ ਜਾ ਸਕਦਾ ਹੈ। ਮਾਇਆ ਹੀ ਮਨੁੱਖ ਨੂੰ ਜਨਮ-ਮਰਨ ਦੇ 
ਗੇੜ ਵਿਚ ਪਾਉਂਦੀ ਹੈ। ਪਰ ਮਨੁੱਖ ਦੀ ਹਾਲਤ ਇਹ ਹੈ ਕਿ ਉਹ ਦਿਨ-ਰਾਤ ਧਨ- 
ਪਦਾਰਥ ਇਕੱਤਰ ਕਰਨ ਵਿਚ ਲੱਗਾ ਰਹਿੰਦਾ ਹੈ; ਮਾਇਆ ਨੂੰ ਲਕੋ ਕੇ ਰੱਖਦਾ ਹੈ, ਉਹ 
ਇਹ ਨਹੀਂ ਸਮਝਦਾ ਕਿ ਅੰਤ ਸਮੇਂ ਮਾਇਆ ਨੇ ਸਾਥ ਨਹੀਂ ਦੇਣਾ, ਇਥੇ ਸੈਸਾਰ ਵਿਚ 
ਹੀ ਰਹਿ ਜਾਣੀ ਹੈ। ਮਾਇਆ ਹੀ ਮਨੁੱਖ ਨੂੰ ਹੈਕਾਰੀ, ਵਿਕਾਰੀ ਤੇ ਤ੍ਰਿਸ਼ਨਾਲੂ ਬਣਾਉਂਦੀ 
ਹੈ। ਪ੍ਰਭੂ ਦੀ ਸ਼ਰਨ ਵਿਚ ਆ ਕੇ ਹੀ ਮਾਇਆ ਤੋਂ ਬਚਿਆ ਜਾ ਸਕਦਾ ਹੈ : 
ਇਹ ਸੈਸਾਰ ਤੇ ਤਬ ਹੀ ਛੂਟਉ, ਜਉ ਮਾਇਆ ਨਹ ਲਪਟਾਵਉ ॥ 
ਮਾਇਆ ਨਾਮੁ ਗਰਭ ਜੋਨਿ ਕਾ, ਤਿਹ ਤਜਿ ਦਰਸਨ ਪਾਵਉ ।( ੩ ॥ 
(ਧਨਾਸ਼ਨ, ਅੰਨਾ ੬੬੩੭ 
ਮਾਇਆ ਕਾਰਨਿ ਸਮ ਅਤਿ ਕਰੈ ।। 
ਸੋ ਮਾਇਆ ਲੈ ਗਾਡੈ ਧਰੈ ।। 
ਅਤਿ ਸੈਚੈ ਸਮਝੈ ਨਹੀ ਮੁੜ ॥ 
ਧਨੁ ਧਰਤੀ ਤਨੁ ਹੋਇ ਗਇਓ ਧੂੜਿ ।। ੩॥ 
ਕਾਮ ਕ੍ਰੋਧ ਤਿ੍‌ਸਨਾ ਅਤਿ ਜਰੈ ॥ 
ਸਾਧਸੈਗਤਿ ਕਬਹੁ ਨਹੀ ਕਰੈ ॥ 
ਕਹਤ ਨਾਮਦੇਉ ਤਾ ਚੀ ਆਣਿ ।॥।। 
ਨਿਰਭੈ ਹੋਇ ਭਜੀਐ ਭਗਵਾਨ ॥ ੪ ॥ ਹੂ 
(ਸਾਰੰਗ, ਪੰਨਾ ੧੨੫੨੭ 
795. /ਵਕਾਰਾੰ ਦਾ? ਅੱਠ 
ਪੰਜ ਵਿਕਾਰ--ਕਾਮ, ਕੇਧ, ਲੋਭੁ , ਮੋਹ, ਹੈਕਾਰ--ਮਾਇਆ ਦੇ ਹਥਿਆਰ ਹਨ। ਇਹ 
ਮਨੁੱਖ ਦੇ ਆਤਮਕ ਜੀਵਨ ਨੂੰ ਤਬਾਹ ਕਰ ਕੇ ਰੱਖ ਦਿੰਦੇ ਹਨ । ਪ੍ਰਭੂ ਤੋਂ ਦੂਰ ਕਰ ਕੇ 
ਜਨਮ-ਮਰਨ ਦੇ ਗੇੜ ਵਿਚ ਪਾ ਦਿੰਦੇ ਹਨ । ਇਨ੍ਹਾਂ ਦੇ ਪਭਾਵ ਹੇਠ ਮਨੁੱਖ ਆਤਮਕ 
ਜੀਵਨ ਦੇਣ ਵਾਲੇ ਨਾਮ-ਅੰਮਿ੍‌ਤ ਨੂੰ ਤਿਆਗ ਕੇ ਪਾਪ-ਕਰਮਾਂ ਵਿਚ ਲੱਗ ਜਾਂਦਾ ਹੈ : 

ਘਰ ਕੀ ਨਾਰਿ ਤਿਆਰੀ ਔਧਾ ।। 

ਪਰ ਨਾਰੀ ਸਿਉ ਘਾਲੈ ਧੈਧਾ ।। 

ਜੈਸੇ ਸਿੰਬਲੁ ਦੇਖਿ ਸੂਆ ਬਿਗਸਾਨਾ ॥ 

ਅਤ ਕੀ ਬਾਰ ਮੁਆ ਲਪਟਾਨਾ ।। ੧॥ 

ਪਾਪੀ ਕਾ ਘਰੁ ਅਗਨੇ ਮਾਹਿ ।। 

ਜਲਤ ਰਹੈ ਮਿਟਵੈ ਕਬ ਨਾਹਿ ॥ ੧॥।। ਰਹਾਉ ॥। 

ਹਰਿ ਕੀ ਭਗਤਿ ਨ ਦੇਖੇ ਜਾਇ ।। 

ਮਾਰਗ ਛੋਡਿ ਅਮਾਰਗਿ ਪਾਇ ।। 

ਮੁਲਹੁ ਭੂਲਾ ਆਵੈ ਜਾਇ ॥ 

ਅੰਮਿ੍‌ਤ ਡਾਰਿ ਲਾਦਿ ਬਿਖੁ ਖਾਇ ॥ ੨॥ (ਪੰਨਾ ੧੧੬੩9 

[ਪਦ ਅਰਥ _: ਘਾਲੈ-ਧੰਧਾ--(ਮੰਦਾ ਕਰਮ) ਕਰਦਾ _ਹੈ। ਸੁੂਆ--ਤੋਤਾ। 

ਬਿਗਸਾਨਾ--ਖੁਸ਼ ਹੋਦਾ ਹੈ। ਅਗਨੇ ਮਾਹਿ--ਅੱਗ ਵਿਚ। ਅਮਾਰਗਿ--ਕੁਰਾਹੇ। 
ਮੂਲਹ--ਜਗਤ ਦੇ ਮੁੱਢ ਪ੍ਭੂ ਤੋਂ । ਡਾਰਿ--ਖੇਲ੍ਹ ਕੇ । ਲਾਦਿ--ਲੱਦ ਕੇ, ਇਕੱਠਾ ਕਰ 
ਕੋ। 


26. ਹੰਕਾਰ ਛਾ /ਤ%ਾਰ7 
ਮਨੁੱਖ ਆਪਣੀ ਜੁਆਨੀ, ਸੈਦਰ ਸਰੀਰ, ਪਦ-ਪਦਵੀ, ਧਨ-ਸੈਪਤੀ ਆਦਿ ਦੇ ਹੇਕਾਰ 
ਵਿਚ ਆਕੜਿਆ ਫਿਰਦਾ ਹੈ ਅਤੇ ਰੱਬ ਤੇ ਮੌਤ ਨੂੰ ਭੁੱਲ ਜਾਂਦਾ ਹੈ। ਮੌਤ ਆਉਂਦੀ ਹੈ, 
ਮਨੁੱਖ ਮਿੱਟੀ ਦੀ ਢੇਰੀ ਬਣ ਜਾਂਦਾ ਹੈ, ਸਾਰੀ ਫੂੰਅ-ਫਾਂ ਖ਼ਤਮ ਹੋ ਜਾਂਦੀ ਹੈ। ਅਸਲ ਪਿਆਰ 
ਕਰਨਯੋਗ ਤਾਂ ਪ੍ਰਭੂ ਹੈ, ਜਿਸ ਨੇ ਸਾਥ ਨਿਭਾਉਣਾ ਹੈ : 
ਗਹਰੀ ਕਰਿ ਕੈ ਨੀਵ ਖੁਦਾਈ ਊਪਰਿ ਮੈਡਪ ਛਾਏ ।। 
ਮਾਰਕੰਡੇ ਤੇ ਕੋ ਅਧਿਕਾਈ ਜਿਨਿ ਤਿ੍‌ਣ ਧਰਿ ਮੁੰਡ ਬਲਾਏ ॥ ੧॥ 
ਹਮਰੋ ਕਰਤਾ ਰਾਮੁ ਸਨੇਹੀ ।। 
ਕਾਹੇ ਰੇ ਨਰ ਗਰਬੁ ਕਰਤ ਹਹੁ, 
ਬਿਨਸਿ ਜਾਇ ਝੂਠੀ ਦੇਹੀ ॥ ੧॥। ਰਹਾਉ ।॥ (ਪੰਨਾ ੬੬੨੭ 
(ਅਰਥ : ਜਿਨ੍ਹਾਂ ਨੇ ਡੂੰਘੀਆਂ ਨੀਹਾਂ ਪੁਟਵਾ ਕੇ, ਉੱਤੇ ਮਹਿਲ-ਮਾੜੀਆਂ ਉਸਰਾਏ 
(ਉਨ੍ਹਾਂ ਦੇ ਮਹਿਲ ਮਾੜੀਆਂ ਇਥੇ ਰਹਿ ਗਏ)। ਮਾਰਕੰਡੇ ਰਿਸ਼ੀ ਨਾਲ ਕਿਸ ਦੀ ਵੱਡੀ 
ਉਮਰ ਹੋਵੇਗੀ ? ਪਰ, ਉਸ ਨੇ ਕੱਖਾਂ ਦੀ ਕੁੱਲੀ ਵਿਚ ਹੀ ਝੱਟ ਲੰਘਾ ਲਿਆ। ੧। 
ਹੈ ਭਰਾਵੋ ! ਆਪਣੇ ਸਰੀਰ ਦਾ ਮਾਣ ਕਿਉਂ ਕਰਦੇ ਹੋ ? ਇਹ ਸਰੀਰ ਨਾਸ਼ਵੈਤ ਹੈ, 
ਦਸ ਹੋ ਜਾਏਗਾ। ਸਾਡਾ ਅਸਲ ਪਿਆਰ (ਜਿਸ ਨੇ ਸਾਥ ਨਿਭਾਉਣਾ ਹੋ) ਤਾਂ ਕਰਤਾਰ 
ਹੋ, ਪਰਮਾਤਮਾ ਹੈ। 

27. ਲਗਤ-੫ਭੂ` ਦਾ? ਖੰਡ 
ਇਹ ਸਾਰਾ ਸੈਸਾਰ ਪ੍ਰਭੂ ਦੀ ਖੇਡ ਹੈ; ਉਸੇ ਦਾ ਬਣਾਇਆ ਹੋਇਆ ਹੈ । ਪ੍ਰਭੂ ਅਮਰ 
ਹੈ, ਜਿਹੜੇ ਜੀਵ ਪ੍ਭੂ ਨੂੰ ਆਪਣੇ ਹਿਰਦੇ ਵਸਾਉਂਦੇ ਹਨ, ਉਹ ਉਸ ਵਿਚ ਸਮਾ ਕੇ 
ਅਮਰ ਹ ਜਾਦ ਹਨ : 
ਅਕੁਲ ਪੁਰਖ ਇਕੁ ਚਲਿਤ ਉਪਾਇਆ ।। 
ਘਟਿ ਘਟਿ ਔਤਰਿ ਬ੍ਰਹਮੁ ਲੁਕਾਇਆ ।॥1 ੧॥ 
ਜੀਅ ਕੀ ਜੋਤਿ ਨ ਜਾਨੈ ਕੋਈ । 
ਤੈ ਮੈ ਕੀਆ ਸੁ ਮਾਲੂਮੁ ਹੋਈ । ੧ ॥ ਰਹਾਉ ॥ 
ਜਿਉ ਪ੍ਰਗਾਸਿਆ ਮਾਟੀ _ਕੁੰਭੇਉ ।। 
ਆਪ ਹੀ ਕਰਤਾ ਬੀਠੁਲੁ ਦੇਉ 1॥। ੨॥ 
ਜੀਅ ਕਾ ਬੈਧਠ ਕਰਮੁ ਬਿਆਪੈ ॥ 
ਜੋ ਕਿਛੁ ਕੀਆ ਸੁ ਆਧੈ ਆਧੈ॥ ੩॥ 
ਪ੍ਣਵਤਿ ਨਾਮਦੇਉ, ਇਹ ਜੀਉ ਚਿਤਵੈ ਸੁ ਲਹੈ ।। 
“ਅਮਰੁ ਹੋਇ ਸਦ ਆਕੁਲ ਰਹੈ ॥ ੪॥ 
(ਘਭਾਤ?, ਪੰਨਾ ੧੩੫੧੭ 
[ਪਦ ਅਰਥ : ਅਕੁਲ--ਜਿਸਦੀ ਕੋਈ ਕੁਲ (ਖ਼ਾਨਦਾਨ, ਵੈਸ਼) ਨਹੀਂ। 
ਪੁਰਖ--ਸਭ ਵਿਚ ਵਿਆਪਕ । ਚਲਿਤੁ--ਜਗਤ ਰੂਪੀ ਤਮਾਸ਼ਾ (ਖੇਡ)। ਤੈ ਮੈ--ਤੂੰ ਤੇ 
ਮੈਂ, ਅਸੀਂ ਸਾਰੇ ਜੀਵ। ਕਰਮੁ--ਕੀਤਾ ਹੋਇਆ ਕੰਮ। ਬਿਆਧੈ--ਦਬਾਅ ਪਾ ਰੱਖਦਾ 
ਹੈ। ਅਮਰੁ--ਮੌਤ ਰਹਿਤ । ਆਕੁਲ--ਸਰਬ ਵਿਆਪਕ ।] 

#ਹਾ/ਇਕ ਘਸ਼ਤਾਕਾੰ 
1. ਨਾਮਦੇਵ : ਜੀਵਨ ਤੇ ਦਰਸ਼ਨ,/ਪ੍ਭਾਕਰ ਮਾਂਚਵੇ/ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ । 
2. ਭਗਤ ਬਾਣੀ ਸਟੀਕ, ਹਿੱਸਾ ਤੀਜਾਮਪ੍ਰ: ਸਾਹਿਬ ਸਿੰਘ/ਸਿੰਘ ਬ੍ਰਦਰਜ਼, ਅੰਮਿ੍‌ਤਸਰ । 
੯ ਕਿਨ ਰਹਿ ਗਤ ਵਿ 
ਯੂਨੀਵਰਸਿਟੀ, ਪਟਿਆਲਾ । 
4. ਸੇ ਭਗਤ ਸਤਿਗੁਰ ਮਨਿ ਭਾਏ/ਸੈਪਾ: ਰੂਪ ਸਿੰਘ/ਸ਼ੋ: ਗੁ: ਪ੍ਰ: ਕਮੇਟੀ, ਅੰਮਿ੍‌ਤਸਰ । 
5. ਭਗਤ ਦਰਸ਼ਨ#/ਗਿਆਨੀ ਪ੍ਤਾਪ ਸਿੰਘ/ਸਿੰਘ ਬ੍ਦਰਜ਼, ਅੰਮਿ੍‌ਤਸਰ । 
6. ਇਤਿਹਾਸ ਗੁਰਦੁਆਰਾ ਜਨਮ ਸਥਾਨ ਭਗਤ ਨਾਮਦੇਵ ਜੀ£ਸ: ਪੂਰਨ ਸਿੰਘਸ਼ੋੋਮਣੀ ਭਗਤ 
ਨਾਮਦੇਵ ਜੀ ਮੈਮੋਰੀਅਲ ਐਸੋਸੀਏਸ਼ਨ, ਪੰਜਾਬ। 

